

ਗਲਿਤ

(ਗਿਆਰੂਵੀ ਸ਼੍ਰੋਣੀ ਲਈ)



ਪੰਜਾਬ ਸਕੂਲ ਸਿੱਖਿਆ ਬੋਰਡ
ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ

© ਪੰਜਾਬ ਸਰਕਾਰ

ਪਹਿਲਾ ਐਡੀਸ਼ਨ 2016 10,000 ਕਾਪੀਆਂ

[This book has been adopted with the kind permission of the National Council of Educational Research and Training, New Delhi]

All rights, including those of translation, reproduction
and annotation etc., are reserved by the
Punjab Government.

ਸੰਯੋਜਕ : **ਪ੍ਰਿਤਪਾਲ ਸਿੰਘ ਕਬੂਰੀਆ**
ਵਿਸ਼ਾ ਮਾਹਿਰ
ਪੰਜਾਬ ਸਕੂਲ ਸਿੱਖਿਆ ਬੋਰਡ

ਚਿੱਤਰਕਾਰ : **ਮਨਜੀਤ ਸਿੰਘ ਫਿੱਲੋਂ (ਆਰਟਿਸਟ)**
ਪੰਜਾਬ ਸਕੂਲ ਸਿੱਖਿਆ ਬੋਰਡ

ਚੇਤਾਵਨੀ

1. ਕੋਈ ਵੀ ਏਜੰਸੀ-ਹੋਲਡਰ ਵਾਧੂ ਪੈਸੇ ਵਸੂਲਣ ਦੇ ਮੰਤਵ ਨਾਲ ਪਾਠ-ਪੁਸਤਕਾਂ 'ਤੇ ਜਿਲਦ-ਸਾਜ਼ੀ ਨਹੀਂ ਕਰ ਸਕਦਾ। (ਏਜੰਸੀ-ਹੋਲਡਰਾਂ ਨਾਲ ਹੋਏ ਸਮਝੌਤੇ ਦੀ ਧਾਰਾ ਨੰ. 7 ਅਨੁਸਾਰ)
2. ਪੰਜਾਬ ਸਕੂਲ ਸਿੱਖਿਆ ਬੋਰਡ ਦੁਆਰਾ ਛਪਵਾਈਆਂ ਅਤੇ ਪ੍ਰਕਾਸ਼ਿਤ ਪਾਠ-ਪੁਸਤਕਾਂ ਦੇ ਜਾਲੀ/ਨਕਲੀ ਪ੍ਰਕਾਸ਼ਨਾਂ (ਪਾਠ-ਪੁਸਤਕਾਂ) ਦੀ ਛਾਪਾਈ, ਪ੍ਰਕਾਸ਼ਨ, ਸਟਾਕ ਕਰਨਾ, ਜਮ੍ਹਾਂਖੋਗੀ ਜਾਂ ਵਿਕਰੀ ਆਦਿ ਕਰਨਾ ਭਾਰਤੀ ਦੰਡ ਪ੍ਰਣਾਲੀ ਦੇ ਅੰਤਰਗਤ ਫੌਜਦਾਰੀ ਜ਼ਰੂਰ ਹੈ।
(ਪੰਜਾਬ ਸਕੂਲ ਸਿੱਖਿਆ ਬੋਰਡ ਦੀਆਂ ਪਾਠ-ਪੁਸਤਕਾਂ ਬੋਰਡ ਦੇ 'ਵਾਟਰ ਮਾਰਕ' ਵਾਲੇ ਕਾਗਜ਼ ਉੱਪਰ ਹੀ ਛਪਵਾਈਆਂ ਜਾਂਦੀਆਂ ਹਨ।

ਮੁੱਲ : ₹ 198.00

ਸਕੱਤਰ, ਪੰਜਾਬ ਸਕੂਲ ਸਿੱਖਿਆ ਬੋਰਡ, ਵਿੱਦਿਆ ਭਵਨ, ਫੇਜ਼-8, ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ-160062 ਰਾਹੀਂ
ਪ੍ਰਕਾਸ਼ਿਤ ਅਤੇ ਮੈਸ. ਨੋਵਾ ਪਬਲੀਕੇਸ਼ਨਜ਼, ਸੀ-51, ਫੋਕਲ ਪੁਆਇੰਟ ਐਕਸਟੈਨਸ਼ਨ, ਜਲੰਧਰ ਦੁਆਰਾ ਛਾਪੀ ਗਈ।

ਦੇ ਸ਼ਬਦ

ਪੰਜਾਬ ਸਕੂਲ ਸਿੱਖਿਆ ਬੋਰਡ ਪਾਠ-ਪੁਸਤਕਾਂ ਅਤੇ ਪਾਠ-ਕ੍ਰਮ ਨੂੰ ਸੋਧਣ ਅਤੇ ਤਿਆਰ ਕਰਨ ਦੇ ਕੰਮ ਵਿੱਚ ਜੁੱਟਿਆ ਹੋਇਆ ਹੈ। ਅੱਜ ਜਿਸ ਦੌਰ ਵਿੱਚੋਂ ਅਸੀਂ ਲੰਘ ਰਹੇ ਹਾਂ ਉਸ ਵਿੱਚ ਬੱਚਿਆਂ ਨੂੰ ਸਹੀ ਵਿੱਦਿਆ ਦੇਣਾ ਮਾਪਿਆਂ ਅਤੇ ਅਧਿਆਪਕਾਂ ਦੀ ਸਾਂਝੀ ਜ਼ਿੰਮੇਵਾਰੀ ਬਣਦੀ ਹੈ। ਇਸੇ ਜ਼ਿੰਮੇਵਾਰੀ ਅਤੇ ਵਿੱਦਿਅਕ ਜ਼ਰੂਰਤ ਨੂੰ ਸਮਝਦਿਆਂ ਵਿਗਿਆਨ ਵਿਸ਼ੇ ਦੇ ਪਾਠ-ਪੁਸਤਕਾਂ ਅਤੇ ਪਾਠ-ਕ੍ਰਮ ਵਿੱਚ ਨੈਸ਼ਨਲ ਕਰੀਕੁਲਮ ਫਰੇਮਵਰਕ-2005 ਅਨੁਸਾਰ ਕੁਝ ਮਹੱਤਵਪੂਰਨ ਪਰਿਵਰਤਨ ਕੀਤੇ ਜਾ ਰਹੇ ਹਨ।

ਸਕੂਲ ਕਰੀਕੁਲਮ ਵਿੱਚ ਗਣਿਤ ਵਿਸ਼ੇ ਦਾ ਯੋਗਦਾਨ ਬਹੁਤ ਮਹੱਤਵਪੂਰਨ ਹੈ ਅਤੇ ਇਸਦੇ ਲੋੜੀਂਦੇ ਨਤੀਜੇ ਪ੍ਰਾਪਤ ਕਰਨ ਲਈ ਚੰਗੀ ਪਾਠ-ਪੁਸਤਕ ਦਾ ਹੋਣਾ ਪਹਿਲੀ ਜ਼ਰੂਰਤ ਹੈ। ਇਸ ਲਈ ਇਸ ਪਾਠ-ਪੁਸਤਕ ਵਿੱਚ ਵਿਸ਼ਾ ਸਮੱਗਰੀ ਨੂੰ ਇਸ ਤਰ੍ਹਾਂ ਸਥਾਪਿਤ ਕੀਤਾ ਗਿਆ ਹੈ ਜਿਸ ਨਾਲ ਵਿਦਿਆਰਥੀਆਂ ਦੀ ਤਰਕ ਸ਼ਕਤੀ ਤਾਂ ਪ੍ਰਛੁੱਲਿਤ ਹੋਵੇਗੀ ਹੀ ਸਗੋਂ ਵਿਸ਼ੇ ਨੂੰ ਸਮਝਣ ਦੀ ਯੋਗਤਾ ਵਿੱਚ ਵੀ ਵਾਧਾ ਹੋਵੇਗਾ। ਅਭਿਆਸ ਦੇ ਪ੍ਰਸ਼ਨ ਵਿਦਿਆਰਥੀਆਂ ਦੇ ਮਾਨਸਿਕ ਪੱਧਰ ਦੇ ਅਨੁਸਾਰ ਤਿਆਰ ਕੀਤੇ ਗਏ ਹਨ। ਇਹ ਪੁਸਤਕ ਰਾਸ਼ਟਰੀ ਵਿੱਦਿਆ ਬੇਜ ਅਤੇ ਸਿਖਲਾਈ ਸੰਸਥਾ (ਐਨ.ਸੀ.ਈ.ਆਰ.ਟੀ.) ਵੱਲੋਂ ਗਿਆਰ੍ਹਵੀਂ ਸ਼੍ਰੇਣੀ ਲਈ ਤਿਆਰ ਕੀਤੀ ਗਈ ਗਣਿਤ ਵਿਸ਼ੇ ਦੀ ਪੁਸਤਕ ਦੀ ਅਨੁਸਾਰਤਾ ਕਰਦੀ ਹੈ। ਇਹ ਮਹੱਤਵਪੂਰਨ ਕਦਮ ਗਣਿਤ ਵਿਸ਼ੇ ਵਿੱਚ ਇਕਸਾਰਤਾ ਲਿਆਉਣ ਲਈ ਚੁੱਕਿਆ ਗਿਆ ਹੈ ਤਾਂ ਜੋ ਵਿਦਿਆਰਥੀਆਂ ਨੂੰ ਰਾਸ਼ਟਰੀ ਪੱਧਰ ਦੇ ਇਮਤਿਹਾਨਾਂ ਵਿੱਚ ਕਿਸੇ ਵੀ ਤਰ੍ਹਾਂ ਦੀ ਅੰਕੜ ਨਾ ਆਵੇ।

ਇਸ ਪਾਠ-ਪੁਸਤਕ ਨੂੰ ਵਿਦਿਆਰਥੀਆਂ ਅਤੇ ਅਧਿਆਪਕਾਂ ਦੇ ਲਈ ਵੱਧ ਤੋਂ ਵੱਧ ਉਪਯੋਗੀ ਬਣਾਉਣ ਦਾ ਭਰਪੂਰ ਯਤਨ ਕੀਤਾ ਗਿਆ ਹੈ। ਪੁਸਤਕ ਨੂੰ ਹੋਰ ਚੰਗੇ ਬਣਾਉਣ ਲਈ ਖੇਤਰ ਵਿੱਚੋਂ ਆਏ ਸੁਝਾਵਾਂ ਦਾ ਸਤਿਕਾਰ ਕੀਤਾ ਜਾਵੇਗਾ।

ਚੇਅਰਪਰਸਨ

ਪੰਜਾਬ ਸਕੂਲ ਸਿੱਖਿਆ ਬੋਰਡ

NCERT ਦੀ ਪਾਠ-ਪੁਸਤਕ ਤਿਆਰ ਕਰਨ ਵਾਲੀ ਕਮੇਟੀ

ਪ੍ਰਧਾਨ, ਵਿਗਿਆਨ ਅਤੇ ਗਣਿਤ ਦੀਆਂ ਪਾਠ-ਪੁਸਤਕਾਂ ਦੀ ਸਲਾਹਕਾਰ ਕਮੇਟੀ

ਜੇ. ਵੀ. ਨਾਰਲੀਕਾਰ, ਇਮੇਰਿਟਸ ਪ੍ਰੋਫੈਸਰ, ਅੰਤਰ ਯੂਨੀਵਰਸਿਟੀ ਕੇਂਦਰ ਖਗੋਲ ਵਿਗਿਆਨ ਅਤੇ ਖਗੋਲ ਭੌਤਿਕੀ, (IUCCA), ਗਣੇਸ਼ ਖੰਡ, ਪੂਨਾ ਯੂਨੀਵਰਸਿਟੀ, ਪੂਨਾ।

ਮੁੱਖ ਸਲਾਹਕਾਰ

ਪੀ. ਕੇ. ਜੈਨ ਪ੍ਰੋਫੈਸਰ, ਦਿੱਲੀ ਯੂਨੀਵਰਸਿਟੀ, ਦਿੱਲੀ।

ਮੁੱਖ ਕੋਆਰਡੀਨੇਟਰ

ਹੁਕਮ ਸਿੰਘ ਪ੍ਰੋਫੈਸਰ, ਡੀ. ਈ. ਐਸ. ਐਮ., ਐਨ. ਸੀ. ਈ. ਆਰ. ਟੀ. ਨਵੀਂ ਦਿੱਲੀ।

ਮੈਂਬਰ

- ਆਸ਼ਤੋਸ਼ ਕੇ. ਵਲਝਵਾਰ, ਪ੍ਰੋਫੈਸਰ, ਡੀ. ਈ. ਐਸ. ਐਮ., ਐਨ. ਸੀ. ਈ. ਆਰ. ਟੀ. ਨਵੀਂ ਦਿੱਲੀ।
- ਏ. ਕੇ. ਰਾਜਪੁਤ, ਪ੍ਰੋਫੈਸਰ, ਖੇਤਰੀ ਸਿੱਖਿਆ ਸੰਸਥਾਨ, ਐਨ. ਸੀ. ਈ. ਆਰ. ਟੀ. ਨਵੀਂ ਦਿੱਲੀ।
- ਉਦੈ ਸਿੰਘ, ਲੈਕਚਰਾਰ, ਡੀ. ਈ. ਐਸ. ਐਮ., ਐਨ. ਸੀ. ਈ. ਆਰ. ਟੀ. ਨਵੀਂ ਦਿੱਲੀ।
- ਐਸ. ਕੇ. ਐਸ. ਗੌਤਮ, ਪ੍ਰੋਫੈਸਰ, ਡੀ. ਈ. ਐਸ. ਐਮ., ਐਨ. ਸੀ. ਈ. ਆਰ. ਟੀ. ਨਵੀਂ ਦਿੱਲੀ।
- ਐਮ. ਬੀ. ਤ੍ਰਿਪਾਠੀ, ਲੈਕਚਰਾਰ, ਰਾਜ ਪ੍ਰਤਿਭਾ ਵਿਕਾਸ ਵਿਦਿਯਾਲਯ, ਸੁਰਜਮਲ ਬਿਹਾਰ, ਦਿੱਲੀ।
- ਪ੍ਰਦਿੱਤੋ ਹਰੇ, ਵਰਿਸ਼ਟ ਗਣਿਤ ਅਧਿਆਪਕ, ਸਰਲਾ ਬਿਡੂਲਾ ਅਕੈਡਮੀ ਬੰਗਲੌਰ, ਕਰਨਾਟਕ।
- ਬੀ. ਐਸ. ਪੀ. ਰਾਜੂ, ਪ੍ਰੋਫੈਸਰ, ਖੇਤਰੀ ਸਿੱਖਿਆ ਸੰਸਥਾਨ, ਐਨ. ਸੀ. ਈ. ਆਰ. ਟੀ. ਨਵੀਂ ਦਿੱਲੀ।
- ਸੰਜੇ ਕੁਮਾਰ ਸਿੰਹਾ, ਪੀ. ਜੀ. ਟੀ., ਸੰਸਕ੍ਰਿਤ ਸਕੂਲ, ਚਾਣਕਯਪੁਰੀ ਨਵੀਂ ਦਿੱਲੀ।
- ਸੰਜੇ ਮੁਦਗਲ, ਲੈਕਚਰਾਰ, ਸੀ. ਆਈ. ਈ. ਟੀ. ਨਵੀਂ ਦਿੱਲੀ।
- ਸੀ. ਆਰ. ਪ੍ਰਦੀਪ, ਸਹਾਇਕ ਪ੍ਰੋਫੈਸਰ, ਗਣਿਤ ਵਿਭਾਗ, ਭਾਰਤੀ ਵਿਗਿਆਨ ਸੰਸਥਾਨ, ਬੰਗਲੌਰ, ਕਰਨਾਟਕ।
- ਸੁਜਾਤਾ ਵਰਮਾ, ਗੀਡਰ, ਏ. ਗਾ. ਮੁ. ਵਿ. ਵਿ. ਨਵੀਂ ਦਿੱਲੀ।
- ਸਨੇਹਾ ਟਾਇਟਸ, ਗਣਿਤ ਅਧਿਆਪਕ, ਆਦਿਤੀ ਮਾਲਯਾ ਸਕੂਲ ਇਲਹਾਰਿਕਾ, ਬੰਗਲੌਰ, ਕਰਨਾਟਕ।

ਮੈਂਬਰ ਕੋਆਰਡੀਨੇਟਰ

- ਬੀ. ਪੀ. ਸਿੰਘ, ਪ੍ਰੋਫੈਸਰ, ਡੀ. ਈ. ਐਸ. ਐਮ., ਐਨ. ਸੀ. ਈ. ਆਰ. ਟੀ. ਨਵੀਂ ਦਿੱਲੀ।

PSEB ਦੀ ਪਾਠ ਪੁਸਤਕ ਸੋਧ ਕਮੇਟੀ

ਮੈਂਬਰ

- ਸ. ਅਵਤਾਰ ਸਿੰਘ, (ਲੈਕਚਰਾਰ), ਸਰਕਾਰੀ ਕੰਨੀਅਰ ਸੈਕੰਡਰੀ ਸਕੂਲ, ਖੰਨਾ ਰੋਡ, ਸਮਰਾਲਾ, (ਲੁਧਿਆਣਾ)।
- ਸ੍ਰੀ ਆਰ. ਕੇ. ਗੋਇਲ, ਰਿਟਾਇਰਡ (ਲੈਕਚਰਾਰ), ਸਾਹਮਣੇ ਮਨਸਾ ਦੇਵੀ ਮੰਦਿਰ, ਚੱਕਰੀਆਂ ਰੋਡ, ਮਾਨਸਾ।
- ਸ੍ਰੀ ਵੈਡਵ ਵਿਆਸ, (ਲੈਕਚਰਾਰ), ਗੌਰਮਿੰਟ ਮਲਟੀਪਰਪਜ਼ ਸਕੂਲ ਪਾਸੀ ਰੋਡ, ਪਟਿਆਲਾ।
- ਸ. ਪਰਵਿੰਦਰ ਸਿੰਘ, (ਲੈਕਚਰਾਰ), ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ (ਲੜਕੇ) ਅਬੋਹਰ, (ਫਾਜ਼ਿਲਕਾ)।
- ਸ੍ਰੀ ਨੀਰਜ ਸ਼ਰਮਾ, (ਲੈਕਚਰਾਰ), ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ, ਮਹਿੰਦਰਗੰਜ ਰਾਜਪੁਰਾ, ਪਟਿਆਲਾ।
- ਸ. ਵਿਕਰਮ ਸੇਠੀ, (ਲੈਕਚਰਾਰ), ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ, ਕਰਨੀਖੜਾ, (ਫਾਜ਼ਿਲਕਾ)।
- ਸ੍ਰੀਮਤੀ ਸ਼ੈਲੀ, (ਲੈਕਚਰਾਰ), ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ, ਫੇਜ਼-3ਬੀ-1, ਐਸ. ਏ. ਐਸ. ਨਗਰ।
- ਸ੍ਰੀਮਤੀ ਬੰਬੀਤਾ ਭੰਡਾਰੀ, (ਲੈਕਚਰਾਰ), ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ, ਸਹੌਝਾ, ਐਸ. ਏ. ਐਸ. ਨਗਰ।

ਵਿਸ਼ਾ ਸੂਚੀ

ਅਧਿਆਇ 1	ਸਮੂਹ	1
ਅਧਿਆਇ 2	ਸੰਬੰਧ ਅਤੇ ਫਲਨ	25
ਅਧਿਆਇ 3	ਤਿਕੋਣਮਿਤੀ ਫਲਨ	41
ਅਧਿਆਇ 4	ਗਣਿਤਿਕ ਆਗਮਨ ਦਾ ਸਿਧਾਂਤ	70
ਅਧਿਆਇ 5	ਮਿਸ਼ਰਿਤ ਸੰਖਿਆਵਾਂ ਅਤੇ ਦੋ ਘਾਤੀ ਸਮੀਕਰਣਾਂ	80
ਅਧਿਆਇ 6	ਰੇਖੀ ਅਸਮਾਨਤਾਵਾਂ	95
ਅਧਿਆਇ 7	ਕ੍ਰਮ ਸੰਚਣ ਅਤੇ ਸੰਯੋਜਨ	112
ਅਧਿਆਇ 8	ਦੋ ਪਦੀ ਪਰਿਮੇਯ	133
ਅਧਿਆਇ 9	ਅਨੁਕ੍ਰਮ ਅਤੇ ਲੜੀਆਂ	147
ਅਧਿਆਇ 10	ਸਿੱਧੀਆਂ ਰੇਖਾਵਾਂ	168
ਅਧਿਆਇ 11	ਕਾਨਿਕ ਕਾਟਾਂ	196
ਅਧਿਆਇ 12	ਤ੍ਰੈ-ਵਿਮਾਈ ਜਿਆਮਿਤੀ ਦਾ ਅਸਥਾਪਨ	220
ਅਧਿਆਇ 13	ਸੀਮਾਵਾਂ ਅਤੇ ਡੈਰੀਵੇਟਿਵ	231
ਅਧਿਆਇ 14	ਗਣਿਤਕ ਵਿਵੇਚਨ	262
ਅਧਿਆਇ 15	ਅੰਕੜਾ ਵਿਗਿਆਨ	285
ਅਧਿਆਇ 16	ਸੰਭਾਵਨਾ	314
	ਪਰਿਸ਼ਿਸ਼ਟ 1 : ਅਨੰਤ ਲੜੀਆਂ	339
	ਪਰਿਸ਼ਿਸ਼ਟ 2 : ਗਣਿਤਕ ਨਿਦਰਸ਼ਨ	346
	ਉੱਤਰਮਾਲਾ	357
	ਪੂਰਕ ਪਾਠ ਸਮੱਗਰੀ	386

ਸਮੂਹ (Sets)

❖ *In these days of conflict between ancient and modern studies; there must surely be something to be said for a study which did not begin with Pythagoras and will not end with Einstein; but is the oldest and the youngest. — G.H. HARDY* ❖

1.1 ਸਮੂਹਕਾ

ਵਰਤਮਾਨ ਸਮੇਂ ਵਿੱਚ ਗਣਿਤ ਦੇ ਅਧਿਐਨ ਲਈ ਸਮੂਹਾਂ (Sets) ਦੀ ਧਾਰਨਾ ਮੂਲਭੂਤ (Fundamental) ਹੈ। ਅੱਜ ਕੱਲ੍ਹ ਇਸ ਧਾਰਨਾ ਦਾ ਪ੍ਰਯੋਗ ਗਣਿਤ ਦੀ ਹਰ ਇੱਕ ਸ਼ਾਖਾ ਵਿੱਚ ਕੀਤਾ ਜਾ ਰਿਹਾ ਹੈ। ਸਮੂਹਾਂ (Sets) ਦੀ ਵਰਤੋਂ ਸੰਬੰਧ (Relation) ਅਤੇ ਫਲਨ (Function) ਨੂੰ ਪਰਿਭਾਸ਼ਿਤ ਕਰਨ ਲਈ ਕੀਤੀ ਜਾ ਰਹੀ ਹੈ। ਜਿਮਾਇਤੀ (Geometry), ਅਨੁਕ੍ਰਮ (Sequence) ਅਤੇ ਸੰਭਾਵਨਾ (Probability) ਆਦਿ ਦੇ ਅਧਿਐਨ ਲਈ ਸਮੂਹਾਂ (Sets) ਦੇ ਗਿਆਨ ਦੀ ਜ਼ਰੂਰਤ ਹੁੰਦੀ ਹੈ।

ਸਮੂਹ (Set) ਸਿਧਾਂਤ ਦਾ ਵਿਕਾਸ ਜਰਮਨ ਦੇ ਗਣਿਤ ਸ਼ਾਸਤਰੀ Georg Cantor (1845-1918) ਦੁਆਰਾ ਕੀਤਾ ਗਿਆ। ਤਿਕੋਣਮਿਤੀ ਸ਼ੈਣੀ ਦੇ ਪ੍ਰਸ਼ਨਾਂ ਨੂੰ ਹੱਲ ਕਰਦੇ ਸਮੇਂ ਉਸਦੀ ਸਮੂਹਾਂ (Sets) ਨਾਲ ਪਹਿਲੀ ਵਾਰ ਜਾਣ ਪਹਿਚਾਣ ਹੋਈ। ਇਸ ਅਧਿਆਇ ਵਿੱਚ ਅਸੀਂ ਸਮੂਹਾਂ (Sets) ਨਾਲ ਸੰਬੰਧਤ ਕੁਝ ਮੁੱਢਲੀਆਂ ਪਰਿਭਾਸ਼ਾਵਾਂ ਅਤੇ ਕਿਰਿਆਵਾਂ ਬਾਰੇ ਪੜ੍ਹਾਂਗੇ।



Georg Cantor
(1845-1918)

1.2 ਸਮੂਹ ਅਤੇ ਉਹਨਾਂ ਦਾ ਨਿਕਲਣ (Sets and their Representations)

ਰੋਜ਼ਾਨਾ ਜੀਵਨ ਵਿੱਚ ਅਸੀਂ ਅਕਸਰ ਇੱਕ ਤਰ੍ਹਾਂ ਦੀਆਂ ਵਸਤੂਆਂ ਦੇ ਇਕੱਠ (ਸੰਗ੍ਰਹਿ) ਦੀ ਗੱਲ ਕਰਦੇ ਹਾਂ, ਜਿਸ ਤਰ੍ਹਾਂ, ਤਾਜ਼ ਦੀ ਗੱਠੀ, ਵਿਅਕਤੀਆਂ ਦੀ ਭੀੜ, ਕ੍ਰਿਕਟ ਟੀਮ ਆਦਿ। ਗਣਿਤ ਵਿੱਚ ਵੀ ਅਸੀਂ ਅਲੱਗ-ਅਲੱਗ ਤਰ੍ਹਾਂ ਦੇ ਸੰਗ੍ਰਹਿਆਂ (ਇਕੱਠਾਂ) ਦੀ ਚਰਚਾ ਕਰਦੇ ਹਾਂ, ਜਿਸ ਤਰ੍ਹਾਂ ਪ੍ਰਾਕ੍ਰਿਤਕ ਸੰਖਿਆਵਾਂ, ਬਿੰਦੂਆਂ, ਅਭਾਜ ਸੰਖਿਆਵਾਂ ਆਦਿ। ਵਿਸ਼ੇਸ਼ ਰੂਪ ਵਿੱਚ ਅਸੀਂ ਹੇਠਾਂ ਦਿੱਤੇ ਸੰਗ੍ਰਹਿਆਂ (ਇਕੱਠਾਂ) ਬਾਰੇ ਵਿਚਾਰ ਕਰਾਂਗੇ :

- 10 ਤੋਂ ਘੱਟ ਟਾਂਕ ਪ੍ਰਾਕ੍ਰਿਤਕ ਸੰਖਿਆਵਾਂ ਭਾਵ 1, 3, 5, 7, 9
- ਭਾਰਤ ਦੀਆਂ ਨਦੀਆਂ
- ਅੰਗਰੇਜ਼ੀ ਵਰਣਮਾਲਾ ਦੇ ਸਵਰ, ਭਾਵ a, e, i, o, u
- ਅਲੱਗ-ਅਲੱਗ ਤਰ੍ਹਾਂ ਦੀਆਂ ਤ੍ਰਿਭੁਜਾਂ
- ਸੰਖਿਆ 210 ਦੇ ਅਭਾਜ ਗੁਣਨਘੰਡ, ਭਾਵ 2, 3, 5 ਅਤੇ 7
- ਸਮੀਕਰਣ $x^2 - 5x + 6 = 0$, ਦੇ ਹੱਲ (ਭਾਵ ਮੂਲ) ਅਰਥਾਤ 2 ਅਤੇ 3

ਉਪਰ ਦਿੱਤੀਆਂ ਸਾਰੀਆਂ ਉਦਾਹਰਣਾਂ ਵਿੱਚ ਅਸੀਂ ਦੇਖਦੇ ਹਾਂ ਕਿ ਇਹ ਵਸਤੂਆਂ ਦਾ ਪੂਰੀ ਤਰ੍ਹਾਂ ਪਰਿਭਾਸ਼ਿਤ (Well defined) ਇੱਕ ਇਕੱਠ (ਸੰਗ੍ਰਹਿ) ਹੈ। ਇਸਦਾ ਭਾਵ ਇਹ ਹੈ ਕਿ ਅਸੀਂ ਪੂਰੀ ਤਰ੍ਹਾਂ ਨਾਲ ਤੈਆ ਕਰ ਸਕਦੇ ਹਾਂ ਕਿ ਦਿੱਤੀ ਖਾਸ ਵਸਤੂ ਇਸ ਇੱਕੱਠ (ਸੰਗ੍ਰਹਿ) ਵਿੱਚ ਹੈ ਜਾਂ ਨਹੀਂ। ਉਦਾਹਰਣ ਦੇ ਤੌਰ 'ਤੇ ਅਸੀਂ ਕਹਿ ਸਕਦੇ ਹਾਂ ਕਿ ਨੀਲ ਨਦੀ ਭਾਰਤ ਦੀਆਂ ਨਦੀਆਂ ਦੇ ਇੱਕੱਠ ਵਿੱਚ ਨਹੀਂ ਆਉਂਦੀ ਦੂਸਰੇ ਪਾਸੇ ਗੰਗਾ ਨਦੀ ਇਸ ਇੱਕੱਠ ਦਾ ਹਿੱਸਾ ਹੈ।

ਹੇਠਾਂ ਅਸੀਂ ਗਣਿਤ ਵਿੱਚ ਵਿਸ਼ੇਸ਼ ਰੂਪ ਵਿੱਚ ਪ੍ਰਯੋਗ ਹੋਣ ਵਾਲੇ ਸਮੂਹਾਂ ਦੀਆਂ ਕੁਝ ਹੋਰ ਉਦਾਹਰਣਾਂ ਦੇ ਰਹੇ ਹਾਂ :

N : ਪ੍ਰਾਕ੍ਰਿਤਕ ਸੰਖਿਆਵਾਂ ਦਾ ਸਮੂਹ

Z : ਸੰਪੂਰਨ ਸੰਖਿਆਵਾਂ (ਪੂਰਨ ਅੰਕਾਂ) ਦਾ ਸਮੂਹ

- Q :** परिमेय संखिआਵਾਂ ਦਾ ਸਮੂਹ
R : ਵਾਸਤਵਿਕ ਸੰਖਿਆਵਾਂ ਦਾ ਸਮੂਹ
Z⁺ : ਧਨਾਤਮਕ ਸੰਪੂਰਨ ਸੰਖਿਆਵਾਂ (ਪੂਰਨ ਅੰਕਾਂ) ਦਾ ਸਮੂਹ
Q⁺ : ਧਨਾਤਮਕ ਪਰਿਮੇਯ ਸੰਖਿਆਵਾਂ ਦਾ ਸਮੂਹ
R⁺ : ਧਨਾਤਮਕ ਵਾਸਤਵਿਕ ਸੰਖਿਆਵਾਂ ਦਾ ਸਮੂਹ

ਉੱਪਰ ਦਿੱਤੇ ਗਏ ਵਿਸ਼ੇਸ਼ ਸਮੂਹਾਂ ਲਈ ਦਰਸਾਏ ਗਏ ਚਿੰਨ੍ਹਾਂ ਦਾ ਇਸਤੇਮਾਲ ਅਸੀਂ ਇਸ ਪੁਸਤਕ ਵਿੱਚ ਕਰਦੇ ਰਹਾਂਗੇ।

ਇਸ ਤੋਂ ਇਲਾਵਾ ਵਿਸ਼ਵ ਦੇ ਪੰਜ ਸਭ ਤੋਂ ਵੱਧ ਚਰਚਿਤ ਗਣਿਤ ਵਿਗਿਆਨੀਆਂ ਜਾਂ ਸ਼ਾਸ਼ਤਰੀਆਂ ਦਾ ਇਕੱਠ (Collection) ਪੂਰੀ ਤਰ੍ਹਾਂ ਪਰਿਭਾਸ਼ਿਤ ਨਹੀਂ ਹੈ, ਕਿਉਂਕਿ ਸਭ ਤੋਂ ਵੱਧ ਚਰਚਿਤ ਗਣਿਤ ਵਿਗਿਆਨੀ ਜਾਂ ਸ਼ਾਸ਼ਤਰੀ ਦਾ ਨਿਰਣਾ ਕਰਨ ਦਾ ਮਾਪਦੰਡ ਇੱਕ ਵਿਅਕਤੀ ਤੋਂ ਦੂਸਰੇ ਵਿਅਕਤੀ ਅਨੁਸਾਰ ਭਿੰਨ-ਭਿੰਨ ਹੋ ਸਕਦਾ ਹੈ। ਇਸ ਲਈ ਇਹ ਪੂਰੀ ਤਰ੍ਹਾਂ ਨਾਲ ਪਰਿਭਾਸ਼ਿਤ ਇਕੱਠ ਨਹੀਂ ਹੈ।

ਅਸੀਂ ਵਸਤੂਆਂ ਦੇ ਪੂਰੀ ਤਰ੍ਹਾਂ ਪਰਿਭਾਸ਼ਿਤ ਇਕੱਠ ਨੂੰ ਸਮੂਹ ਕਹਾਂਗੇ।

ਹੇਠਾਂ ਦਿੱਤੇ ਨੁਕਤਿਆਂ ਤੇ ਧਿਆਨ ਦਿਓ :

- (i) ਵਸਤੂਆਂ (Objects), ਤੱਤਾਂ (elements) ਅਤੇ ਹਿੱਸੇਦਾਰ (members) ਸਮਾਨ ਅਰਥ ਵਾਲੇ ਸ਼ਬਦ ਹਨ।
- (ii) ਸਮੂਹਾਂ ਨੂੰ ਅੰਗਰੇਜ਼ੀ ਵਰਣਮਾਲਾ ਦੇ ਵੱਡੇ ਅੱਖਰਾਂ ਭਾਵ A, B, C, X, Y, Z, ਆਦਿ ਨਾਲ ਦਰਸਾਇਆ ਜਾਂਦਾ ਹੈ।
- (iii) ਸਮੂਹ ਦੇ ਤੱਤਾਂ ਨੂੰ ਅੰਗਰੇਜ਼ੀ ਵਰਣਮਾਲਾ ਦੇ ਛੋਟੇ ਅੱਖਰਾਂ ਭਾਵ a, b, c, x, y, z, ਆਦਿ ਨਾਲ ਦਰਸਾਇਆ ਜਾਂਦਾ ਹੈ।

ਜੇਕਰ a , ਸਮੂਹ A ਦਾ ਇੱਕ ਤੱਤ ਹੈ ਤਾਂ ਅਸੀਂ ਕਹਿੰਦੇ ਹਾਂ ਕਿ a , ਸਮੂਹ A ਵਿੱਚ ਹੈ। ਯੁਨਾਨੀ ਨਿਸ਼ਾਨ \in (epsilon) ਦਾ ਪ੍ਰਯੋਗ ਸ਼ਬਦ “ਹਿੱਸਾ ਹੈ ਜਾਂ ਵਿੱਚ ਹੈ” ਨੂੰ ਦਰਸਾਉਣ ਲਈ ਕੀਤਾ ਜਾਂਦਾ ਹੈ। ਇਸ ਲਈ ਅਸੀਂ ਲਿਖਦੇ ਹਾਂ $a \in A$ । ਜੇਕਰ b , ਸਮੂਹ A ਵਿੱਚ ਨਹੀਂ ਹੈ ਤਾਂ ਅਸੀਂ ਲਿਖਦੇ ਹਾਂ $b \notin A$ ਅਤੇ ਪੜ੍ਹਦੇ ਹਾਂ ਕਿ “ b ਸਮੂਹ A ਵਿੱਚ ਨਹੀਂ ਹੈ”।

ਇਸ ਲਈ ਅੰਗਰੇਜ਼ੀ ਵਰਣਮਾਲਾ ਦੇ ਸਵਰਾਂ ਦੇ ਸਮੂਹ V ਲਈ, $a \in V$ ਪਰ $b \notin V$ । 30 ਦੇ ਅਭਾਜ ਗੁਣਨਖੰਡਾਂ ਦੇ ਸਮੂਹ P ਲਈ $3 \in P$ ਪਰ $15 \notin P$ ।

ਕਿਸੇ ਸਮੂਹ ਨੂੰ ਦਰਸਾਉਣ ਦੇ ਦੋ ਤਰੀਕੇ ਹਨ :

- (i) ਰੋਸਟਰ ਜਾਂ ਸਾਰਣੀਬੱਧ ਰੂਪ (Roster or tabular form)
- (ii) ਸਮੂਹ-ਨਿਰਮਾਣ ਰੂਪ (Set-builder form)
- (iii) ਰੋਸਟਰ ਰੂਪ ਵਿੱਚ ਸਮੂਹ ਦੇ ਸਾਰੇ ਤੱਤਾਂ ਨੂੰ ਸੂਚੀਬੱਧ ਕੀਤਾ ਜਾਂਦਾ ਹੈ। ਤੱਤਾਂ ਨੂੰ ਇੱਕ-ਦੂਸਰੇ ਨਾਲੋਂ ਅਰਧ ਵਿਰਾਮ (ਕੋਮੇ) ਨਾਲ ਵੱਖ-ਵੱਖ ਕੀਤਾ ਜਾਂਦਾ ਹੈ ਅਤੇ ਇਹਨਾਂ ਸਾਰਿਆਂ ਨੂੰ ਵਿਚਕਾਰਲੀ ਬੱਕੈਟ (ਪੁੰਡੀਦਾਰ) { } ਦੇ ਵਿੱਚ ਲਿਖਿਆ ਜਾਂਦਾ ਹੈ। ਉਦਾਹਰਣ ਦੇ ਤੌਰ 'ਤੇ 7 ਤੋਂ 7 ਤੋਂ ਛੋਟੀਆਂ ਧਨਾਤਮਕ ਜਿਸਤ ਸੰਪੂਰਨ ਸੰਖਿਆਵਾਂ ਨੂੰ ਰੋਸਟਰ ਰੂਪ ਵਿੱਚ {2, 4, 6} ਲਿਖਾਂਗੇ। ਸਮੂਹਾਂ ਨੂੰ ਰੋਸਟਰ ਰੂਪ ਵਿੱਚ ਲਿਖਣ ਦੀਆਂ ਕੁਝ ਹੋਰ ਉਦਾਹਰਣਾਂ ਹੇਠਾਂ ਦਿੱਤੀਆਂ ਜਾ ਰਹੀਆਂ ਹਨ:
- (a) 42 ਨੂੰ ਭਾਗ ਕਰਨ ਵਾਲੀਆਂ ਪ੍ਰਾਕ੍ਰਿਤਕ ਸੰਖਿਆਵਾਂ ਦਾ ਸਮੂਹ {1, 2, 3, 6, 7, 14, 21, 42}

ਟਿੱਪਣੀ ਰੋਸਟਰ ਰੂਪ ਵਿੱਚ ਤੱਤਾਂ ਦੀ ਤਰਤੀਬ ਕੋਈ ਮਾਇਨੇ ਨਹੀਂ ਰੱਖਦੀ। ਇਸ ਲਈ ਉੱਪਰ ਦਿੱਤੇ ਸਮੂਹ ਨੂੰ ਅਸੀਂ {1, 3, 7, 21, 2, 6, 14, 42} ਵੀ ਲਿਖ ਸਕਦੇ ਹਾਂ।

- (b) ਅੰਗਰੇਜ਼ੀ ਵਰਣਮਾਲਾ ਦੇ ਸਾਰੇ ਸਵਰਾਂ ਦਾ ਸਮੂਹ {a, e, i, o, u}.
- (c) ਟਾਂਕ ਪ੍ਰਾਕ੍ਰਿਤਕ ਸੰਖਿਆਵਾਂ ਦੇ ਸਮੂਹ ਨੂੰ {1, 3, 5, ...} ਨਾਲ ਦਰਸਾਵਾਂਗੇ। ਅੰਤ ਵਾਲੇ ਬਿੰਦੂ ਇਹ ਦਰਸਾਉਂਦੇ ਹਨ, ਕਿ ਇਹਨਾਂ ਟਾਂਕ ਸੰਖਿਆਵਾਂ ਦੀ ਸੂਚੀ ਅਨੰਤ ਹੈ।

ਟਿੱਪਣੀ ਸਮੂਹ ਨੂੰ ਰੋਸਟਰ ਰੂਪ ਵਿੱਚ ਲਿਖਣ ਲੱਗਿਆਂ ਇਹ ਗੱਲ ਧਿਆਨ ਵਿੱਚ ਰੱਖੀ ਜਾਵੇ ਕਿ ਅਸੀਂ ਇੱਕ ਹੀ ਤੱਤ ਨੂੰ ਵਾਰ-ਵਾਰ ਨਹੀਂ ਲਿਖਦੇ। ਭਾਵ ਸਾਰੇ ਤੱਤ ਵੱਖ-ਵੱਖ ਹੁੰਦੇ ਹਨ। ਉਦਾਹਰਣ ਦੇ ਤੌਰ 'ਤੇ ਸ਼ਬਦ ‘SCHOOL’ ਵਿੱਚ ਵਰਤੇ ਅੱਖਰਾਂ ਨੂੰ ਅਸੀਂ ਸਮੂਹ ਦੇ ਰੂਪ ਵਿੱਚ {S, C, H, O, L} ਜਾਂ {H, O, L, C, S} ਲਿਖਾਂਗੇ। ਇੱਥੇ ਅੱਖਰਾਂ ਦੀ ਤਰਤੀਬ ਕੋਈ ਮਾਇਨੇ ਨਹੀਂ ਰੱਖਦੀ।

- (ii) ਸਮੂਹ ਨਿਰਮਾਣ ਰੂਪ ਵਿੱਚ ਸਮੂਹ ਦੇ ਸਾਰੇ ਤੱਤਾਂ ਵਿੱਚ ਇੱਕ ਸਾਂਝੀ ਵਿਸ਼ੇਸ਼ਤਾ ਹੁੰਦੀ ਹੈ, ਜੋ ਸਮੂਹ ਤੋਂ ਬਾਹਰ ਕਿਸੇ ਵੀ ਤੱਤ ਵਿੱਚ ਨਹੀਂ ਹੁੰਦੀ। ਉਦਾਹਰਣ ਦੇ ਤੌਰ 'ਤੇ, ਸਮੂਹ $\{a, e, i, o, u\}$, ਵਿੱਚ ਸਾਰੇ ਤੱਤਾਂ ਦੀ ਇੱਕ ਸਾਂਝੀ ਵਿਸ਼ੇਸ਼ਤਾ ਹੈ, ਇਹਨਾਂ ਵਿੱਚੋਂ ਹਰ ਇੱਕ ਅੰਗਰੇਜ਼ੀ ਵਰਣਮਾਲਾ ਦਾ ਇੱਕ ਸਵਰ ਹੈ ਅਤੇ ਹੋਰ ਕਿਸੇ ਵੀ ਅੰਗਰੇਜ਼ੀ ਦੇ ਅੱਖਰ ਵਿੱਚ ਇਹ ਵਿਸ਼ੇਸ਼ਤਾ ਨਹੀਂ ਹੈ। ਇਸ ਸਮੂਹ ਨੂੰ V ਨਾਲ ਦਰਸਾਉਂਦੇ ਹੋਏ ਅਸੀਂ ਲਿਖਦੇ ਹਾਂ ਕਿ

$$V = \{x : x \text{ ਅੰਗਰੇਜ਼ੀ ਵਰਣਮਾਲਾ ਦਾ ਇੱਕ ਸਵਰ ਹੈ}\}$$

ਇੱਥੇ ਧਿਆਨ ਦੇਣਾ ਚਾਹੀਦਾ ਹੈ ਕਿ ਅਸੀਂ ਸਮੂਹ ਦੇ ਤੱਤਾਂ ਦਾ ਵਰਨਣ ਕਰਨ ਲਈ ਚਿੰਨ੍ਹ x (ਕਈ ਹੋਰ ਚਿੰਨ੍ਹ ਜਿਸ ਤਰ੍ਹਾਂ y, z ਆਦਿ ਵੀ ਪ੍ਰਯੋਗ ਕੀਤਾ ਜਾ ਸਕਦਾ ਹੈ) ਇਸ ਤੋਂ ਬਾਅਦ ਦੁਬਿੰਦੀ (colon) “:” ਦਾ ਚਿੰਨ ਲਿਖਦੇ ਹਾਂ। ਦੁਬਿੰਦੀ ਦੇ ਚਿੰਨ ਤੋਂ ਬਾਅਦ ਸਮੂਹ ਵਿਚਲੇ ਤੱਤਾਂ ਦਾ ਸਾਂਝਾ ਗੁਣਧਰਮ ਲਿਖਦੇ ਹਾਂ ਅਤੇ ਫਿਰ ਸਾਰੇ ਕਥਨ ਨੂੰ ਘੁੰਢੀਦਾਰ (ਵਿਚਕਾਰਲੀ) ਬਰੈਕਟ ({}) ਦੇ ਅੰਦਰ ਲਿਖਦੇ ਹਾਂ। ਸਮੂਹ V ਦੇ ਵਰਨਣ ਨੂੰ ਇਸ ਤਰ੍ਹਾਂ ਪੜ੍ਹਿਆ ਜਾ ਸਕਦਾ ਹੈ “ਸਾਰੇ ਅੱਖਰ x ਦਾ ਸਮੂਹ ਜਿੱਥੇ ਕਿ x ਅੰਗਰੇਜ਼ੀ ਵਰਣਮਾਲਾ ਦਾ ਇੱਕ ਸਵਰ ਹੈ।” ਇਸ ਵਰਨਣ ਵਿੱਚ ਵਿਚਕਾਰਲੀ ਬਰੈਕਟ ਦਾ ਪ੍ਰਯੋਗ “ਸਾਰਿਆਂ x ਦੇ ਸਮੂਹ”, ਦੁਬਿੰਦੀ ਦਾ ਪ੍ਰਯੋਗ “ਜਿੱਥੇ ਕਿ” ਦੇ ਲਈ ਕੀਤਾ ਜਾਂਦਾ ਹੈ। ਉਦਾਹਰਣ ਦੇ ਲਈ :

$A = \{x : x \text{ ਇੱਕ ਪ੍ਰਾਕ੍ਰਿਤਕ ਸੰਖਿਆ ਹੈ ਅਤੇ } 3 < x < 10\}$ ਨੂੰ ਇਸ ਤਰ੍ਹਾਂ ਪੜ੍ਹਿਆ ਜਾਵੇਗਾ। “ਸਾਰਿਆਂ x ਦਾ ਸਮੂਹ ਜਿੱਥੇ ਕਿ x ਇੱਕ ਪ੍ਰਾਕ੍ਰਿਤਕ ਸੰਖਿਆ ਹੈ ਅਤੇ x, 3 ਅਤੇ 10 ਦੇ ਵਿਚਕਾਰ ਹੈ। ਇਸ ਲਈ ਸੰਖਿਆਵਾਂ 4, 5, 6, 7, 8 ਅਤੇ 9 ਸਮੂਹ A ਦੇ ਤੱਤ ਹਨ।

ਜੇਕਰ ਅਸੀਂ ਉੱਪਰ ਦਿੱਤੇ (a), (b) ਅਤੇ (c) ਸਮੂਹਾਂ ਨੂੰ ਕ੍ਰਮਵਾਰ A, B ਅਤੇ C ਨਾਲ ਦਰਸਾਈਏ ਤਾਂ A, B ਅਤੇ C ਨੂੰ ਸਮੂਹ ਨਿਰਮਾਣ ਰੂਪ ਵਿੱਚ ਹੇਠਾਂ ਅਨੁਸਾਰ ਲਿਖਿਆ ਜਾ ਸਕਦਾ ਹੈ।

$$A = \{x : x \text{ ਇੱਕ ਪ੍ਰਾਕ੍ਰਿਤਕ ਸੰਖਿਆ ਹੈ ਅਤੇ } 42 < x < 42\}$$

$$B = \{y : y \text{ ਅੰਗਰੇਜ਼ੀ ਵਰਣਮਾਲਾ ਦਾ ਇੱਕ ਸਵਰ ਹੈ}\}$$

$$C = \{z : z \text{ ਇੱਕ ਟਾਂਕ ਪ੍ਰਾਕ੍ਰਿਤਕ ਸੰਖਿਆ ਹੈ}\}$$

ਉਦਾਹਰਣ 1 : ਸਮੀਕਰਣ $x^2 + x - 2 = 0$ ਦੇ ਹੱਲ ਨੂੰ ਰੋਸਟਰ ਰੂਪ ਵਿੱਚ ਲਿਖੋ।

ਹੱਲ : ਦਿੱਤੀ ਹੋਈ ਸਮੀਕਰਨ ਨੂੰ ਅਸੀਂ

$$(x - 1)(x + 2) = 0 \text{ ਵੀ ਲਿਖ ਸਕਦੇ ਹਾਂ। ਇਸ ਲਈ } x = 1, -2$$

ਇਸ ਲਈ ਦਿੱਤੀ ਹੋਈ ਸਮੀਕਰਣ ਦੇ ਹੱਲ ਨੂੰ ਰੋਸਟਰ ਰੂਪ ਵਿੱਚ ਅਸੀਂ $\{1, -2\}$ ਲਿਖਾਂਗੇ।

ਉਦਾਹਰਣ 2 : ਸਮੂਹ $\{x : x \text{ ਇੱਕ ਧਨਾਤਮਕ ਸੰਪੂਰਨ ਸੰਖਿਆ ਹੈ ਅਤੇ } x^2 < 40\}$ ਨੂੰ ਰੋਸਟਰ ਰੂਪ ਵਿੱਚ ਲਿਖੋ।

ਹੱਲ : ਲੋੜੀਦੀਆਂ ਸੰਖਿਆਵਾਂ 1, 2, 3, 4, 5, 6 ਹਨ। ਇਸ ਲਈ ਦਿੱਤੇ ਸਮੂਹ ਨੂੰ ਰੋਸਟਰ ਰੂਪ ਵਿੱਚ $\{1, 2, 3, 4, 5, 6\}$ ਲਿਖ ਸਕਦੇ ਹਾਂ।

ਉਦਾਹਰਣ 3 : ਸਮੂਹ A = $\{1, 4, 9, 16, 25, \dots\}$ ਨੂੰ ਸਮੂਹ ਨਿਰਮਾਣ ਰੂਪ ਵਿੱਚ ਲਿਖੋ।

ਹੱਲ : ਅਸੀਂ ਸਮੂਹ A ਨੂੰ ਇਸ ਤਰ੍ਹਾਂ ਲਿਖ ਸਕਦੇ ਹਾਂ।

$$A = \{x : x \text{ ਇੱਕ ਪ੍ਰਾਕ੍ਰਿਤਕ ਸੰਖਿਆ ਦਾ ਵਰਗ ਹੈ}\}$$

ਦੂਸਰੇ ਢੰਗ ਨਾਲ ਇਸ ਨੂੰ ਇਸ ਤਰ੍ਹਾਂ ਵੀ ਲਿਖਿਆ ਜਾ ਸਕਦਾ ਹੈ ?

$$A = \{x : x = n^2, \text{ ਜਿੱਥੇ ਕਿ } n \in \mathbb{N}\}$$

ਉਦਾਹਰਣ 4 : ਸਮੂਹ $\{\frac{1}{2}, \frac{2}{3}, \frac{3}{4}, \frac{4}{5}, \frac{5}{6}, \frac{6}{7}\}$ ਨੂੰ ਸਮੂਹ ਨਿਰਮਾਣ ਦੇ ਰੂਪ ਵਿੱਚ ਲਿਖੋ।

ਹੱਲ : ਇੱਥੇ ਅਸੀਂ ਦੇਖਦੇ ਹਾਂ ਕਿ ਸਮੂਹ ਦੇ ਹਰ ਇੱਕ ਤੱਤ ਦਾ ਅੰਸ਼ ਉਸਦੇ ਹਰ ਤੋਂ 1 ਛੋਟਾ ਹੈ। ਇਹ ਵੀ ਕਿ, ਅੰਸ਼ ਇੱਕ ਪ੍ਰਾਕ੍ਰਿਤਕ ਸੰਖਿਆ ਹੈ ਜੋ 1 ਤੋਂ ਸ਼ੁਰੂ ਹੁੰਦੀ ਹੈ, ਪਰ 6 ਤੋਂ ਵੱਧ ਨਹੀਂ ਹੈ। ਇਸ ਲਈ ਸਮੂਹ ਨਿਰਮਾਣ ਰੂਪ ਵਿੱਚ ਇਸ ਨੂੰ ਇਸ ਤਰ੍ਹਾਂ ਲਿਖਾਂਗੇ :

$$\left\{ x : x = \frac{n}{n+1}, \text{ ਜਿੱਥੇ ਕਿ } n \text{ ਇੱਕ ਪ੍ਰਾਕ੍ਰਿਤਕ ਸੰਖਿਆ ਹੈ ਅਤੇ } 1 \leq n \leq 6 \right\}$$

ਉਦਾਹਰਣ 5 : ਖੱਬੇ ਹੱਥ ਰੋਸਟਰ ਰੂਪ ਵਿੱਚ ਦਰਸਾਏ ਸਮੂਹਾਂ ਦਾ ਸੱਜੇ ਹੱਥ ਸਮੂਹ ਨਿਰਮਾਣ ਰੂਪ ਵਿੱਚ ਦਰਸਾਏ ਸਮੂਹਾਂ ਨਾਲ ਮਿਲਾਨ ਕਰੋ :

- | | |
|---------------------------|--|
| (i) {P, R, I, N, C, A, L} | (a) { $x : x$ ਇੱਕ ਧਨਾਤਮਕ ਸੰਪੂਰਨ ਸੰਖਿਆ ਹੈ ਅਤੇ $18 \nless x$ ਭਾਗ ਕਰਦੀ ਹੈ।} |
| (ii) {0} | (b) { $x : x$ ਇੱਕ ਸੰਪੂਰਨ ਸੰਖਿਆ ਹੈ ਅਤੇ $x^2 - 9 = 0$ } |
| (iii) {1, 2, 3, 6, 9, 18} | (c) { $x : x$ ਇੱਕ ਸੰਪੂਰਨ ਸੰਖਿਆ ਹੈ ਅਤੇ $x + 1 = 1$ } |
| (iv) {3, -3} | (d) { $x : x$ ਸ਼ਬਦ PRINCIPAL ਦਾ ਇੱਕ ਅੱਖਰ ਹੈ।} |

ਹੱਲ : ਕਿਉਂਕਿ (d), ਵਿੱਚ ਸ਼ਬਦ PRINCIPAL ਦੇ ਨੌ ਅੱਖਰ ਹਨ ਅਤੇ ਦੋ ਅੱਖਰ P ਅਤੇ I ਦੁਹਰਾਏ ਗਏ ਹਨ। ਇਸ ਲਈ (i) ਦਾ ਸਹੀ ਮਿਲਾਨ (d) ਨਾਲ ਹੁੰਦਾ ਹੈ। ਇਸੇ ਤਰ੍ਹਾਂ (ii) ਦਾ ਮਿਲਾਨ (c) ਨਾਲ ਕਿਉਂਕਿ $x + 1 = 1$ ਤੋਂ $x = 0$ ਮਿਲਦਾ ਹੈ। ਇਸੇ ਤਰ੍ਹਾਂ 1, 2, 3, 6, 9, 18 ਸਾਰੇ 18 ਨੂੰ ਭਾਗ ਕਰਦੇ ਹਨ, ਇਸ ਲਈ (iii) ਦਾ ਮਿਲਾਨ (a) ਨਾਲ ਹੁੰਦਾ ਹੈ। ਆਖਰ ਵਿੱਚ $x^2 - 9 = 0$ ਤੋਂ $x = 3, -3$ ਪ੍ਰਾਪਤ ਹੁੰਦਾ ਹੈ, ਇਸ ਲਈ (iv) ਦਾ ਮਿਲਾਨ (b) ਨਾਲ ਹੁੰਦਾ ਹੈ।

ਅਭਿਆਸ 1.1

1. ਹੇਠਾਂ ਦਿੱਤਿਆਂ ਵਿੱਚੋਂ ਕਿਹੜੇ ਸਮੂਹ ਹਨ ? ਆਪਣੇ ਉੱਤਰ ਦਾ ਕਾਰਣ ਵੀ ਦੱਸੋ।
 - (i) J ਅੱਖਰ ਨਾਲ ਸ਼ੁਰੂ ਹੋਣ ਵਾਲੇ ਸਾਲ ਦੇ ਸਾਰੇ ਮਹੀਨਿਆਂ ਦਾ ਸੰਗ੍ਰਹਿ।
 - (ii) ਭਾਰਤ ਦੇ ਦਸ ਸਭ ਤੋਂ ਵੱਧ ਪ੍ਰਤਿਭਾਸ਼ਾਲੀ ਲੇਖਕਾਂ ਦਾ ਸੰਗ੍ਰਹਿ (ਇੱਕਠ)।
 - (iii) ਸੰਸਾਰ ਦੇ ਵਧੀਆ ਗਿਆਰਾਂ ਬੱਲੇਬਾਜ਼ਾਂ ਦਾ ਇਕੱਠ।
 - (iv) ਤੁਹਾਡੀ ਜਮਾਤ ਦੇ ਸਾਰੇ ਵਿਦਿਆਰਥੀਆਂ ਦਾ ਇਕੱਠ।
 - (v) 100 ਤੋਂ ਘੱਟ ਸਾਰੀਆਂ ਪ੍ਰਾਕ੍ਰਿਤਕ ਸੰਖਿਆਵਾਂ ਦਾ ਇਕੱਠ।
 - (vi) ਲੇਖਕ ਮੁਨਸ਼ੀ ਪ੍ਰੇਮ ਚੰਦ ਦੁਆਰਾ ਲਿਖੇ ਨਾਵਲਾਂ ਦਾ ਇਕੱਠ।
 - (vii) ਸਾਰੀਆਂ ਜਿਸਤ ਸੰਪੂਰਨ ਸੰਖਿਆਵਾਂ ਦਾ ਇਕੱਠ।
 - (viii) ਇਸ ਪਾਠ ਵਿੱਚ ਦਿੱਤੇ ਸਾਰੇ ਪ੍ਰਸ਼ਨਾਂ ਦਾ ਇਕੱਠ।
 - (ix) ਸੰਸਾਰ ਦੇ ਸਭ ਤੋਂ ਵੱਧ ਪ੍ਰਤਰਨਾਕ ਜਾਨਵਰਾਂ ਦਾ ਇਕੱਠ।
2. ਜੋਕਰ A = {1, 2, 3, 4, 5, 6}, ਹੋਵੇ ਤਾਂ \in ਜਾਂ \notin ਚਿੰਨ੍ਹ ਨਾਲ ਹੇਠਾਂ ਦਿੱਤੀਆਂ ਖਾਲੀ ਸਥਾਨਾਂ ਨੂੰ ਭਰੋ :

(i) 5 ... A	(ii) 8 ... A	(iii) 0 ... A
(iv) 4 ... A	(v) 2 ... A	(vi) 10 ... A
3. ਹੇਠਾਂ ਦਿੱਤੇ ਸਮੂਹਾਂ ਨੂੰ ਰੋਸਟਰ ਰੂਪ ਵਿੱਚ ਲਿਖੋ :
 - (i) A = { $x : x$ ਇੱਕ ਸੰਪੂਰਨ ਸੰਖਿਆ ਹੈ ਅਤੇ $-3 < x < 7$ }
 - (ii) B = { $x : x$ ਇੱਕ 6 ਤੋਂ ਘੱਟ ਪ੍ਰਾਕ੍ਰਿਤਕ ਸੰਖਿਆ ਹੈ}
 - (iii) C = { $x : x$ ਦੋ ਅੰਕਾਂ ਦੀ ਪ੍ਰਾਕ੍ਰਿਤਕ ਸੰਖਿਆ ਹੈ ਅਤੇ ਅੰਕਾਂ ਦਾ ਜੋੜ 8 ਹੈ}
 - (iv) D = { $x : x, 60 \nless x$ ਭਾਗ ਕਰਨ ਵਾਲੀ ਅਭਾਜ ਸੰਖਿਆ ਹੈ}
 - (v) E = ਸ਼ਬਦ TRIGONOMETRY ਦੇ ਸਾਰੇ ਅੱਖਰਾਂ ਦਾ ਸਮੂਹ
 - (vi) F = ਸ਼ਬਦ BETTER ਦੇ ਸਾਰੇ ਅੱਖਰਾਂ ਦਾ ਸਮੂਹ
4. ਹੇਠਾਂ ਦਿੱਤੇ ਸਮੂਹਾਂ ਨੂੰ ਸਮੂਹ ਨਿਰਮਾਣ ਦੇ ਰੂਪ ਵਿੱਚ ਲਿਖੋ :

(i) {3, 6, 9, 12}	(ii) {2, 4, 8, 16, 32}	(iii) {5, 25, 125, 625}
(iv) {2, 4, 6, ...}	(v) {1, 4, 9, ..., 100}	
5. ਹੇਠਾਂ ਦਿੱਤੇ ਸਮੂਹਾਂ ਦੇ ਸਾਰੇ ਤੱਤਾਂ ਨੂੰ ਸੂਚੀਬੱਧ ਕਰੋ :
 - (i) A = { $x : x$ ਇੱਕ ਟਾਂਕ ਪ੍ਰਾਕ੍ਰਿਤਕ ਸੰਖਿਆ ਹੈ}
 - (ii) B = { $x : x$ ਇੱਕ ਸੰਪੂਰਨ ਸੰਖਿਆ ਹੈ ਅਤੇ $-\frac{1}{2} < x < \frac{9}{2}$ }
 - (iii) C = { $x : x$ ਇੱਕ ਸੰਪੂਰਨ ਸੰਖਿਆ ਹੈ ਅਤੇ $x^2 \leq 4$ ਹੈ}

- (iv) $D = \{x : x \text{ ਸ਼ਬਦ "LOYAL" ਦਾ ਇੱਕ ਅੱਖਰ ਹੈ}\}$
(v) $E = \{x : x \text{ ਸਾਲ ਦਾ ਮਹੀਨਾ ਹੈ ਜਿਸਦੇ 31 ਦਿਨ ਨਹੀਂ ਹਨ}\}$
(vi) $F = \{x : x \text{ ਅੰਗਰੇਜ਼ੀ ਵਰਨਣਮਾਲਾ ਦਾ ਇੱਕ ਵਿਆੰਜਨ ਹੈ ਜੋ k ਤੋਂ ਪਹਿਲਾਂ ਆਉਂਦਾ ਹੈ}\}$
6. ਖੱਬੇ ਹੱਥ ਰੋਸਟਰ ਰੂਪ ਵਿੱਚ ਲਿਖੇ ਸਮੂਹਾਂ ਦਾ ਮਿਲਾਨ ਸੱਜੇ ਹੱਥ ਸਮੂਹ ਨਿਰਮਾਣ ਵਿੱਚ ਲਿਖੇ ਸਮੂਹਾਂ ਨਾਲ ਕਰੋ।
- {1, 2, 3, 6} (a) $\{x : x, 6 \notin \text{ਭਾਗ ਕਰਨ ਵਾਲੀ ਅਭਾਜ਼ ਸੰਖਿਆ ਹੈ}\}$
 - {2, 3} (b) $\{x : x, 10 \text{ ਤੋਂ } \text{ਛੋਟੀ ਟਾਂਕ ਪ੍ਰਾਕ੍ਰਿਤਕ ਸੰਖਿਆ ਹੈ}\}$
 - {M,A,T,H,E,I,C,S} (c) $\{x : x \text{ ਇੱਕ ਪ੍ਰਾਕ੍ਰਿਤਕ ਸੰਖਿਆ ਹੈ ਅਤੇ } 6 \notin \text{ਭਾਗ ਕਰਦੀ ਹੈ}\}$
 - {1, 3, 5, 7, 9} (d) $\{x : x \text{ ਸ਼ਬਦ MATHEMATICS ਦਾ ਇੱਕ ਅੱਖਰ ਹੈ}\}$

1.3 ਖਾਲੀ ਸਮੂਹ (The Empty Set)

ਮੰਨ ਲਓ ਸਮੂਹ

$A = \{x : x \text{ ਮੌਜੂਦਾ ਸਮੇਂ ਜਮਾਤ XI ਵਿੱਚ ਪੜ੍ਹ ਰਿਹਾ ਇੱਕ ਸਕੂਲ ਦਾ ਵਿਦਿਆਰਥੀ ਹੈ}\}$

ਅਸੀਂ ਸਕੂਲ ਵਿੱਚ ਜਾ ਕੇ ਮੌਜੂਦਾ ਸਮੇਂ XI ਜਮਾਤ ਵਿੱਚ ਪੜ੍ਹ ਰਹੇ ਵਿਦਿਆਰਥੀਆਂ ਨੂੰ ਗਿਣ ਸਕਦੇ ਹਾਂ। ਇਸ ਤਰ੍ਹਾਂ ਸਮੂਹ A ਵਿਚਲੇ ਤੱਤਾਂ ਦੀ ਗਿਣਤੀ ਕੀਤੀ ਜਾ ਸਕਦੀ ਹੈ।

ਹੁਣ ਅਸੀਂ ਇੱਕ ਦੂਸਰਾ ਸਮੂਹ B ਇਸ ਤਰ੍ਹਾਂ ਲਿਖਦੇ ਹਾਂ :

$B = \{x : x \text{ ਇੱਕ ਵਿਦਿਆਰਥੀ ਹੈ ਜੋ ਮੌਜੂਦਾ ਸਮੇਂ X \text{ ਅਤੇ } XI \text{ ਦੌਰਾਂ ਜਮਾਤਾਂ ਵਿੱਚ ਪੜ੍ਹ ਰਿਹਾ ਹੈ}\}$

ਅਸੀਂ ਦੇਖਦੇ ਹਾਂ ਕਿ ਇੱਕ ਵਿਦਿਆਰਥੀ ਇੱਕੋ ਸਮੇਂ ਦੌਰਾਂ ਜਮਾਤਾਂ ਗਿਆਰ੍ਹਵੀਂ ਅਤੇ ਦਸਵੀਂ ਵਿੱਚ ਨਹੀਂ ਪੜ੍ਹ ਸਕਦਾ। ਇਸ ਤਰ੍ਹਾਂ ਸਮੂਹ B ਵਿੱਚ ਕੋਈ ਤੱਤ ਨਹੀਂ ਹੈ।

ਪਰਿਭਾਸ਼ਾ 1 ਇੱਕ ਸਮੂਹ ਜਿਸ ਵਿੱਚ ਕੋਈ ਵੀ ਤੱਤ ਨਹੀਂ ਹੁੰਦਾ, ਨੂੰ ਖਾਲੀ ਸਮੂਹ ਜਾਂ ਸਿਫਰ ਸਮੂਹ (null set or void set) ਆਖਦੇ ਹਾਂ। ਇਸ ਪਰਿਭਾਸ਼ਾ ਅਨੁਸਾਰ, B ਇੱਕ ਖਾਲੀ ਸਮੂਹ ਹੈ ਜਦੋਂ ਕਿ A ਇੱਕ ਖਾਲੀ ਸਮੂਹ ਨਹੀਂ ਹੈ। ਖਾਲੀ ਸਮੂਹ ਨੂੰ ਚਿੰਨ੍ਹ \emptyset ਜਾਂ { } ਦਰਸਾਇਆ ਜਾਂਦਾ ਹੈ।

ਅਸੀਂ ਹੇਠਾਂ ਕੁਝ ਖਾਲੀ ਸਮੂਹਾਂ ਦੀਆਂ ਉਦਾਹਰਣਾਂ ਦੇ ਰਹੇ ਹਾਂ :

- ਮੰਨ ਲਓ $A = \{x : 1 < x < 2, x \text{ ਇੱਕ ਪ੍ਰਾਕ੍ਰਿਤਕ ਸੰਖਿਆ ਹੈ}\}$ । ਇੱਥੇ A ਇੱਕ ਖਾਲੀ ਸਮੂਹ ਹੈ ਕਿਉਂਕਿ 1 ਅਤੇ 2 ਦੇ ਵਿਚਕਾਰ ਕੋਈ ਪ੍ਰਾਕ੍ਰਿਤਕ ਸੰਖਿਆ ਨਹੀਂ ਹੁੰਦੀ।
- $B = \{x : x^2 - 2 = 0 \text{ ਅਤੇ } x \text{ ਇੱਕ ਪਰਿਮੇਯ ਸੰਖਿਆ ਹੈ}\}$ ਇੱਥੇ B ਇੱਕ ਖਾਲੀ ਸਮੂਹ ਹੈ, ਕਿਉਂਕਿ ਸਮੀਕਰਨ $x^2 - 2 = 0$ ਕਿਸੇ ਵੀ ਪਰਿਮੇਯ ਸੰਖਿਆ x ਨਾਲ ਸੰਭਾਵਨਾ ਨਹੀਂ ਹੁੰਦਾ।
- $C = \{x : x, 2 \text{ ਤੋਂ } \text{ਵੱਡੀ ਜਿਸਤ ਅਭਾਜ ਸੰਖਿਆ ਹੈ}\}$ । ਇੱਥੇ C ਇੱਕ ਖਾਲੀ ਸਮੂਹ ਹੈ ਕਿਉਂਕਿ ਸਿਰਫ 2 ਹੀ ਜਿਸਤ ਅਭਾਜ ਸੰਖਿਆ ਹੈ।
- $D = \{x : x^2 = 4, x \text{ ਇੱਕ ਟਾਂਕ ਸੰਖਿਆ ਹੈ}\}$ । ਇੱਥੇ D ਇੱਕ ਖਾਲੀ ਸਮੂਹ ਹੈ ਕਿਉਂਕਿ $x^2 = 4$ ਕਿਸੇ ਵੀ ਟਾਂਕ ਸੰਖਿਆ x ਨਾਲ ਸੰਭਾਵਨਾ ਨਹੀਂ ਹੁੰਦਾ।

1.4 ਸੀਮਿਤ ਅਤੇ ਅਸੀਮਿਤ ਸਮੂਹ (Finite and Infinite Sets)

ਮੰਨ ਲਓ $A = \{1, 2, 3, 4, 5\}$, $B = \{a, b, c, d, e, g\}$

ਅਤੇ $C = \{\text{ਮੌਜੂਦਾ ਸਮੇਂ ਦੁਨੀਆਂ ਦੇ ਅਲੱਗ-ਅਲੱਗ ਹਿੱਸਿਆਂ ਵਿੱਚ ਰਹਿ ਰਹੇ ਆਦਮੀ}\}$

ਅਸੀਂ ਦੇਖਦੇ ਹਾਂ ਕਿ A ਵਿੱਚ 5 ਤੱਤ ਅਤੇ B ਵਿੱਚ 6 ਤੱਤ ਹਨ। C ਵਿੱਚ ਕਿੰਨੇ ਤੱਤ ਹਨ ? ਜਿਸ ਤਰ੍ਹਾਂ ਕਿ ਸਾਨੂੰ C ਵਿੱਚ ਤੱਤਾਂ ਦੀ ਗਿਣਤੀ ਪਤਾ ਨਹੀਂ ਹੈ, ਪਰ ਇਹ ਇੱਕ ਪ੍ਰਾਕ੍ਰਿਤਕ ਸੰਖਿਆ ਹੋਵੇਗੀ, ਜਿਹੜੀ ਬਹੁਤ ਵੱਡੀ ਸੰਖਿਆ ਹੋਵੇਗੀ। ਇੱਕ ਸਮੂਹ S ਵਿੱਚ ਤੱਤਾਂ ਦੀ ਸੰਖਿਆ ਤੋਂ ਭਾਵ ਹੈ ਕਿ ਸਮੂਹ ਦੇ ਵਿੱਚ ਅਲੱਗ-ਅਲੱਗ ਤੱਤਾਂ ਦੀ ਗਿਣਤੀ ਕਿੰਨੀ ਹੈ। ਅਸੀਂ ਇਸਨੂੰ $n(S)$ ਨਾਲ ਦਰਸਾਉਂਦੇ ਹਾਂ। ਜੇਕਰ $n(S)$ ਇੱਕ ਪ੍ਰਾਕ੍ਰਿਤਕ ਸੰਖਿਆ ਹੋਵੇ ਤਾਂ S ਇੱਕ ਨਾਂ ਖਾਲੀ (non-empty) ਸੀਮਿਤ ਸਮੂਹ ਹੈ।

ਪ੍ਰਾਕ੍ਰਿਤਕ ਸੰਖਿਆਵਾਂ ਦੇ ਸਮੂਹ ਦੀ ਕਲਪਨਾ ਕਰੋ। ਅਸੀਂ ਦੇਖਦੇ ਹਾਂ ਕਿ ਇਸ ਸਮੂਹ ਵਿੱਚ ਤੱਤਾਂ ਦੀ ਗਿਣਤੀ, ਅਣਗਿਣਤ ਹੈ, ਕਿਉਂਕਿ ਪ੍ਰਾਕ੍ਰਿਤਕ ਸੰਖਿਆਵਾਂ ਦਾ ਸਮੂਹ ਇੱਕ ਅਸੀਮਿਤ ਸਮੂਹ ਹੈ। ਉੱਪਰ ਦਿੱਤੇ ਸਮੂਹ A, B ਅਤੇ C ਸੀਮਿਤ ਸਮੂਹ ਹਨ ਅਤੇ $n(A) = 5$, $n(B) = 6$ ਅਤੇ $n(C) = \text{ਕੋਈ ਸੀਮਿਤ ਸੰਖਿਆ}\}$

ਪਰਿਭਾਸ਼ਾ 2 ਇੱਕ ਸਮੂਹ ਜੋ ਖਾਲੀ ਹੋਵੇ ਜਾਂ ਜਿਸ ਦੇ ਤੱਤ ਗਿਣਨਯੋਗ ਹੋਣ ਨੂੰ ਸੀਮਿਤ ਸਮੂਹ ਕਹਿੰਦੇ ਹਨ ਨਹੀਂ ਤਾਂ ਸਮੂਹ ਅਸੀਮਿਤ ਕਹਾਉਂਦਾ ਹੈ।

ਆਉ ਕੁਝ ਉਦਾਹਰਣਾਂ ਦੀ ਕਲਪਨਾ ਕਰੀਏ :

- ਮੰਨ ਲਉ W ਹਫ਼ਤੇ ਵਿੱਚ ਅਉਣ ਵਾਲੇ ਦਿਨਾਂ ਦਾ ਸਮੂਹ ਹੈ। ਤਾਂ W ਇੱਕ ਸੀਮਿਤ ਸਮੂਹ ਹੈ।
- ਮੰਨ ਲਉ, S ਸਮੀਕਰਣ $x^2 - 16 = 0$ ਦੇ ਹੱਲਾਂ ਦਾ ਸਮੂਹ ਹੈ ਤਾਂ S ਇੱਕ ਸੀਮਿਤ ਸਮੂਹ ਹੈ।
- ਮੰਨ ਲਉ, G ਇੱਕ ਰੇਖਾ ਤੇ ਸਥਿਤ ਬਿੰਦੂਆਂ ਦਾ ਸਮੂਹ ਹੈ ਤਾਂ G ਇੱਕ ਅਸੀਮਿਤ ਸਮੂਹ ਹੈ।

ਜਦੋਂ ਅਸੀਂ ਕਿਸੇ ਸਮੂਹ ਨੂੰ ਰੋਸਟਰ ਰੂਪ ਵਿੱਚ ਦਰਸਾਉਂਦੇ ਹਾਂ ਤਾਂ ਅਸੀਂ ਸਮੂਹ ਦੇ ਸਾਰੇ ਤੱਤਾਂ ਨੂੰ { } ਬਰੈਕਟ ਵਿੱਚ ਲਿਖਦੇ ਹਾਂ। ਅਸੀਮਿਤ ਸਮੂਹ ਦੇ ਸਾਰੇ ਤੱਤਾਂ ਨੂੰ { } ਵਿੱਚ ਲਿਖਣਾ ਸੰਭਵ ਨਹੀਂ ਹੁੰਦਾ, ਕਿਉਂਕਿ ਇਸ ਸਮੂਹ ਵਿੱਚ ਤੱਤਾਂ ਦੀ ਗਿਣਤੀ ਅਣਗਿਣਤ ਹੁੰਦੀ ਹੈ। ਇਸ ਲਈ ਅਸੀਂ ਅਸੀਮਿਤ ਸਮੂਹਾਂ ਨੂੰ ਰੋਸਟਰ ਰੂਪ ਵਿੱਚ ਦਰਸਾਉਣ ਲਈ ਉਸਦੇ ਕੁਝ ਤੱਤਾਂ ਨੂੰ ਇਸ ਤਰ੍ਹਾਂ ਲਿਖਦੇ ਹਾਂ ਕਿ ਸਮੂਹ ਦੀ ਬਣਤਰ ਪੂਰੀ ਤਰ੍ਹਾਂ ਪਤਾ ਲੱਗ ਜਾਵੇ ਅਤੇ ਇਸ ਤੋਂ ਬਾਅਦ ਆਖਿਰ ਵਿੱਚ ਤਿੰਨ ਬਿੰਦੂ ਲਗਾ ਦਿੰਦੇ ਹਾਂ।

ਉਦਾਹਰਣ ਦੇ ਤੌਰ 'ਤੇ {1, 2, 3, ...} ਪ੍ਰਾਕ੍ਰਿਤਿਕ ਸੰਖਿਆਵਾਂ ਦਾ ਸਮੂਹ ਹੈ {1, 3, 5, 7, ...} ਟਾਂਕ ਪ੍ਰਾਕ੍ਰਿਤਿਕ ਸੰਖਿਆਵਾਂ ਦਾ ਸਮੂਹ ਹੈ, {... -3, -2, -1, 0, 1, 2, 3, ...} ਸੰਪੂਰਨ ਸੰਖਿਆਵਾਂ ਦਾ ਸਮੂਹ ਹੈ। ਇਹ ਸਾਰੇ ਸਮੂਹ ਅਸੀਮਿਤ ਹਨ।



ਟਿੱਪਣੀ ਸਾਰੇ ਅਸੀਮਿਤ ਸਮੂਹਾਂ ਨੂੰ ਰੋਸਟਰ ਰੂਪ ਵਿੱਚ ਨਹੀਂ ਦਰਸਾਇਆ ਜਾ ਸਕਦਾ। ਉਦਾਹਰਣ ਦੇ ਤੌਰ 'ਤੇ ਵਾਸਤਵਿਕ ਸੰਖਿਆਵਾਂ ਦੇ ਸਮੂਹ ਨੂੰ ਅਸੀਂ ਇਸ ਰੂਪ ਵਿੱਚ ਨਹੀਂ ਦਰਸਾ ਸਕਦੇ, ਕਿਉਂਕਿ ਇਸ ਸਮੂਹ ਦੇ ਤੱਤ ਕਿਸੇ ਵਿਸ਼ੇਸ਼ ਨਮੂਨੇ ਦੇ ਨਹੀਂ ਹੁੰਦੇ।

ਉਦਾਹਰਣ 6 : ਹੇਠਾਂ ਦਿੱਤੇ ਸਮੂਹਾਂ ਵਿੱਚੋਂ ਕਿਹੜੇ ਸੀਮਿਤ ਹਨ ਅਤੇ ਕਿਹੜੇ ਅਸੀਮਿਤ, ਦੱਸੋ :

- $\{x : x \in \mathbb{N} \text{ ਅਤੇ } (x - 1)(x - 2) = 0\}$
- $\{x : x \in \mathbb{N} \text{ ਅਤੇ } x^2 = 4\}$
- $\{x : x \in \mathbb{N} \text{ ਅਤੇ } 2x - 1 = 0\}$
- $\{x : x \in \mathbb{N} \text{ ਅਤੇ } x \text{ ਅਭਾਜ ਹੈ}\}$
- $\{x : x \in \mathbb{N} \text{ ਅਤੇ } x \text{ ਟਾਂਕ ਹੈ}\}$

ਹੱਲ :

- ਦਿੱਤਾ ਸਮੂਹ = {1, 2} ਹੈ, ਇਸ ਲਈ ਸੀਮਿਤ ਹੈ।
- ਦਿੱਤਾ ਸਮੂਹ = {2} ਹੈ, ਇਸ ਲਈ ਸੀਮਿਤ ਹੈ।
- ਦਿੱਤਾ ਸਮੂਹ = \emptyset ਹੈ, ਇਸ ਲਈ ਸੀਮਿਤ ਹੈ।
- ਦਿੱਤਾ ਸਮੂਹ, ਸਾਰੀਆਂ ਅਭਾਜ ਸੰਖਿਆਵਾਂ ਦਾ ਸਮੂਹ ਹੈ ਅਤੇ ਕਿਉਂਕਿ ਅਭਾਜ ਸੰਖਿਆਵਾਂ ਅਣਗਿਣਤ ਹੁੰਦੀਆਂ ਹਨ। ਇਸ ਲਈ ਸਮੂਹ ਅਸੀਮਿਤ ਹੈ।
- ਕਿਉਂਕਿ ਟਾਂਕ ਸੰਖਿਆਵਾਂ ਅਣਗਿਣਤ ਹੁੰਦੀਆਂ ਹਨ, ਇਸ ਲਈ ਸਮੂਹ ਅਸੀਮਿਤ ਹੈ।

1.5 ਬਰਾਬਰ ਸਮੂਹ (Equal Sets)

ਦਿੱਤੇ ਦੋ ਸਮੂਹਾਂ A ਅਤੇ B ਲਈ, ਜੇਕਰ A ਦਾ ਹਰ ਇੱਕ ਤੱਤ, B ਦਾ ਤੱਤ ਵੀ ਹੋਵੇ ਅਤੇ B ਦਾ ਹਰ ਇੱਕ ਤੱਤ, A ਦਾ ਤੱਤ ਵੀ ਹੋਵੇ, ਤਾਂ ਸਮੂਹ A ਅਤੇ B ਨੂੰ ਬਰਾਬਰ ਸਮੂਹ ਕਹਾਂਗੇ। ਸਪਸ਼ਟ ਹੈ ਕਿ ਦੋਵਾਂ ਸਮੂਹਾਂ ਦੇ ਤੱਤ ਉਹੀਂ ਹੋਣਗੇ।

ਪਰਿਭਾਸ਼ਾ 3 ਦੋ ਸਮੂਹ A ਅਤੇ B ਬਰਾਬਰ ਹੁੰਦੇ ਹਨ ਜੇਕਰ ਉਹਨਾਂ ਦੇ ਤੱਤ ਬਿਲਕੁਲ ਉਹੀਂ ਹੋਣ ਅਤੇ ਅਸੀਂ $A = B$ ਲਿਖਦੇ ਹਾਂ। ਨਹੀਂ ਤਾਂ ਅਸੀਂ ਕਹਿੰਦੇ ਹਾਂ ਕਿ A ਅਤੇ B ਬਰਾਬਰ ਨਹੀਂ ਹਨ ਅਤੇ ਲਿਖਦੇ ਹਾਂ $A \neq B$.

ਹੇਠਾਂ ਦਿੱਤੀਆਂ ਉਦਾਹਰਣਾਂ ਦੇ ਵਿਚਾਰ ਕਰੀਏ :

- ਮੰਨ ਲਉ $A = \{1, 2, 3, 4\}$ ਅਤੇ $B = \{3, 1, 4, 2\}$ ਤਾਂ $A = B$
- ਮੰਨ ਲਉ A ਉਹਨਾਂ ਅਭਾਜ ਸੰਖਿਆਵਾਂ ਦਾ ਸਮੂਹ ਹੈ ਜੋ 6 ਤੋਂ ਛੋਟੀਆਂ ਹਨ ਅਤੇ P, 30 ਦੇ ਅਭਾਜ ਗੁਣਨਖੰਡਾਂ ਦਾ ਸਮੂਹ ਹੈ ਤਾਂ A ਅਤੇ P ਬਰਾਬਰ ਹਨ ਕਿਉਂਕਿ ਸਿਰਫ 2, 3 ਅਤੇ 5 ਹੀ 30 ਦੇ ਅਭਾਜ ਗੁਣਨਖੰਡ ਹਨ ਅਤੇ ਇਹ ਸਾਰੇ 6 ਤੋਂ ਛੋਟੇ ਵੀ ਹਨ।

ਟਿੱਪਣੀ ਜੇਕਰ ਕਿਸੇ ਸਮੂਹ ਵਿੱਚ ਇੱਕ ਜਾਂ ਵੱਧ ਤੱਤ ਵਾਰ-ਵਾਰ ਆਉਂਦੇ ਹਨ ਤਾਂ ਸਮੂਹ ਬਦਲਦਾ ਨਹੀਂ, ਉਸੇ ਤਰ੍ਹਾਂ ਹੀ ਰਹਿੰਦਾ ਹੈ। ਉਦਾਹਰਣ ਦੇ ਤੌਰ 'ਤੇ ਮੰਨ ਲਉ ਸਮੂਹ $A = \{1, 2, 3\}$ ਅਤੇ $B = \{2, 2, 1, 3, 3\}$ ਤਾਂ A ਅਤੇ B ਬਰਾਬਰ ਸਮੂਹ ਹਨ। ਕਿਉਂਕਿ A ਦਾ ਹਰ ਇੱਕ ਤੱਤ B ਵਿੱਚ ਅਤੇ B ਦਾ ਹਰ ਇੱਕ ਤੱਤ A ਵਿੱਚ ਹੈ। ਇਸ ਕਰਕੇ ਆਮ ਤੌਰ 'ਤੇ ਸਮੂਹ ਨੂੰ ਲਿਖਣ ਲੱਗਿਆ ਅਸੀਂ ਕਿਸੇ ਵੀ ਤੱਤ ਨੂੰ ਦੁਹਰਾਉਂਦੇ ਨਹੀਂ।

ਉਦਾਹਰਣ 7 : ਹੇਠਾਂ ਦਿੱਤਿਆਂ ਵਿੱਚੋਂ ਬਰਾਬਰ ਸਮੂਹਾਂ ਦੇ ਜੋੜੇ ਜੇਕਰ ਹਨ ਤਾਂ ਪਤਾ ਕਰੋ ਅਤੇ ਕਾਰਣ ਵੀ ਦੱਸੋ ?

$$A = \{0\}, \quad B = \{x : x > 15 \text{ ਅਤੇ } x < 5\},$$

$$C = \{x : x - 5 = 0\}, \quad D = \{x : x^2 = 25\},$$

$$E = \{x : x \text{ ਸਮੀਕਰਨ } x^2 - 2x - 15 = 0 \text{ ਦਾ ਇੱਕ ਧਨਾਤਮਕ ਸੰਪੂਰਨ ਸੰਖਿਆ ਹੱਲ ਹੈ}\}$$

ਹੱਲ : ਕਿਉਂਕਿ $0 \in A$ ਅਤੇ 0 ਕਿਸੇ ਵੀ ਹੋਰ ਸਮੂਹ B, C, D ਅਤੇ E , ਵਿੱਚ ਨਹੀਂ ਹੈ। ਇਸ ਲਈ $A \neq B, A \neq C, A \neq D, A \neq E$ ਹੈ। ਕਿਉਂਕਿ $B = \emptyset$ ਹੈ, ਪਰ ਕੋਈ ਵੀ ਸਮੂਹ ਖਾਲੀ ਨਹੀਂ ਹੈ। ਇਸ ਲਈ $B \neq C, B \neq D, B \neq E$ ਹੈ।

ਇਸੇ ਤਰ੍ਹਾਂ $C = \{5\}$ ਪਰ $-5 \in D$, ਇਸ ਲਈ $C \neq D$.

ਕਿਉਂਕਿ $E = \{5\}$ ਹੈ, ਇਸ ਲਈ $C = E$ ਹੈ। ਇਸੇ ਤਰ੍ਹਾਂ $D = \{-5, 5\}$ ਹੈ ਅਤੇ $E = \{5\}$ ਹੈ, ਇਸ ਲਈ $D \neq E$ ਹੈ। ਇਸ ਤਰ੍ਹਾਂ ਬਰਾਬਰ ਸਮੂਹਾਂ ਦਾ ਇੱਕ ਹੀ ਜੋੜਾ ਹੈ ਜੋ C ਅਤੇ E ਹੈ।

ਉਦਾਹਰਣ 8 : ਹੇਠਾਂ ਦਿੱਤਿਆਂ ਵਿੱਚੋਂ ਕਿਹੜੇ ਸਮੂਹਾਂ ਦਾ ਜੋੜਾ ਬਰਾਬਰ ਹੈ ? ਆਪਣੇ ਉੱਤਰ ਨੂੰ ਸਪੱਸ਼ਟ ਕਰੋ।

(i) X , ਸ਼ਬਦ “ALLOY” ਵਿੱਚ ਆਉਣ ਵਾਲੇ ਅੱਖਰਾਂ ਦਾ ਸਮੂਹ ਅਤੇ B , ਸ਼ਬਦ “LOYAL” ਵਿੱਚ ਆਉਣ ਵਾਲੇ ਅੱਖਰਾਂ ਦਾ ਸਮੂਹ।

$$(ii) A = \{n : n \in \mathbb{Z} \text{ ਅਤੇ } n^2 \leq 4\} \text{ ਅਤੇ } B = \{x : x \in \mathbb{R} \text{ ਅਤੇ } x^2 - 3x + 2 = 0\}$$

ਹੱਲ : (i) ਸਾਡੇ ਕੋਲ $X = \{A, L, L, O, Y\}$, $B = \{L, O, Y, A, L\}$ ਹੈ ਤਾਂ X ਅਤੇ B ਬਰਾਬਰ ਹਨ, ਕਿਉਂਕਿ ਸਮੂਹ ਵਿੱਚ ਕਿਸੇ ਤੱਤ ਦੇ ਵਾਰ-ਵਾਰ ਆਉਣ ਨਾਲ ਸਮੂਹ ਬਦਲਦਾ ਨਹੀਂ, ਇਸ ਲਈ

$$X = \{A, L, O, Y\} = B$$

(ii) $A = \{-2, -1, 0, 1, 2\}$, $B = \{1, 2\}$ ਕਿਉਂਕਿ $0 \in A$ ਅਤੇ $0 \notin B$, ਇਸ ਲਈ A ਅਤੇ B ਸਮੂਹ ਬਰਾਬਰ ਨਹੀਂ ਹਨ।

ਅਭਿਆਸ 1.2

1. ਹੇਠਾਂ ਦਿੱਤਿਆਂ ਵਿੱਚੋਂ ਕਿਹੜੀਆਂ ਖਾਲੀ ਸਮੂਹ ਦੀਆਂ ਉਦਾਹਰਣਾਂ ਹਨ :

- (i) ਟਾਂਕ ਸੰਖਿਆਵਾਂ ਦਾ ਸਮੂਹ ਜੋ 2 ਨਾਲ ਭਾਗ ਹੁੰਦੀਆਂ ਹਨ।
- (ii) ਜਿਸਤ ਅਭਾਜ ਸੰਖਿਆਵਾਂ ਦਾ ਸਮੂਹ
- (iii) $\{x : x \text{ ਇੱਕ ਪ੍ਰਾਕ੍ਰਿਤਕ ਸੰਖਿਆ ਹੈ, } x < 5 \text{ ਅਤੇ } x > 7\}$
- (iv) $\{y : y \text{ ਦੋ ਸਮਾਂਤਰ ਰੇਖਾਵਾਂ ਦਾ ਸਾਂਝਾ ਬਿੰਦੂ ਹੈ}\}$

2. ਹੇਠਾਂ ਦਿੱਤਿਆਂ ਵਿੱਚੋਂ ਕਿਹੜੇ ਸਮੂਹ ਸੀਮਿਤ ਜਾਂ ਅਸੀਮਿਤ ਹਨ :

- (i) ਸਾਲ ਦੇ ਮਹੀਨਿਆਂ ਦਾ ਸਮੂਹ
- (ii) $\{1, 2, 3, \dots\}$
- (iii) $\{1, 2, 3, \dots, 99, 100\}$
- (iv) 100 ਤੋਂ ਵੱਧ ਸਾਰੀਆਂ ਧਨਾਤਮਕ ਸੰਪੂਰਨ ਸੰਖਿਆਵਾਂ ਦਾ ਸਮੂਹ
- (v) 99 ਤੋਂ ਛੋਟੀਆਂ ਅਭਾਜ ਸੰਖਿਆਵਾਂ ਦਾ ਸਮੂਹ

3. ਦੱਸੋ ਇਹਨਾਂ ਵਿੱਚੋਂ ਕਿਹੜੇ ਸਮੂਹ ਸੀਮਿਤ ਹਨ ਅਤੇ ਕਿਹੜੇ ਅਸੀਮਿਤ :

- (i) $x - y$ ਦੇ ਸਮਾਂਤਰ ਰੇਖਾਵਾਂ ਦਾ ਸਮੂਹ
- (ii) ਅੰਗਰੇਜ਼ੀ ਵਰਣਮਾਲਾ ਦੇ ਅੱਖਰਾਂ ਦਾ ਸਮੂਹ
- (iii) 5 ਦੇ ਗੁਣਜ ਵਾਲੀਆਂ ਸੰਖਿਆਵਾਂ ਦਾ ਸਮੂਹ
- (iv) ਧਰਤੀ ਤੇ ਰਹਿਣ ਵਾਲੇ ਜਾਨਵਰਾਂ ਦਾ ਸਮੂਹ
- (v) ਉਹਨਾਂ ਚੱਕਰਾਂ ਦਾ ਸਮੂਹ ਜੋ ਮੂਲ ਬਿੰਦੂ $(0,0)$ ਵਿੱਚੋਂ ਲੰਘਦੇ ਹਨ।

4. हेरठां दिँतिआं विचें दੱਸो कि $A = B$ है जां नहीं :

- (i) $A = \{ a, b, c, d \}$ $B = \{ d, c, b, a \}$
- (ii) $A = \{ 4, 8, 12, 16 \}$ $B = \{ 8, 4, 16, 18 \}$
- (iii) $A = \{ 2, 4, 6, 8, 10 \}$ $B = \{ x : x \text{ एक यनातमक जिसत संपूर्ण संखिआ है अते } x \leq 10 \text{ है} \}$
- (iv) $A = \{ x : x, 10 \text{ दा गुणज है} \},$ $B = \{ 10, 15, 20, 25, 30, \dots \}$

5. की हेरठां दिँते समूहां दे जोड़े बराबर हन ? कारन दॱ्सो।

- (i) $A = \{ 2, 3 \},$ $B = \{ x : x \text{ समीकरन } x^2 + 5x + 6 = 0 \text{ दा हल है} \}$
- (ii) $A = \{ x : x \text{ मध्य एवं FOLLOW दा इक अंधर है} \}$
 $B = \{ y : y \text{ मध्य WOLF दा इक अंधर है} \}$

6. हेरठां दिँते समूहां विचें बराबर समूहां दे जोड़े पता करे :

$$\begin{aligned} A &= \{ 2, 4, 8, 12 \}, \quad B = \{ 1, 2, 3, 4 \}, \quad C = \{ 4, 8, 12, 14 \}, \quad D = \{ 3, 1, 4, 2 \} \\ E &= \{ -1, 1 \}, \quad F = \{ 0, a \}, \quad G = \{ 1, -1 \}, \quad H = \{ 0, 1 \} \end{aligned}$$

1.6 उप समूह (Sub-sets)

मंद लघु समूह $X =$ तुहाडे सबुल दे सारे विदिआरसीआं दा समूह अते $Y =$ तुहाडी जमात विच पञ्च रहे विदिआरसीआं दा समूह है। असीं देखदे हां Y दा हर इक तँत, X दा तँत वी है, असीं करिंदे हां कि Y, X दा उप समूह है। Y, X दा उप समूह है नुं असीं चिन्ह $Y \subset X$ नाल दरमाउंदे हां। \subset चिन्ह “उप समूह” नुं दरमाउंदा है जां “विच है” नुं दरमाउंदा है।

परिभाषा 4 इक समूह A नुं समूह B दा उप समूह करांगे जेकर A दे सारे तँत, B विच है।

दूसरे मध्यां विच, $A \subset B$ होवेगा जेकर $a \in A$, तां $a \in B$ होवे। आम तौर ते चिन्ह “ \Rightarrow ” जिसदा मतलब “भाव है” जां “एसडे” हुंदा है, दी वरतों मुवियाजनक रहिंदी है। इस चिन्ह दी वरतों करदे होइ, असीं उप समूह दी परिभाषा नुं इस तरुं लिखदे हां :

$$A \subset B \text{ जेकर } a \in A \Rightarrow a \in B$$

असीं उपरोक्त क्षण नुं इस तरुं पञ्चांगे, “ A, B दा उप समूह होवेगा जेकर a, A दा इक तँत है भाव है a, B दा वी इक तँत है।” जेकर A, B दा उप समूह नां होवे तां असीं लिखांगे $A \subset B$ ।

सानुं पिआन देणा चाहीदा है कि A नुं B दा उप समूह होण लषी A दे सारे (भाव हर इक) तँत B विच वी होण। इह मंदव है कि B दा हर इक तँत ज्ञुरी नहीं कि A विच होवे। जेकर इस तरुं हो जांदा है कि B दा हर इक तँत, A विच होवे, तां फिर $B \subset A$ होवेगा। इस तरुं दी सधिती विच A अते B इको-जिहे समूह होणगे इस तरुं $A \subset B$ अते $B \subset A \Leftrightarrow A = B$, जिथे “ \Leftrightarrow ” दो तरफा मरत (two way implications) नुं दरमाउंदा है अते इस नुं आम तौर ते ‘जेकर अते मिरद जेकर’ परिभाषा जांदा है। (झेटे-रुप विच इस नुं “iff” लिखिआ जांदा है)।

उपरोक्त परिभाषा तें इह सिंटा निकलदा है कि हर इक समूह A आपणे आप दा उप समूह है, भाव $A \subset A$. किउंकि भाली समूह \emptyset विच कोई वी तँत नहीं हुंदा इस लषी असीं इस गॅल नाल सहिमत हुंदे हां कि \emptyset हर इक समूह दा उप समूह है। असीं कुश उदाहरणां ते विचार करदे हां :

- (i) परिमेय संखिआवां Q दा समूह वास्तविक संखिआवां R दे समूह दा उप समूह हुंदा है अते असीं $Q \subset R$ लिखदे हां।
- (ii) जेकर समूह $A, 56$ दे सारे भाजकां दा है अते $B, 56$, दे सारे अभाज भाजकां दा है, तां B, A दा उप समूह होवेगा अते असीं $B \subset A$ लिखांगे।
- (iii) जेकर $A = \{ 1, 3, 5 \}$ अते $B = \{ x : x \text{ इक } 6 \text{ तें छेटी टांक संखिआ है} \}$ तां $A \subset B$ अते $B \subset A$ । इस लषी $A = B$.

(iv) ਮੰਨ ਲਉ A = { a, e, i, o, u } ਅਤੇ B = { a, b, c, d } ਤਾਂ A, B ਦਾ ਉਪ ਸਮੂਹ ਨਹੀਂ ਹੈ ਅਤੇ B ਵੀ A ਦਾ ਉਪ ਸਮੂਹ ਨਹੀਂ ਹੈ।

ਮੰਨ ਲਓ A ਅਤੇ B ਦੋ ਸਮੂਹ ਹਨ। ਜੇਕਰ A ⊂ B ਅਤੇ A ≠ B ਹੋਵੇ ਤਾਂ A ⊂ B ਦਾ ਉਚਿਤ ਉਪ ਸਮੂਹ ਕਹਾਂਗੇ ਅਤੇ B ⊂ A ਦਾ ਸੁਪਰ ਸਮੂਹ (superset) ਕਹਾਂਗੇ। ਉਦਾਹਰਣ ਦੇ ਤੌਰ 'ਤੇ ਜੇਕਰ

A = { 1, 2, 3 } ਅਤੇ B = { 1, 2, 3, 4 } ਹੋਵੇ ਤਾਂ A, B ਦਾ ਉਚਿਤ ਉਪ ਸਮੂਹ ਹੋਵੇਗਾ।

ਜੇਕਰ ਕਿਸੇ ਸਮੂਹ A ਵਿੱਚ ਸਿਰਫ ਇੱਕ ਹੀ ਤੱਤ ਹੋਵੇ ਤਾਂ ਅਸੀਂ ਉਸਨੂੰ ਇਕ ਤੱਤ (Singleton) ਸਮੂਹ ਆਖਦੇ ਹਾਂ। ਇਸ ਲਈ { a } ਇੱਕ ਤੱਤ ਸਮੂਹ ਹੈ।

ਉਦਾਹਰਣ 9 : ਮੰਨ ਲਉ ਸਮੂਹ

$$\phi, A = \{ 1, 3 \}, B = \{ 1, 5, 9 \}, C = \{ 1, 3, 5, 7, 9 \}$$

ਹੇਠਾਂ ਦਿੱਤੇ ਸਮੂਹ ਜੋੜਿਆਂ ਵਿੱਚ ਚਿੰਨ੍ਹ \subset ਜਾਂ $\not\subset$ ਲਗਾਓ :

- (i) $\phi \dots B$ (ii) $A \dots B$ (iii) $A \dots C$ (iv) $B \dots C$

ਹੱਲ : (i) $\phi \subset B$ ਕਿਉਂਕਿ ϕ ਹਰ ਇੱਕ ਸਮੂਹ ਦਾ ਉਪ ਸਮੂਹ ਹੈ।

(ii) $A \not\subset B$ ਕਿਉਂਕਿ $3 \in A$ ਪਰ $3 \notin B$

(iii) $A \subset C$ ਕਿਉਂਕਿ $1, 3 \in A$ ਅਤੇ C ਵਿੱਚ ਵੀ ਹਨ।

(iv) $B \subset C$, ਕਿਉਂਕਿ, B ਦੇ ਸਾਰੇ ਤੱਤ, C ਦੇ ਵਿੱਚ ਮੌਜੂਦ ਹਨ।

ਉਦਾਹਰਣ 10 : ਮੰਨ ਲਓ A = { a, e, i, o, u } ਅਤੇ B = { a, b, c, d }. ਕੀ A, B ਦਾ ਉਪ ਸਮੂਹ ਹੈ ? ਨਹੀਂ (ਕਿਉਂ ਨਹੀਂ ?) ਕੀ B, A ਦਾ ਉਪ ਸਮੂਹ ਹੈ ? ਨਹੀਂ (ਕਿਉਂ ਨਹੀਂ ?)

ਉਦਾਹਰਣ 11 : ਮੰਨ ਲਓ A, B ਅਤੇ C ਤਿੰਨ ਸਮੂਹ ਹਨ, ਜੇਕਰ A ⊂ B ਅਤੇ B ⊂ C, ਕੀ A ⊂ C ਠੀਕ ਹੈ ? ਜੇਕਰ ਨਹੀਂ, ਤਾਂ ਉਦਾਹਰਣ ਦਿਓ।

ਹੱਲ : ਨਹੀਂ, ਮੰਨ ਲਓ A = { 1 }, B = { { 1 }, 2 } ਅਤੇ C = { { 1 }, 2, 3 }। ਇੱਥੇ A ⊂ B ਕਿਉਂਕਿ A = { 1 } ਅਤੇ B ⊂ C ਪਰ A ⊂ C। ਕਿਉਂਕਿ $1 \in A$ ਪਰ $1 \notin C$ ਧਿਆਨ ਦਿਓ ਕਿ ਸਮੂਹ ਦਾ ਇੱਕ ਤੱਤ ਕਦੇ ਵੀ ਆਪਣਾ ਉਪ ਸਮੂਹ ਨਹੀਂ ਹੋ ਸਕਦਾ।

1.6.1 ਵਾਸਤਵਿਕ ਸੰਖਿਆਵਾਂ ਦੇ ਸਮੂਹ ਦੇ ਉਪ ਸਮੂਹ (Subsets of set of real numbers)

ਜਿਸ ਤਰ੍ਹਾਂ ਕਿ ਭਾਗ 1.6 ਵਿੱਚ ਦੱਸਿਆ ਗਿਆ ਹੈ ਕਿ \mathbb{R} ਦੇ ਬਹੁਤ ਸਾਰੇ ਮਹੱਤਵਪੂਰਨ ਉਪ ਸਮੂਹ ਹੁੰਦੇ ਹਨ। ਅਸੀਂ ਹੇਠਾਂ ਉਹਨਾਂ ਵਿੱਚੋਂ ਕੁਝ ਦੇ ਨਾਮ ਦੇ ਰਹੇ ਹਾਂ।

ਪ੍ਰਾਕ੍ਰਿਤਿਕ ਸੰਖਿਆਵਾਂ ਦਾ ਸਮੂਹ $\mathbb{N} = \{ 1, 2, 3, 4, 5, \dots \}$

ਸੰਪੂਰਨ ਸੰਖਿਆਵਾਂ ਦਾ ਸਮੂਹ $\mathbb{Z} = \{ \dots, -3, -2, -1, 0, 1, 2, 3, \dots \}$

ਪਰਿਮੇਯ ਸੰਖਿਆਵਾਂ ਦਾ ਸਮੂਹ $\mathbb{Q} = \{ x : x = \frac{p}{q}, p, q \in \mathbb{Z} \text{ ਅਤੇ } q \neq 0 \}$

ਜਿਸ ਨੂੰ ਇਸ ਤਰ੍ਹਾਂ ਪੰਡੀਆ ਜਾਂਦਾ ਹੈ “ \mathbb{Q} ਉਹ ਸਾਰੀਆਂ x ਸੰਖਿਆਵਾਂ ਹਨ, ਜਿਥੇ x ਬਰਾਬਰ ਹੈ $\frac{p}{q}$ ਅਤੇ p, q ਸੰਪੂਰਨ ਸੰਖਿਆਵਾਂ

ਹਨ ਅਤੇ q ਸਿਫਰ ਦੇ ਬਰਾਬਰ ਨਹੀਂ ਹੈ।” \mathbb{Q} ਦੇ ਮੈਂਬਰ -5 (ਜਿਸਨੂੰ ਅਸੀਂ $-\frac{5}{1}$ ਲਿਖ ਸਕਦੇ ਹਾਂ), $\frac{5}{7}$, $3\frac{1}{2}$ (ਜਿਸਨੂੰ $\frac{7}{2}$ ਲਿਖਿਆ ਜਾ ਸਕਦਾ ਹੈ) ਅਤੇ $-\frac{11}{3}$ ।

ਅਪਰਿਮੇਯ ਸੰਖਿਆਵਾਂ ਦੇ ਸਮੂਹ ਨੂੰ \mathbb{T} , ਨਾਲ ਦਰਸਾਇਆ ਜਾਂਦਾ ਹੈ, ਇਹ ਉਹਨਾਂ ਸੰਖਿਆਵਾਂ ਦਾ ਸਮੂਹ ਹੈ ਜੋ ਵਾਸਤਵਿਕ ਤਾਂ ਹੁੰਦੀਆਂ ਹਨ, ਪਰ ਪਰਿਮੇਯ ਨਹੀਂ, ਇਸ ਲਈ $\mathbb{T} = \{ x : x \in \mathbb{R} \text{ ਅਤੇ } x \notin \mathbb{Q} \}$ ।

ਉਪਰੋਕਤ ਉਪ ਸਮੂਹਾਂ ਤੋਂ ਹੇਠ ਤਰ੍ਹਾਂ ਦੇ ਸੰਬੰਧ ਬਣਦੇ ਹਨ :

$$\mathbb{N} \subset \mathbb{Z} \subset \mathbb{Q}, \mathbb{Q} \subset \mathbb{R}, \mathbb{T} \subset \mathbb{R}, \mathbb{N} \not\subset \mathbb{T}.$$

1.6.2 R ਦੇ ਉਪ ਸਮੂਹ ਅੰਤਰਾਲਾਂ ਵਿੱਚ (Intervals as subsets of R) ਮੰਨ ਲਓ $a, b \in \mathbb{R}$ ਅਤੇ $a < b$ ਤਾਂ ਵਾਸਤਵਿਕ ਸੰਖਿਆਵਾਂ ਦਾ ਸਮੂਹ $\{y : a < y < b\}$ ਨੂੰ ਖੁਲ੍ਹਾ ਅੰਤਰਾਲ (open interval) ਕਿਹਾ ਜਾਂਦਾ ਹੈ ਅਤੇ ਇਸਨੂੰ (a, b) ਲਿਖਿਆ ਜਾਂਦਾ ਹੈ। a ਅਤੇ b ਦੇ ਵਿਚਕਾਰ ਆਉਣ ਵਾਲੇ ਸਾਰੇ ਬਿੰਦੂ ਇਸ ਸਮੂਹ (a, b) ਦੇ ਵਿੱਚ ਹਨ, ਪਰ a, b ਖੁਦ ਇਸ ਅੰਤਰਾਲ ਵਿੱਚ ਨਹੀਂ ਹਨ।

ਉਹ ਅੰਤਰਾਲ ਜਿਸ ਵਿੱਚ ਅੰਤ ਬਿੰਦੂ ਵੀ ਸ਼ਾਮਿਲ ਹੋਣ ਨੂੰ ਬੰਦ ਅੰਤਰਾਲ (closed interval) ਕਿਹਾ ਜਾਂਦਾ ਹੈ ਅਤੇ ਇਸਨੂੰ $[a, b]$ ਲਿਖਿਆ ਜਾਂਦਾ ਹੈ। ਇਸ ਲਈ $[a, b] = \{x : a \leq x \leq b\}$


ਸਾਡੇ ਕੋਲ ਇਸ ਤਰ੍ਹਾਂ ਦੇ ਅੰਤਰਾਲ ਵੀ ਹੁੰਦੇ ਹਨ ਜਿਹੜੇ ਇੱਕ ਸਿਰੇ ਤੋਂ ਬੰਦ ਅਤੇ ਦੂਸਰੇ ਤੋਂ ਖੁਲ੍ਹੇ ਹੁੰਦੇ ਹਨ, ਭਾਵ

$[a, b) = \{x : a \leq x < b\}$ ਇੱਕ a ਤੋਂ b ਦਾ ਖੁਲ੍ਹਾ ਅੰਤਰਾਲ ਹੈ ਜਿਸ ਵਿੱਚ a ਹੈ, ਪਰ b ਨਹੀਂ ਹੈ।

$(a, b] = \{x : a < x \leq b\}$ ਇੱਕ a ਤੋਂ b ਦਾ ਖੁਲ੍ਹਾ ਅੰਤਰਾਲ ਹੈ ਜਿਸ ਵਿੱਚ b ਹੈ, ਪਰ a ਨਹੀਂ ਹੈ।

ਇਹਨਾਂ ਚਿੰਨ੍ਹਾਂ ਦਾ ਸੰਕੇਤਾਂ ਦੀ ਮਦਦ ਨਾਲ ਅਸੀਂ ਵਾਸਤਵਿਕ ਸੰਖਿਆਵਾਂ ਦੇ ਉਪ ਸਮੂਹਾਂ ਨੂੰ ਦੂਸਰੇ ਤਰੀਕੇ ਨਾਲ ਵੀ ਦਰਸਾ ਸਕਦੇ ਹਾਂ। ਉਦਾਹਰਣ ਦੇ ਤੌਰ 'ਤੇ, ਜੇਕਰ $A = (-3, 5)$ ਅਤੇ $B = [-7, 9]$, ਤਾਂ $A \subset B$ । ਸਮੂਹ $[0, \infty)$, ਅ-ਰਿਣਾਤਮਕ ਵਾਸਤਵਿਕ ਸੰਖਿਆਵਾਂ ਦੇ ਸਮੂਹ ਨੂੰ ਦਰਸਾਉਂਦਾ ਹੈ, ਜਦੋਕਿ $(-\infty, 0)$ ਰਿਣਾਤਮਕ ਵਾਸਤਵਿਕ ਸੰਖਿਆਵਾਂ ਦੇ ਸਮੂਹ ਨੂੰ ਦਰਸਾਉਂਦਾ ਹੈ। ਸਮੂਹ $(-\infty, \infty)$ ਵਾਸਤਵਿਕ ਸੰਖਿਆਵਾਂ ਦੇ ਸਮੂਹ ਨੂੰ ਇੱਕ ਰੇਖਾ ਦੇ ਸੰਬੰਧ ਦੇ ਵਿੱਚ, ਜੋ ਕਿ $-\infty$ ਤੋਂ ∞ ਤੱਕ ਹੈ, ਦਰਸਾਉਂਦਾ ਹੈ।

ਵਾਸਤਵਿਕ ਸੰਖਿਆ ਰੇਖਾ ਤੇ, ਅਲੱਗ-ਅਲੱਗ ਤਰ੍ਹਾਂ ਦੇ ਅੰਤਰਾਲਾਂ ਨੂੰ \mathbb{R} ਦੇ ਉਪ ਸਮੂਹਾਂ ਵਿੱਚ ਚਿੱਤਰ 1.1 ਵਿੱਚ ਦਿਖਾਏ ਅਨੁਸਾਰ ਦਰਸਾਇਆ ਜਾ ਸਕਦਾ ਹੈ।



ਇੱਥੇ ਅਸੀਂ ਦੇਖਦੇ ਹਾਂ ਕਿ ਕਿਸੇ ਵੀ ਅੰਤਰਾਲ ਵਿੱਚ ਅਨੰਤ ਬਿੰਦੂ ਹੁੰਦੇ ਹਨ।

ਉਦਾਹਰਣ ਦੇ ਤੌਰ 'ਤੇ, ਸਮੂਹ $\{x : x \in \mathbb{R}, -5 < x \leq 7\}$ ਜੋ ਕਿ ਸਮੂਹ ਨਿਰਮਾਣ ਦੇ ਰੂਪ ਵਿੱਚ ਲਿਖਿਆ ਹੈ, ਇਸ ਨੂੰ ਅੰਤਰਾਲ ਰੂਪ ਵਿੱਚ $(-5, 7]$ ਤੋਂ ਲਿਖਿਆ ਜਾ ਸਕਦਾ ਹੈ ਅਤੇ ਅੰਤਰਾਲ $[-3, 5)$ ਨੂੰ ਸਮੂਹ ਨਿਰਮਾਣ ਰੂਪ ਵਿੱਚ $\{x : -3 \leq x < 5\}$ ਲਿਖਿਆ ਜਾ ਸਕਦਾ ਹੈ।

ਸੰਖਿਆ $(b - a)$ ਨੂੰ ਕਿਸੇ ਵੀ ਅੰਤਰਾਲ (a, b) , $[a, b]$, $[a, b)$ ਜਾਂ $(a, b]$ ਦੀ ਲੰਬਾਈ ਕਿਹਾ ਜਾਂਦਾ ਹੈ।

1.7 ਘਾਤ ਸਮੂਹ (Power Set)

ਮੰਨ ਲਓ ਸਮੂਹ $\{1, 2\}$, ਹਣ ਇਸ ਸਮੂਹ $\{1, 2\}$ ਦੇ ਸਾਰੇ ਉਪ ਸਮੂਹ ਲਿਖੋ। ਅਸੀਂ ਜਾਣਦੇ ਹਾਂ ਕਿ \emptyset ਹਰ ਇੱਕ ਸਮੂਹ ਦਾ ਉਪ ਸਮੂਹ ਹੈ। ਇਸ ਲਈ $\emptyset, \{1, 2\}$ ਦਾ ਵੀ ਉਪ ਸਮੂਹ ਹੈ। ਅਸੀਂ ਦੇਖਦੇ ਹਾਂ ਕਿ $\{1\}$ ਅਤੇ $\{2\}$ ਵੀ $\{1, 2\}$ ਦੇ ਉਪ ਸਮੂਹ ਹਨ। ਅਸੀਂ ਇਹ ਵੀ ਜਾਣਦੇ ਹਾਂ ਕਿ ਹਰ ਇੱਕ ਸਮੂਹ ਆਪਣੇ ਆਪ ਦਾ ਉਪ ਸਮੂਹ ਹੁੰਦਾ ਹੈ ਇਸ ਲਈ $\{1, 2\}$ ਵੀ $\{1, 2\}$ ਦਾ ਉਪ ਸਮੂਹ ਹੈ। ਇਸ ਤਰ੍ਹਾਂ ਸਮੂਹ $\{1, 2\}$ ਦੇ ਕੁਲ ਚਾਰ ਉਪ ਸਮੂਹ ਹਨ, ਜੋ ਕਿ $\emptyset, \{1\}, \{2\}$ ਅਤੇ $\{1, 2\}$ ਹਨ। ਇਹਨਾਂ ਸਾਰੇ ਉਪ ਸਮੂਹਾਂ ਦੇ ਸਮੂਹ ਨੂੰ $\{1, 2\}$ ਦਾ ਘਾਤ ਸਮੂਹ ਕਹਿੰਦੇ ਹਨ।

ਪਰਿਭਾਸ਼ਾ 5 ਕਿਸੇ ਸਮੂਹ A ਦੇ ਸਾਰੇ ਉਪ ਸਮੂਹਾਂ ਦੇ ਇਕੱਠ ਨੂੰ A ਦਾ ਘਾਤ ਸਮੂਹ ਕਹਿੰਦੇ ਹਨ। ਇਸ ਨੂੰ $P(A)$ ਨਾਲ ਲਿਖਿਆ ਜਾਂਦਾ ਹੈ। $P(A)$ ਵਿੱਚ ਹਰ ਇੱਕ ਤੱਤ, ਇੱਕ ਸਮੂਹ ਹੁੰਦਾ ਹੈ। ਇਸ ਲਈ, ਉਪਰੋਕਤ ਤੋਂ ਜੇਕਰ $A = \{1, 2\}$ ਤਾਂ

$$P(A) = \{\emptyset, \{1\}, \{2\}, \{1, 2\}\} \text{ ਹੈ।}$$

ਇਹ ਵੀ ਧਿਆਨ ਦਿਓ ਕਿ $n[P(A)] = 4 = 2^2$

ਆਮ ਤੌਰ 'ਤੇ, ਜੇਕਰ A ਇੱਕ ਇਸ ਤਰ੍ਹਾਂ ਦਾ ਸਮੂਹ ਹੈ ਕਿ $n(A) = m$, ਤਾਂ ਇਹ ਦਿਖਾਇਆ ਜਾ ਸਕਦਾ ਹੈ ਕਿ $n[P(A)] = 2^m$ ।

1.8 ਸਰਵਵਿਆਪੀ ਸਮੂਹ (Universal Set)

ਆਮ ਤੌਰ 'ਤੇ ਕਿਸੇ ਖਾਸ ਸੰਦਰਭ ਵਿੱਚ ਸਾਨੂੰ ਇੱਕ ਮੂਲਭੂਤ (basic) ਸਮੂਹ ਦੇ ਤੱਤ ਅਤੇ ਉਪ ਸਮੂਹਾਂ ਤੇ ਵਿਚਾਰ ਕਰਨਾ ਪੈਂਦਾ ਹੈ, ਜੋ ਕਿ ਇਸ ਵਿਸ਼ੇਸ਼ ਸੰਦਰਭ ਵਿੱਚ ਪ੍ਰਸੰਗਿਕ ਹੁੰਦੇ ਹਨ। ਉਦਾਹਰਣ ਦੇ ਤੌਰ 'ਤੇ, ਸੰਖਿਆ ਪ੍ਰਣਾਲੀ ਦਾ ਅਧਿਐਨ ਕਰਦੇ ਸਮੇਂ ਸਾਡੀ ਰੁਚੀ ਪ੍ਰਾਕਿਤਕ ਸੰਖਿਆਵਾਂ ਦੇ ਸਮੂਹ ਅਤੇ ਉਸਦੇ ਉਪ ਸਮੂਹਾਂ ਵਿੱਚ ਹੁੰਦੀ ਹੈ ਜਿਸ ਤਰ੍ਹਾਂ ਅਭਾਜ ਸੰਖਿਆਵਾਂ ਦੇ

ਸਮੂਹ ਆਦਿ। ਇਸ ਮੂਲਭੂਤ ਸਮੂਹ ਨੂੰ ਸਰਵਵਿਆਪੀ ਸਮੂਹ ਕਿਹਾ ਜਾਂਦਾ ਹੈ। ਸਰਵਵਿਆਪੀ ਸਮੂਹ ਨੂੰ ਆਮ ਤੌਰ 'ਤੇ U ਨਾਲ ਲਿਖਿਆ ਜਾਂਦਾ ਹੈ ਅਤੇ ਇਸਦੇ ਸਾਰੇ ਉਪ ਸਮੂਹਾਂ ਨੂੰ ਅੱਖਰਾਂ A, B ਅਤੇ C ਆਦਿ ਦੁਆਰਾ।

ਉਦਾਹਰਣ ਦੇ ਤੌਰ 'ਤੇ ਸੰਪੂਰਨ ਸੰਖਿਆਵਾਂ ਦੇ ਸਮੂਹ ਲਈ ਪਰਿਮੇਯ ਸੰਖਿਆਵਾਂ ਦਾ ਸਮੂਹ ਸਰਵਵਿਆਪੀ ਸਮੂਹ ਹੋ ਸਕਦਾ ਹੈ ਜਾਂ ਵਾਸਤਵਿਕ ਸੰਖਿਆਵਾਂ ਦਾ ਸਮੂਹ R, ਵੀ ਇੱਕ ਸਰਵਵਿਆਪੀ ਸਮੂਹ ਹੋ ਸਕਦਾ ਹੈ। ਹੋਰ ਉਦਾਹਰਣ ਦੇ ਤੌਰ 'ਤੇ ਮਨੁੱਖੀ ਜਨਸੰਖਿਆ ਦੇ ਅਧਿਐਨ ਲਈ ਸੰਸਾਰ ਦੀ ਸਾਰੀ ਜਨਸੰਖਿਆ ਦਾ ਸਮੂਹ ਸਰਵਵਿਆਪੀ ਸਮੂਹ ਹੋਵੇਗਾ।


ਅਭਿਆਸ 1.3

- 1.** ਖਾਲੀ ਸਥਾਨਾਂ ਵਿੱਚ ਚਿੰਨ੍ਹਾਂ \subset ਜਾਂ $\not\subset$ ਦਾ ਵਰਤੋਂ ਕਰੋ ਤਾਂ ਜੋ ਕਥਨ ਸਹੀ ਹੋਣ :
 (i) $\{2, 3, 4\} \dots \{1, 2, 3, 4, 5\}$ (ii) $\{a, b, c\} \dots \{b, c, d\}$
 (iii) $\{x : x \text{ ਤੁਹਾਡੇ ਸਕੂਲ ਦੀ XI ਜਾਤ ਦਾ ਵਿਦਿਆਰਥੀ ਹੈ}\} \dots \{x : x \text{ ਤੁਹਾਡੇ ਸਕੂਲ ਦਾ ਵਿਦਿਆਰਥੀ ਹੈ}\}$
 (iv) $\{x : x \text{ ਕਿਸੇ ਸਮਤਲ ਵਿੱਚ ਇੱਕ ਚੱਕਰ ਹੈ}\} \dots \{x : x \text{ ਉਸੇ ਹੀ ਸਮਤਲ ਵਿੱਚ ਇੱਕ ਚੱਕਰ ਹੈ ਜਿਸਦਾ ਅਰਧ ਵਿਆਸ } 1 \text{ ਇਕਾਈ ਹੈ}\}$
 (v) $\{x : x \text{ ਕਿਸੇ ਸਮਤਲ ਵਿੱਚ ਇੱਕ ਤ੍ਰਿਭੁਜ ਹੈ}\} \dots \{x : x \text{ ਕਿਸੇ ਸਮਤਲ ਵਿੱਚ ਸਥਿਤ ਇੱਕ ਆਇਤ ਹੈ}\}$
 (vi) $\{x : x \text{ ਕਿਸੇ ਸਮਤਲ ਵਿੱਚ ਇੱਕ ਸਮਭੁਜੀ ਤ੍ਰਿਭੁਜ ਹੈ}\} \dots \{x : x \text{ ਉਸੇ ਹੀ ਸਮਤਲ ਵਿੱਚ ਕੋਈ ਤ੍ਰਿਭੁਜ ਹੈ}\}$
 (vii) $\{x : x \text{ ਇਕ ਜਿਸਤ ਪ੍ਰਾਕ੍ਰਿਤਕ ਸੰਖਿਆ ਹੈ}\} \dots \{x : x \text{ ਇੱਕ ਸੰਪੂਰਨ ਸੰਖਿਆ ਹੈ}\}$
- 2.** ਪੜਤਾਲ ਕਰੋ ਕਿ ਹੇਠਾਂ ਦਿੱਤੇ ਕਥਨ ਸੱਚ ਹਨ ਜਾਂ ਝੂਠ :
 (i) $\{a, b\} \not\subset \{b, c, a\}$ (ii) $\{a, e\} \subset \{x : x \text{ ਅੰਗਰੇਜ਼ੀ ਵਰਣਮਾਲਾ ਦਾ ਇੱਕ ਸਵਰ ਹੈ}\}$
 (iii) $\{1, 2, 3\} \subset \{1, 3, 5\}$ (iv) $\{a\} \subset \{a, b, c\}$
 (v) $\{a\} \in \{a, b, c\}$
 (vi) $\{x : x \text{ ਇੱਕ } 6 \text{ ਤੋਂ ਛੋਟੀ ਜਿਸਤ ਪ੍ਰਾਕ੍ਰਿਤਕ ਸੰਖਿਆ ਹੈ}\} \subset \{x : x \text{ ਇੱਕ } 36 \text{ ਨੂੰ ਭਾਗ ਕਰਨ ਵਾਲੀ ਪ੍ਰਾਕ੍ਰਿਤਕ ਸੰਖਿਆ ਹੈ}\}$
- 3.** ਮੰਨ ਲਈ $A = \{1, 2, \{3, 4\}, 5\}$ ਹੇਠਾਂ ਦਿੱਤਿਆਂ ਵਿੱਚੋਂ ਦੱਸੋ ਕਿ ਕਿਹੜਾ ਕਥਨ ਠੀਕ ਨਹੀਂ ਹੈ ਅਤੇ ਕਿਉਂ ?
 (i) $\{3, 4\} \subset A$ (ii) $\{3, 4\} \in A$ (iii) $\{\{3, 4\}\} \subset A$
 (iv) $1 \in A$ (v) $1 \subset A$ (vi) $\{1, 2, 5\} \subset A$
 (vii) $\{1, 2, 5\} \in A$ (viii) $\{1, 2, 3\} \subset A$ (ix) $\phi \in A$
 (x) $\phi \subset A$ (xi) $\{\phi\} \subset A$
- 4.** ਹੇਠਾਂ ਦਿੱਤੇ ਸਮੂਹਾਂ ਦੇ ਉਪ ਸਮੂਹ ਲਿਖੋ :
 (i) $\{a\}$ (ii) $\{a, b\}$ (iii) $\{1, 2, 3\}$ (iv) ϕ
- 5.** $P(A)$ ਵਿੱਚ ਕਿੰਨੇ ਤੱਤ ਹੋਣਗੇ ਜੇਕਰ if $A = \phi$?
- 6.** ਹੇਠਾਂ ਦਿੱਤਿਆਂ ਨੂੰ ਅੰਤਰਾਲ ਰੂਪ ਵਿੱਚ ਲਿਖੋ :
 (i) $\{x : x \in \mathbb{R}, -4 < x \leq 6\}$ (ii) $\{x : x \in \mathbb{R}, -12 < x < -10\}$
 (iii) $\{x : x \in \mathbb{R}, 0 \leq x < 7\}$ (iv) $\{x : x \in \mathbb{R}, 3 \leq x \leq 4\}$
- 7.** ਹੇਠਾਂ ਦਿੱਤੇ ਅੰਤਰਾਲਾਂ ਨੂੰ ਸਮੂਹ ਨਿਰਮਾਣ ਰੂਪ ਵਿੱਚ ਲਿਖੋ :
 (i) $(-3, 0)$ (ii) $[6, 12]$ (iii) $(6, 12]$ (iv) $[-23, 5)$
- 8.** ਹੇਠਾਂ ਦਿੱਤਿਆਂ ਵਿੱਚੋਂ ਤੁਸੀਂ ਕਿਸ ਨੂੰ ਸਰਵਵਿਆਪੀ ਸਮੂਹ ਲਈ ਪ੍ਰਸਤਾਵਿਤ ਕਰੋਗੇ :
 (i) ਸਮਕੋਣੀ ਤ੍ਰਿਭੁਜਾਂ ਦਾ ਸਮੂਹ (ii) ਸਮਦੋਭੁਜੀ ਤ੍ਰਿਭੁਜਾਂ ਦਾ ਸਮੂਹ
- 9.** ਦਿੱਤੇ ਸਮੂਹਾਂ $A = \{1, 3, 5\}$, $B = \{2, 4, 6\}$ ਅਤੇ $C = \{0, 2, 4, 6, 8\}$, ਲਈ ਤਿੰਨਾਂ ਸਮੂਹਾਂ A, B ਅਤੇ C ਲਈ ਹੇਠਾਂ ਦਿੱਤਿਆਂ ਸਮੂਹਾਂ ਵਿੱਚੋਂ ਕਿਸ ਸਮੂਹ ਨੂੰ ਸਰਵਵਿਆਪੀ ਸਮੂਹ ਮੰਨਿਆ ਜਾ ਸਕਦਾ ਹੈ।
 (i) $\{0, 1, 2, 3, 4, 5, 6\}$ (ii) ϕ
 (iii) $\{0, 1, 2, 3, 4, 5, 6, 7, 8, 9, 10\}$ (iv) $\{1, 2, 3, 4, 5, 6, 7, 8\}$

1.9 ਵੇਨ ਚਿੱਤਰ (Venn Diagrams)

ਸਮੂਹਾਂ ਦੇ ਵਿੱਚ ਬਹੁਤ ਸਾਰੇ ਸੰਬੰਧਾਂ ਨੂੰ ਚਿੱਤਰਾਂ ਦੁਆਰਾ ਦਿਖਾਇਆ ਜਾ ਸਕਦਾ ਹੈ, ਇਹਨਾਂ ਨੂੰ ਵੇਨ ਚਿੱਤਰ ਕਹਿੰਦੇ ਹਨ। ਵੇਨ ਚਿੱਤਰਾਂ ਦਾ ਨਾਮ ਅੰਗਰੇਜ਼ੀ ਤਰਕ ਸ਼ਾਸਤਰੀ John-Venn (1834 ਈ. ਤੋਂ 1883 ਈ.) ਦੇ ਨਾਮ ਤੇ ਰੱਖਿਆ ਗਿਆ। ਇਸ ਚਿੱਤਰ ਵਿੱਚ ਆਇਤ ਅਤੇ ਬੰਦ ਵਕਰ ਆਮ ਤੌਰ 'ਤੇ ਚੱਕਰ ਹੁੰਦੇ ਹਨ। ਆਮ ਤੌਰ 'ਤੇ ਸਰਵਵਿਆਪੀ ਸਮੂਹ ਨੂੰ ਆਇਤ ਦੇ ਰੂਪ ਵਿੱਚ ਅਤੇ ਇਸਦੇ ਉਪ ਸਮੂਹਾਂ ਨੂੰ ਚੱਕਰਾਂ ਦੇ ਰੂਪ ਵਿੱਚ ਦਰਸਾਇਆ ਜਾਂਦਾ ਹੈ।

ਵੇਨ ਚਿੱਤਰ ਵਿੱਚ, ਕਿਸੇ ਵੀ ਸਮੂਹ ਦੇ ਤੱਤਾਂ ਨੂੰ ਉਸਦੇ ਅਨੁਸਾਰੀ ਚੱਕਰਾਂ ਵਿੱਚ ਲਿਖਿਆ ਜਾਂਦਾ ਹੈ। (ਚਿੱਤਰ 1.2 ਅਤੇ 1.3)




ਚਿੱਤਰ 1.2

ਵਿਸ਼ਾਂਤ 1 ਚਿੱਤਰ 1.2 ਵਿੱਚ $U = \{1, 2, 3, \dots, 10\}$ ਸਰਵਵਿਆਪੀ ਸਮੂਹ ਹੈ, ਜਿਸ ਵਿੱਚ $A = \{2, 4, 6, 8, 10\}$ ਇੱਕ ਉਪ ਸਮੂਹ ਹੈ।

ਵਿਸ਼ਾਂਤ 2 ਚਿੱਤਰ 1.3 ਵਿੱਚ $U = \{1, 2, 3, \dots, 10\}$ ਸਰਵਵਿਆਪੀ ਸਮੂਹ ਹੈ ਜਿਸ ਵਿੱਚ $A = \{2, 4, 6, 8, 10\}$ ਅਤੇ $B = \{4, 6\}$ ਉਪ ਸਮੂਹ ਹਨ ਅਤੇ $B \subset A$ ਹੈ।

ਪਾਠਕ ਵੇਨ ਚਿੱਤਰਾਂ ਦਾ ਵਿਸਥਾਰ ਨਾਲ ਪ੍ਰਯੋਗ ਦੇਖਣਗੇ ਜਦੋਂ ਅਸੀਂ ਸਮੂਹਾਂ ਦੀ ਸੰਘ (Union), ਕਾਟ (intersection) ਅਤੇ ਅੰਤਰ (difference) ਤੇ ਵਿਚਾਰ ਕਰਾਂਗੇ।



ਚਿੱਤਰ 1.3

1.10 ਸਮੂਹਾਂ 'ਤੇ ਕਿਰਿਆਵਾਂ (Operations on Sets)

ਪਿਛਲੀਆਂ ਜਮਾਤਾਂ ਵਿੱਚ ਅਸੀਂ ਸੰਖਿਆਵਾਂ ਦੇ ਜੋੜ, ਘਟਾਉ, ਗੁਣਾ ਅਤੇ ਭਾਗ ਦੀਆਂ ਕਿਰਿਆਵਾਂ ਬਾਰੇ ਪੜ੍ਹ੍ਹ ਚੁੱਕੇ ਹਾਂ। ਇਹਨਾਂ ਵਿੱਚ ਹਰ ਇੱਕ ਕਿਰਿਆ ਨੂੰ ਦੋ ਸੰਖਿਆਵਾਂ ਨਾਲ ਪੂਰਾ ਕੀਤਾ ਗਿਆ, ਜਿਸ ਨਾਲ ਕਿ ਸਾਨੂੰ ਇਕ ਹੋਰ ਸੰਖਿਆ ਪ੍ਰਾਪਤ ਹੋਈ ਸੀ। ਉਦਾਹਰਣ ਦੇ ਤੌਰ 'ਤੇ ਜਦੋਂ ਅਸੀਂ ਦੋ ਸੰਖਿਆਵਾਂ 5 ਅਤੇ 13 ਤੇ ਜੋੜ ਦੀ ਕਿਰਿਆ ਕਰਦੇ ਹਾਂ, ਤਾਂ ਸਾਨੂੰ ਸੰਖਿਆ 18 ਪ੍ਰਾਪਤ ਹੁੰਦੀ ਹੈ। ਫਿਰ ਤੋਂ, ਜੇਕਰ ਅਸੀਂ ਸੰਖਿਆ 5 ਅਤੇ 13 ਤੇ ਗੁਣਾ ਦੀ ਕਿਰਿਆ ਕਰਦੇ ਹਾਂ, ਤਾਂ ਸਾਨੂੰ ਸੰਖਿਆ 65 ਪ੍ਰਾਪਤ ਹੁੰਦੀ ਹੈ। ਇਸੇ ਤਰ੍ਹਾਂ ਹੀ ਕੁਝ ਇਸ ਤਰ੍ਹਾਂ ਦੀਆਂ ਕਿਰਿਆਵਾਂ ਹਨ, ਜਿਨ੍ਹਾਂ ਨੂੰ ਦੋ ਸਮੂਹਾਂ ਤੇ ਕਰਨ ਤੇ ਇੱਕ ਹੋਰ ਸਮੂਹ ਪ੍ਰਾਪਤ ਹੁੰਦਾ ਹੈ। ਅਸੀਂ ਹੁਣ ਸਮੂਹਾਂ ਤੇ ਹੋਣ ਵਾਲੀਆਂ ਕੁਝ ਕਿਰਿਆਵਾਂ ਦੀ ਪਰਿਭਾਸ਼ਾ ਦੇਵਾਂਗੇ ਅਤੇ ਉਹਨਾਂ ਦੇ ਗੁਣਧਰਮਾਂ (Properties) ਦੀ ਜਾਂਚ ਕਰਾਂਗੇ। ਇਸ ਤੋਂ ਬਾਅਦ ਅਸੀਂ ਸਮੂਹਾਂ ਦਾ ਉਲੇਖ ਕਿਸੇ ਸਰਵਵਿਆਪੀ ਸਮੂਹ ਦੇ ਉਪ ਸਮੂਹਾਂ ਦੇ ਰੂਪ ਵਿੱਚ ਕਰਾਂਗੇ।

1.10.1 ਸਮੂਹਾਂ ਦੀ ਸੰਘ (Union of sets) : ਮੰਨ ਲਏ A ਅਤੇ B ਦੋ ਸਮੂਹ ਹਨ। A ਅਤੇ B ਦੀ ਸੰਘ ਦੇ ਸਮੂਹ ਵਿੱਚ A ਦੇ ਸਾਰੇ ਤੱਤ ਅਤੇ B ਦੇ ਸਾਰੇ ਤੱਤ ਹੁੰਦੇ ਹਨ, ਸਾਂਝੇ ਤੱਤ ਇੱਕ ਹੀ ਵਾਰ ਲਈ ਜਾਂਦੇ ਹਨ। ਸੰਘ ਨੂੰ ਦਰਸਾਉਣ ਲਈ ਚਿੰਨ੍ਹ ‘ \cup ’ ਦੀ ਵਰਤੋਂ ਕੀਤੀ ਜਾਂਦੀ ਹੈ। ਚਿੰਨ੍ਹ ਦੇ ਰੂਪ ਅਸੀਂ $A \cup B$ ਲਿਖਦੇ ਹਾਂ ਅਤੇ ਇਸਨੂੰ “ A ਸੰਘ B ” ਪੜ੍ਹਦੇ ਹਾਂ।

ਉਦਾਹਰਣ 12 : ਮੰਨ ਲਏ $A = \{2, 4, 6, 8\}$ ਅਤੇ $B = \{6, 8, 10, 12\}$ ਤਾਂ $A \cup B$ ਪਤਾ ਕਰੋ।

ਹੱਲ : ਅਸੀਂ ਦੇਖਦੇ ਹਾਂ ਕਿ $A \cup B = \{2, 4, 6, 8, 10, 12\}$, $A \cup B$ ਲਿਖਣ ਲੱਗਿਆਂ ਧਿਆਨ ਦਿਉ ਕਿ ਸਾਂਝੇ ਤੱਤ (elements) 6 ਅਤੇ 8 ਸਿਰਫ਼ ਇੱਕ ਵਾਰ ਹੀ ਲਿਖੇ ਜਾਣਗੇ।

ਉਦਾਹਰਣ 13 : ਮੰਨ ਲਏ $A = \{a, e, i, o, u\}$ ਅਤੇ $B = \{a, i, u\}$ ਤਾਂ ਦਿਖਾਉ ਕਿ $A \cup B = A$

ਹੱਲ : ਸਪੱਸ਼ਟ ਤੌਰ 'ਤੇ $A \cup B = \{a, e, i, o, u\} = A$

ਇਸ ਉਦਾਹਰਣ ਤੋਂ ਸਪੱਸ਼ਟ ਹੁੰਦਾ ਹੈ ਕਿ ਕਿਸੇ ਸਮੂਹ A ਦੀ ਉਸਦੇ ਉਪ ਸਮੂਹ B ਨਾਲ

ਸੰਘ, ਸਮੂਹ A ਹੀ ਹੁੰਦੀ ਹੈ। ਭਾਵ ਜੇਕਰ $B \subset A$, ਤਾਂ $A \cup B = A$


ਉਦਾਹਰਣ 14 : ਮੰਨ ਲਏ $X = \{\text{ਰਾਮ}, \text{ਗੀਤਾ}, \text{ਅਕਬਰ}\}$ ਜਮਾਤ XI ਦੇ ਵਿਦਿਆਰਥੀਆਂ ਦਾ ਸਮੂਹ ਹੈ ਜੋ ਸਕੂਲ ਦੀ ਹਾਕੀ ਟੀਮ ਵਿੱਚ ਹਨ। ਮੰਨ ਲਏ $Y = \{\text{ਗੀਤਾ}, \text{ਡੇਵਿਡ}, \text{ਅਸ਼ੋਕ}\}$ XI ਜਮਾਤ ਦੇ ਵਿਦਿਆਰਥੀਆਂ ਦਾ ਸਮੂਹ ਹੈ, ਜੋ ਸਕੂਲ ਦੀ ਛੁੱਟਬਾਲ ਟੀਮ ਵਿੱਚ ਹਨ। $X \cup Y$ ਪਤਾ ਕਰੋ ਅਤੇ ਇਸ ਸਮੂਹ ਦੀ ਵਿਆਖਿਆ ਵੀ ਕਰੋ।

ਹੱਲ : ਇੱਥੇ $X \cup Y = \{\text{ਰਾਮ}, \text{ਗੀਤਾ}, \text{ਅਕਬਰ}, \text{ਡੇਵਿਡ}, \text{ਅਸ਼ੋਕ}\}$. ਇਹ ਜਮਾਤ XI ਦੇ ਉਹਨਾਂ ਵਿਦਿਆਰਥੀਆਂ ਦਾ ਸਮੂਹ ਹੈ, ਜੋ ਸਕੂਲ ਦੀ ਜਾਂ ਤਾਂ ਹਾਕੀ ਟੀਮ ਵਿੱਚ ਹਨ ਜਾਂ ਛੁੱਟਬਾਲ ਟੀਮ ਵਿੱਚ ਜਾਂ ਦੋਹਾਂ ਟੀਮਾਂ ਵਿੱਚ।

ਇਸ ਤਰ੍ਹਾਂ, ਅਸੀਂ ਦੋ ਸਮੂਹਾਂ ਦੀ ਸੰਘ ਦੀ ਪਰਿਭਾਸ਼ਾ ਇਸ ਤਰ੍ਹਾਂ ਦੇ ਸਕਦੇ ਹਾਂ।

ਪਰਿਭਾਸ਼ਾ 6 ਦੋ ਸਮੂਹਾਂ A ਅਤੇ B ਦੇ ਸੰਘ ਦਾ ਸਮੂਹ C ਹੁੰਦਾ ਹੈ ਜਿਸ ਵਿੱਚ ਉਹ ਸਾਰੇ ਤੱਤ ਹੁੰਦੇ ਹਨ ਜੋ ਜਾਂ ਤਾਂ A ਵਿੱਚ ਹੁੰਦੇ ਹਨ ਜਾਂ B ਵਿੱਚ (ਜੋ ਦੋਹਾਂ ਵਿੱਚ ਹਨ, ਉਹਨਾਂ ਨੂੰ ਸ਼ਾਮਲ ਕਰਦੇ ਹੋਏ)। ਚਿੰਨ੍ਹਾਤਮਕ ਤੌਰ 'ਤੇ, ਅਸੀਂ ਲਿਖਦੇ ਹਾਂ $A \cup B = \{x : x \in A \text{ ਜਾਂ } x \in B\}$ ਦੋ ਸਮੂਹਾਂ ਦੇ ਸੰਘ ਨੂੰ ਚਿੱਤਰ 1.4 ਵਿੱਚ ਦਿਖਾਏ ਗਏ ਵੇਨ ਚਿੱਤਰ ਅਨੁਸਾਰ ਦਰਸਾਇਆ ਜਾ ਸਕਦਾ ਹੈ।

ਚਿੱਤਰ 1.4 ਵਿੱਚ ਛਾਇਆ-ਅੰਕਿਤ ਹਿੱਸਾ (shaded portion) $A \cup B$ ਨੂੰ ਦਰਸਾਉਂਦਾ ਹੈ।



ਸੰਘ ਦੀਆਂ ਕਿਰਿਆਵਾਂ ਦੇ ਕੁਝ ਗੁਣਧਰਮ (Some Properties of the Operation of Union)

- (i) $A \cup B = B \cup A$ ਕ੍ਰਮਵਟਾਂਦਰਾ ਨਿਯਮ (Commutative law)
- (ii) $(A \cup B) \cup C = A \cup (B \cup C)$ ਸਹਿਚਾਰਤਾ ਨਿਯਮ (Associative law)
- (iii) $A \cup \phi = A$ ਤਤਸਮਕ ਤੱਤ ਦਾ ਨਿਯਮ (Law of identity element, ϕ is the identity of \cup)
- (iv) $A \cup A = A$ ਵਰਗਸਮ ਨਿਯਮ (Idempotent law)
- (v) $U \cup A = U$ U ਦਾ ਨਿਯਮ (Law of U)

1.10.2 ਸਮੂਹਾਂ ਦੀ ਕਾਟ (Intersection of sets) ਸਮੂਹ A ਅਤੇ B ਦੀ ਕਾਟ ਉਹਨਾਂ ਤੱਤਾਂ ਦਾ ਸਮੂਹ ਹੈ ਜੋ A ਅਤੇ B ਦੋਹਾਂ ਵਿੱਚ ਸਾਂਝੇ ਹਨ। ਚਿੰਨ੍ਹ \cap ਦੀ ਵਰਤੋਂ ਕਾਟ ਨੂੰ ਦਰਸਾਉਣ ਲਈ ਕੀਤੀ ਜਾਂਦੀ ਹੈ। ਦੋ ਸਮੂਹਾਂ A ਅਤੇ B ਦੀ ਕਾਟ ਉਹ ਸਮੂਹ ਹੁੰਦਾ ਹੈ ਜਿਸ ਵਿੱਚ A ਅਤੇ B ਦੋਹਾਂ ਵਿੱਚ ਆਉਣ ਵਾਲੇ ਸਾਂਝੇ ਤੱਤ ਹੁੰਦੇ ਹਨ।

ਚਿੰਨ੍ਹਾਤਮਕ ਰੂਪ ਵਿੱਚ ਅਸੀਂ ਲਿਖਦੇ ਹਾਂ $A \cap B = \{x : x \in A \text{ ਅਤੇ } x \in B\}$.

ਉਦਾਹਰਣ 15 : ਉਦਾਹਰਣ 12 ਵਿੱਚ ਦਿੱਤੇ ਸਮੂਹਾਂ A ਅਤੇ B ਨੂੰ ਲਉ ਅਤੇ $A \cap B$ ਪਤਾ ਕਰੋ।

ਹੱਲ : ਅਸੀਂ ਦੇਖਦੇ ਹਾਂ ਕਿ ਸਿਰਫ 6 ਅਤੇ 8 ਹੀ ਇਸ ਤਰ੍ਹਾਂ ਦੇ ਤੱਤ ਹਨ ਜੋ A ਅਤੇ B ਦੋਹਾਂ ਵਿੱਚ ਸਾਂਝੇ ਹਨ। ਇਸ ਲਈ $A \cap B = \{6, 8\}$

ਉਦਾਹਰਣ 16 : ਉਦਾਹਰਣ 14 ਵਿੱਚ ਦਿੱਤੇ ਸਮੂਹਾਂ X ਅਤੇ Y ਨੂੰ ਲਉ ਅਤੇ $X \cap Y$ ਪਤਾ ਕਰੋ।

ਹੱਲ : ਅਸੀਂ ਦੇਖਦੇ ਹਾਂ ਕਿ ਤੱਤ ਗੀਤਾ ਹੀ ਦੋਹਾਂ ਵਿੱਚ ਸਿਰਫ ਸਾਂਝਾ ਤੱਤ ਹੈ। ਇਸ ਲਈ $X \cap Y = \{\text{ਗੀਤਾ}\}$.

ਉਦਾਹਰਣ 17 : ਮੰਨ ਲਓ $A = \{1, 2, 3, 4, 5, 6, 7, 8, 9, 10\}$ ਅਤੇ $B = \{2, 3, 5, 7\}$. $A \cap B$ ਪਤਾ ਕਰੋ ਅਤੇ ਦਿਖਾਓ ਕਿ $A \cap B = B$

ਹੱਲ : ਅਸੀਂ ਦੇਖਦੇ ਹਾਂ ਕਿ $A \cap B = \{2, 3, 5, 7\} = B$ । ਯਿਆਨ ਦਿਉ ਕਿ $B \subset A$ ਅਤੇ $A \cap B = B$.

ਪਰਿਭਾਸ਼ਾ 7 ਸਮੂਹ A ਅਤੇ B ਦੀ ਕਾਟ ਉਹਨਾਂ ਸਾਰਿਆਂ ਤੱਤਾਂ ਦਾ ਸਮੂਹ ਹੈ, ਜੋ A ਅਤੇ B ਦੋਹਾਂ ਵਿੱਚ ਹੋਣ। ਚਿੰਨ੍ਹਾਤਮਕ ਰੂਪ ਵਿੱਚ ਅਸੀਂ ਲਿਖਦੇ ਹਾਂ ਕਿ

$$A \cap B = \{x : x \in A \text{ ਅਤੇ } x \in B\}$$



ਚਿੱਤਰ 1.5 ਵਿੱਚ ਦਿਖਾਇਆ ਗਿਆ ਛਾਇਆ-ਅੰਕਿਤ ਭਾਗ, A ਅਤੇ B ਦੀ ਕਾਟ ਨੂੰ ਦਰਸਾਉਂਦਾ ਹੈ।

ਜੇਕਰ A ਅਤੇ B ਦੋ ਇਸ ਤਰ੍ਹਾਂ ਦੇ ਸਮੂਹ ਹੋਣ ਕਿ $A \cap B = \phi$ ਹੋਵੇ, ਤਾਂ A ਅਤੇ B ਨੂੰ ਨਾ-ਜੁੜੇ ਸਮੂਹ (disjoint sets) ਕਿਹਾ ਜਾਂਦਾ ਹੈ।

ਉਦਾਹਰਣ ਦੇ ਤੌਰ 'ਤੇ ਮੰਨ ਲਉ $A = \{2, 4, 6, 8\}$ ਅਤੇ $B = \{1, 3, 5, 7\}$ ਹੈ ਤਾਂ A ਅਤੇ B ਨਾ-ਜੁੜੇ ਸਮੂਹ ਹਨ, ਕਿਉਂਕਿ ਕੋਈ ਵੀ ਇਸ ਤਰ੍ਹਾਂ ਦਾ ਤੱਤ ਨਹੀਂ, ਜੋ A ਅਤੇ B ਵਿੱਚ ਸਾਂਝਾ ਹੋਵੇ।

ਨਾ-ਜੁੜੇ ਸਮੂਹ ਨੂੰ ਵੇਨ ਚਿੱਤਰ 1.6 ਵਿੱਚ ਦਿਖਾਏ ਅਨੁਸਾਰ ਦਿਖਾਇਆ ਜਾ ਸਕਦਾ ਹੈ।

ਇਸ ਚਿੱਤਰ ਵਿੱਚ A ਅਤੇ B ਨਾ-ਜੁੜੇ ਸਮੂਹ ਹਨ।




ਚਿੱਤਰ 1.6

ਕਾਟ ਦੀਆਂ ਕਿਰਿਆਵਾਂ ਦੇ ਕੁਝ ਗੁਣਧਰਮ (Some Properties of Operation of Intersection)

- (i) $A \cap B = B \cap A$ ਕਲਮਵਟਾਂਦਰਾ ਨਿਯਮ (Commutative law)
- (ii) $(A \cap B) \cap C = A \cap (B \cap C)$ ਸਹਿਚਾਰਤਾ ਨਿਯਮ (Associative law)
- (iii) $\phi \cap A = \phi, U \cap A = A$ ϕ ਅਤੇ U ਦਾ ਨਿਯਮ (Law of ϕ and U)
- (iv) $A \cap A = A$ ਵਰਗਸਮ ਨਿਯਮ (Idempotent law)
- (v) $A \cap (B \cup C) = (A \cap B) \cup (A \cap C)$ ਵੰਡ ਦਾ ਨਿਯਮ (Distributive law) ਇਸ ਤਰ੍ਹਾਂ, ਪ੍ਰਤੇ ਨਿਯਮ ਵੰਡਿਆ ਹੈ।

ਹੇਠਾਂ ਦਿੱਤੇ ਵੇਨ ਚਿੱਤਰਾਂ (ਚਿੱਤਰ 1.7 (i) ਤੋਂ (v)) ਤੋਂ ਇਹਨਾਂ ਨੂੰ ਅਸਾਨੀ ਨਾਲ ਦੇਖਿਆ ਜਾ ਸਕਦਾ ਹੈ।



1.10.3 ਸਮੂਹਾਂ ਦਾ ਅੰਤਰ (Difference of sets) ਸਮੂਹ A ਅਤੇ B ਦਾ ਅੰਤਰ ਉਹਨਾਂ ਤੱਤਾਂ ਦਾ ਸਮੂਹ ਹੈ ਜੋ A ਵਿੱਚ ਤਾਂ ਹਨ ਪਰ B ਵਿੱਚ ਨਹੀਂ ਹਨ। ਚਿੰਨ੍ਹਾਤਮਕ ਤੌਰ 'ਤੇ ਅਸੀਂ ਇਸਨੂੰ $A - B$ ਲਿਖਦੇ ਹਾਂ ਅਤੇ “ A ਘਟਾਉ B ” ਪੜ੍ਹਦੇ ਹਾਂ।

ਉਦਾਹਰਣ 18 : ਮੰਨ ਲਉ = { 1, 2, 3, 4, 5, 6 }, $B = \{ 2, 4, 6, 8 \}$. ਤਾਂ $A - B$ ਅਤੇ $B - A$ ਪਤਾ ਕਰੋ।

ਹੱਲ : ਅਸੀਂ ਦੇਖਦੇ ਹਾਂ ਕਿ $A - B = \{ 1, 3, 5 \}$ ਹੈ ਕਿਉਂਕਿ 1, 3, 5 ਤੱਤ A ਵਿੱਚ ਹਨ ਪਰ B ਵਿੱਚ ਨਹੀਂ ਹਨ ਅਤੇ $B - A = \{ 8 \}$, ਕਿਉਂਕਿ 8 ਤੱਤ B ਵਿੱਚ ਹੈ ਪਰ A ਵਿੱਚ ਨਹੀਂ ਹੈ।

ਅਸੀਂ ਦੇਖਦੇ ਹਾਂ ਕਿ $A - B \neq B - A$

ਉਦਾਹਰਣ 19 : ਮੰਨ ਲਉ $V = \{ a, e, i, o, u \}$ ਅਤੇ

$B = \{ a, i, k, u \}$ ਤਾਂ $V - B$ ਅਤੇ $B - V$ ਪਤਾ ਕਰੋ।



ਹੱਲ : ਇੱਥੇ $V - B = \{ e, o \}$ ਕਿਉਂਕਿ ਤੱਤ e, o ਸਮੂਹ V ਵਿੱਚ ਹਨ ਪਰ B ਵਿੱਚ ਨਹੀਂ ਹਨ ਅਤੇ $B - V = \{ k \}$, ਕਿਉਂਕਿ ਤੱਤ k , B ਵਿੱਚ ਹੈ ਪਰ V ਵਿੱਚ ਨਹੀਂ ਹੈ।

ਇੱਥੇ ਧਿਆਨ ਦਿਉ ਕਿ $V - B \neq B - V$ ਸਮੂਹ ਨਿਰਮਾਣ ਰੂਪ ਦੀ ਵਰਤੋਂ ਕਰਦੇ ਹੋਏ ਅਸੀਂ ਸਮੂਹਾਂ ਦੇ ਅੰਤਰ ਦੀ ਪਰਿਭਾਸ਼ਾ ਨੂੰ ਇਸ ਤਰ੍ਹਾਂ ਦੁਬਾਰਾ ਲਿਖ ਸਕਦੇ ਹਾਂ।

$$A - B = \{ x : x \in A \text{ ਅਤੇ } x \notin B \}$$

ਸਮੂਹਾਂ A ਅਤੇ B ਦੇ ਅੰਤਰ ਨੂੰ ਵੇਨ ਚਿੱਤਰ 1.8 ਵਿੱਚ ਦਿਖਾਏ ਅਨੁਸਾਰ ਦਰਸਾਇਆ ਜਾ ਸਕਦਾ ਹੈ।

ਛਾਇਆਅੰਕਿਤ ਹਿੱਸਾ ਦੋ ਸਮੂਹਾਂ A ਅਤੇ B ਦੇ ਅੰਤਰ ਨੂੰ ਦਰਸਾਉਂਦਾ ਹੈ।



ਟਿੱਪਣੀ : ਸਮੂਹ $A - B$, $A \cap B$ ਅਤੇ $B - A$ ਸਾਰੇ ਸਮੂਹ ਆਪਸ ਵਿੱਚ ਨਾ-ਜੁੜੇ ਸਮੂਹ ਹਨ। ਭਾਵ ਇਹਨਾਂ ਵਿੱਚੋਂ ਕਿਸੇ ਵੀ ਦੋ ਸਮੂਹਾਂ ਦੀ ਕਾਟ ਇੱਕ ਸਿਫਰ ਸਮੂਹ ਹੈ, ਜਿਸ ਤਰ੍ਹਾਂ ਕਿ ਚਿੱਤਰ 1.9 ਵਿੱਚ ਦਿਖਾਇਆ ਗਿਆ ਹੈ।

ਅਭਿਆਸ 1.4

1. ਹੇਠਾਂ ਦਿੱਤੇ ਹਰ ਇੱਕ ਸਮੂਹਾਂ ਦੇ ਜੋੜਿਆਂ ਦਾ ਸੰਘ ਪਤਾ ਕਰੋ :

- (i) $X = \{1, 3, 5\}$ $Y = \{1, 2, 3\}$
- (ii) $A = \{a, e, i, o, u\}$ $B = \{a, b, c\}$
- (iii) $A = \{x : x \text{ ਇੱਕ } 3 \text{ ਦੀ ਗੁਣਜ ਪ੍ਰਾਕ੍ਰਿਤਕ ਸੰਖਿਆ ਹੈ}\}$
 $B = \{x : x \text{ ਇੱਕ } 6 \text{ ਤੋਂ ਘੱਟ ਪ੍ਰਾਕ੍ਰਿਤਕ ਸੰਖਿਆ ਹੈ}\}$
- (iv) $A = \{x : x \text{ ਇੱਕ } \text{ਪ੍ਰਾਕ੍ਰਿਤਕ ਸੰਖਿਆ ਹੈ ਅਤੇ } 1 < x \leq 6 \}$
 $B = \{x : x \text{ ਇੱਕ } \text{ਪ੍ਰਾਕ੍ਰਿਤਕ ਸੰਖਿਆ ਹੈ ਅਤੇ } 6 < x < 10 \}$
- (v) $A = \{1, 2, 3\}, B = \emptyset$

2. ਮੰਨ ਲਈ $A = \{a, b\}$, $B = \{a, b, c\}$ ਕੀ $A \subset B$? $A \cup B$ ਕੀ ਹੈ?

3. ਜੇਕਰ A ਅਤੇ B ਦੋ ਇਸ ਤਰ੍ਹਾਂ ਦੇ ਸਮੂਹ ਹਨ ਕਿ $A \subset B$ ਤਾਂ $A \cup B$ ਕੀ ਹੋਵੇਗਾ?

4. ਜੇਕਰ $A = \{1, 2, 3, 4\}$, $B = \{3, 4, 5, 6\}$, $C = \{5, 6, 7, 8\}$ ਅਤੇ $D = \{7, 8, 9, 10\}$ ਹੈ ਤਾਂ ਪਤਾ ਕਰੋ :

- (i) $A \cup B$ (ii) $A \cup C$ (iii) $B \cup C$ (iv) $B \cup D$
- (v) $A \cup B \cup C$ (vi) $A \cup B \cup D$ (vii) $B \cup C \cup D$

5. ਪ੍ਰਸ਼ਨ 1 ਵਿੱਚ ਦਿੱਤੇ ਸਮੂਹਾਂ ਦੇ ਹਰ ਇੱਕ ਜੋੜੇ ਦੀ ਕਾਟ ਪਤਾ ਕਰੋ :

6. ਜੇਕਰ $A = \{3, 5, 7, 9, 11\}$, $B = \{7, 9, 11, 13\}$, $C = \{11, 13, 15\}$ ਅਤੇ $D = \{15, 17\}$; ਤਾਂ ਪਤਾ ਕਰੋ :

- (i) $A \cap B$ (ii) $B \cap C$ (iii) $A \cap C \cap D$
- (iv) $A \cap C$ (v) $B \cap D$ (vi) $A \cap (B \cup C)$
- (vii) $A \cap D$ (viii) $A \cap (B \cup D)$ (ix) $(A \cap B) \cap (B \cup C)$
- (x) $(A \cup D) \cap (B \cup C)$

7. ਜੇਕਰ $A = \{x : x \text{ ਇੱਕ } \text{ਪ੍ਰਾਕ੍ਰਿਤਕ ਸੰਖਿਆ ਹੈ}\}$, $B = \{x : x \text{ ਇੱਕ } \text{ਜਿਸਤ } \text{ਪ੍ਰਾਕ੍ਰਿਤਕ ਸੰਖਿਆ ਹੈ}\}$, $C = \{x : x \text{ ਇੱਕ } \text{ਟਾਂਕ } \text{ਪ੍ਰਾਕ੍ਰਿਤਕ ਸੰਖਿਆ ਹੈ}\}$ ਅਤੇ $D = \{x : x \text{ ਇਕ } \text{ਅਭਾਜ } \text{ਸੰਖਿਆ ਹੈ}\}$, ਤਾਂ ਪਤਾ ਕਰੋ :

- (i) $A \cap B$ (ii) $A \cap C$ (iii) $A \cap D$
- (iv) $B \cap C$ (v) $B \cap D$ (vi) $C \cap D$

8. ਹੇਠਾਂ ਦਿੱਤੇ ਸਮੂਹਾਂ ਦੇ ਜੋੜਿਆਂ ਵਿੱਚ ਕਿਹੜੇ ਨਾ-ਜੁੜੇ ਸਮੂਹ ਹਨ :

- (i) $\{1, 2, 3, 4\}$ ਅਤੇ $\{x : x \text{ ਇੱਕ } \text{ਪ੍ਰਾਕ੍ਰਿਤਕ ਸੰਖਿਆ ਹੈ } \text{ਅਤੇ } 4 \leq x \leq 6 \}$
- (ii) $\{a, e, i, o, u\}$ ਅਤੇ $\{c, d, e, f\}$
- (iii) $\{x : x \text{ ਇੱਕ } \text{ਜਿਸਤ } \text{ਸੰਪੂਰਨ } \text{ਸੰਖਿਆ ਹੈ}\}$ ਅਤੇ $\{x : x \text{ ਇੱਕ } \text{ਟਾਂਕ } \text{ਸੰਪੂਰਨ } \text{ਸੰਖਿਆ ਹੈ}\}$

9. ਜੇਕਰ $A = \{3, 6, 9, 12, 15, 18, 21\}$, $B = \{4, 8, 12, 16, 20\}$,

$C = \{2, 4, 6, 8, 10, 12, 14, 16\}$, $D = \{5, 10, 15, 20\}$ ਹੈ ਤਾਂ ਪਤਾ ਕਰੋ :

- (i) $A - B$ (ii) $A - C$ (iii) $A - D$ (iv) $B - A$
- (v) $C - A$ (vi) $D - A$ (vii) $B - C$ (viii) $B - D$
- (ix) $C - B$ (x) $D - B$ (xi) $C - D$ (xii) $D - C$

10. ਜੇਕਰ $X = \{a, b, c, d\}$ ਅਤੇ $Y = \{f, b, d, g\}$, ਤਾਂ ਪਤਾ ਕਰੋ :

- (i) $X - Y$ (ii) $Y - X$ (iii) $X \cap Y$

11. ਜੇਕਰ R ਵਾਸਤਵਿਕ ਸੰਖਿਆਵਾਂ ਦਾ ਸਮੂਹ ਹੋਵੇ ਅਤੇ Q ਪਰਿਮੇਯ ਸੰਖਿਆਵਾਂ ਦਾ ਸਮੂਹ ਹੋਵੇ ਤਾਂ $R - Q$ ਪਤਾ ਕਰੋ ?
12. ਹੇਠ ਦਿੱਤੇ ਕਥਨਾਂ ਵਿੱਚ ਦੱਸੋ ਕਿ ਕਿਹੜੇ ਸਹੀ ਹਨ ਅਤੇ ਕਿਹੜੇ ਗਲਤ ਆਪਣੇ ਉੱਤਰ ਦਾ ਕਾਰਣ ਵੀ ਲਿਖੋ :
- { 2, 3, 4, 5 } ਅਤੇ { 3, 6 } ਨਾ-ਜੁੜੇ ਸਮੂਹ ਹਨ।
 - { a, e, i, o, u } ਅਤੇ { a, b, c, d } ਨਾ-ਜੁੜੇ ਸਮੂਹ ਹਨ।
 - { 2, 6, 10, 14 } ਅਤੇ { 3, 7, 11, 15 } ਨਾ-ਜੁੜੇ ਸਮੂਹ ਹਨ।
 - { 2, 6, 10 } ਅਤੇ { 3, 7, 11 } ਨਾ-ਜੁੜੇ ਸਮੂਹ ਹਨ।

1.11 ਸਮੂਹ ਦਾ ਪੂਰਕ (Complement of a Set)

ਮੰਨ ਲਓ U ਇਕ ਸਰਵਵਿਆਪੀ ਸਮੂਹ ਹੈ। ਜਿਸ ਵਿੱਚ ਸਾਰੀਆਂ ਅਭਾਜ ਸੰਖਿਆਵਾਂ ਹਨ ਅਤੇ A , U ਦਾ ਉਪ ਸਮੂਹ ਹੈ, ਜਿਸ ਵਿੱਚ ਉਹ ਅਭਾਜ ਸੰਖਿਆਵਾਂ ਹਨ ਜੋ 42 ਦੀਆਂ ਭਾਜਕ ਨਹੀਂ ਹਨ। ਇਸ ਤਰ੍ਹਾਂ $A = \{x : x \in U \text{ ਅਤੇ } x, 42 \text{ ਦੀ ਭਾਜਕ ਨਹੀਂ ਹੈ}\}$ ਅਸੀਂ ਦੇਖਦੇ ਹਾਂ ਕਿ $2 \in U$ ਪਰ $2 \notin A$, ਕਿਉਂਕਿ 2, 42 ਦਾ ਭਾਜਕ ਹੈ। ਇਸੇ ਤਰ੍ਹਾਂ $3 \in U$ ਪਰ $3 \notin A$ ਅਤੇ $7 \in U$ ਪਰ $7 \notin A$ । ਹੁਣ ਸਿਰਫ 2, 3 ਅਤੇ 7 ਸਮੂਹ U ਦੇ ਉਹ ਤੱਤ ਹਨ ਜਿਹੜੇ A ਵਿੱਚ ਨਹੀਂ ਹਨ। ਇਹਨਾਂ ਅਭਾਜ ਸੰਖਿਆਵਾਂ ਦੇ ਸਮੂਹ ਭਾਵ {2, 3, 7} ਨੂੰ U ਦੇ ਸੰਦਰਭ ਵਿੱਚ A ਦਾ ਪੂਰਕ ਕਿਹਾ ਜਾਂਦਾ ਹੈ ਅਤੇ ਇਸ ਨੂੰ A' ਨਾਲ ਦਰਸਾਇਆ ਜਾਂਦਾ ਹੈ। ਇਸ ਤਰ੍ਹਾਂ $A' = \{2, 3, 7\}$. ਇਸ ਤਰ੍ਹਾਂ ਅਸੀਂ ਦੇਖਦੇ ਹਾਂ ਕਿ $A' = \{x : x \in U \text{ ਅਤੇ } x \notin A\}$ ਸਪੱਸ਼ਟ ਹੈ ਕਿ $A' = U - A$ ਇਸ ਤੋਂ ਸਾਨੂੰ ਹੇਠਾਂ ਦਿੱਤੀ ਪਰਿਭਾਸ਼ਾ ਪ੍ਰਾਪਤ ਹੁੰਦੀ ਹੈ :

ਪਰਿਭਾਸ਼ਾ 8 ਮੰਨ ਲਓ U ਸਰਵਵਿਆਪੀ ਸਮੂਹ ਹੈ ਅਤੇ A , U ਦਾ ਉਪ ਸਮੂਹ ਹੈ ਤਾਂ A ਦਾ ਪੂਰਕ ਸਮੂਹ U ਦੇ ਉਹਨਾਂ ਤੱਤਾਂ ਦਾ ਸਮੂਹ ਹੈ ਜੋ A ਵਿੱਚ ਨਹੀਂ ਹਨ। ਚਿੰਨਾਤਮਕ ਤੌਰ 'ਤੇ ਇਸ ਨੂੰ U ਦੇ ਸੰਦਰਭ ਵਿੱਚ A' ਨਾਲ ਲਿਖਿਆ ਜਾਂਦਾ ਹੈ। ਇਸ ਲਈ $A' = \{x : x \in U \text{ ਅਤੇ } x \notin A\}$ ਸਪੱਸ਼ਟ ਹੈ ਕਿ $A' = U - A$

ਧਿਆਨ ਦਿਉ ਕਿ A ਦੇ ਪੂਰਕ ਸਮੂਹ ਨੂੰ ਵਿਕਲਪ ਦੇ ਤੌਰ 'ਤੇ ਸਰਵਵਿਆਪੀ ਸਮੂਹ U ਅਤੇ ਸਮੂਹ A ਦੇ ਅੰਤਰ ਦੇ ਰੂਪ ਵਿੱਚ ਵੀ ਦੇਖਿਆ ਜਾ ਸਕਦਾ ਹੈ।

ਉਦਾਹਰਣ 20 : ਮੰਨ ਲਓ $U = \{1, 2, 3, 4, 5, 6, 7, 8, 9, 10\}$ ਅਤੇ $A = \{1, 3, 5, 7, 9\}$. A' ਪਤਾ ਕਰੋ।

ਹੱਲ : ਅਸੀਂ ਦੇਖਦੇ ਹਾਂ ਕਿ U ਦੇ 2, 4, 6, 8, 10 ਤੱਤ ਇਹੋ-ਜਿਹੇ ਹਨ, ਜੋ A ਵਿੱਚ ਨਹੀਂ ਹਨ। ਇਸ ਲਈ $A' = \{2, 4, 6, 8, 10\}$

ਉਦਾਹਰਣ 21 : ਮੰਨ ਲਓ U ਇੱਕ ਸਹਿ ਸਿੱਖਿਆ (co-educational) ਸਕੂਲ ਦੀ ਜਮਾਤ XI ਵਿੱਚ ਪੜ੍ਹ ਰਹੇ ਸਾਰੇ ਵਿਦਿਆਰਥੀਆਂ ਦਾ ਸਰਵਵਿਆਪੀ ਸਮੂਹ ਹੈ ਅਤੇ A ਜਮਾਤ XI ਵਿੱਚ ਪੜ੍ਹ ਰਹੀਆਂ ਸਾਰੀਆਂ ਲੜਕੀਆਂ ਦਾ ਸਮੂਹ ਹੈ। A' ਪਤਾ ਕਰੋ।

ਹੱਲ : ਕਿਉਂਕਿ A ਸਾਰੀਆਂ ਲੜਕੀਆਂ ਦਾ ਸਮੂਹ ਹੈ। ਇਸ ਲਈ A' ਜਮਾਤ XI ਵਿੱਚ ਪੜ੍ਹ ਰਹੇ ਸਾਰੇ ਲੜਕਿਆਂ ਦਾ ਸਮੂਹ ਹੈ।



ਜੇਕਰ A ਸਰਵਵਿਆਪੀ ਸਮੂਹ U ਦਾ ਉਪ ਸਮੂਹ ਹੈ ਤਾਂ A' ਵੀ U ਦਾ ਉਪ ਸਮੂਹ ਹੁੰਦਾ ਹੈ।

ਫਿਰ ਤੋਂ ਉਪਰੋਕਤ ਦਿੱਤੀ ਉਦਾਹਰਣ 20 ਤੋਂ $A' = \{2, 4, 6, 8, 10\}$

ਇਸ ਲਈ $(A')' = \{x : x \in U \text{ ਅਤੇ } x \notin A'\} = \{1, 3, 5, 7, 9\} = A$

ਪੂਰਕ ਸਮੂਹ ਦੀ ਪਰਿਭਾਸ਼ਾ ਤੋਂ ਸਪੱਸ਼ਟ ਹੈ ਕਿ ਸਰਵਵਿਆਪੀ ਸਮੂਹ U ਦੇ ਕਿਸੇ ਉਪ ਸਮੂਹ ਲਈ $(A')' = A$

ਹੁਣ ਅਸੀਂ ਅਗਲੀ ਉਦਾਹਰਣ ਵਿੱਚ $(A \cup B)'$ ਅਤੇ $A' \cap B'$ ਦਾ ਨਤੀਜਾ ਪਤਾ ਕਰਾਂਗੇ।

ਉਦਾਹਰਣ 22 : ਮੰਨ ਲਓ $U = \{1, 2, 3, 4, 5, 6\}$, $A = \{2, 3\}$ ਅਤੇ $B = \{3, 4, 5\}$ ਹੈ ਤਾਂ $A', B', A' \cap B', A \cup B$ ਦਾ ਪਤਾ ਕਰੋ ਅਤੇ ਸਿੱਧ ਕਰੋ ਕਿ $(A \cup B)'$ = $A' \cap B'$

ਹੱਲ : ਸਪੱਸ਼ਟ ਤੌਰ 'ਤੇ $A' = \{1, 4, 5, 6\}$, $B' = \{1, 2, 6\}$ ਇਸ ਲਈ $A' \cap B' = \{1, 6\}$ ਫਿਰ ਤੋਂ $A \cup B = \{2, 3, 4, 5\}$, ਇਸ ਲਈ $(A \cup B)' = \{1, 6\}$ ਤਾਂ

$$(A \cup B)' = \{1, 6\} = A' \cap B'$$


ਇਹ ਦਿਖਾਇਆ ਜਾ ਸਕਦਾ ਹੈ ਕਿ ਉਪਰੋਕਤ ਪਰਿਣਾਮ ਵਿਆਪਕ ਤੌਰ 'ਤੇ ਵੀ ਠੀਕ ਹੈ। ਜੇਕਰ A ਅਤੇ B , U ਸਰਵਵਿਆਪੀ ਸਮੂਹ ਦੇ ਉਪ ਸਮੂਹ ਹੋਣ ਤਾਂ

$(A \cup B)' = A' \cap B'$ ਇਸ ਤਰ੍ਹਾਂ $(A \cap B)' = A' \cup B'$ । ਇਹਨਾਂ ਦੋ ਪਰਿਣਾਮਾਂ ਨੂੰ ਸ਼ਬਦਾਂ ਵਿੱਚ ਅਸੀਂ ਇਸ ਤਰ੍ਹਾਂ ਲਿਖ ਸਕਦੇ ਹਾਂ:

ਦੋ ਸਮੂਹਾਂ ਦੀ ਸੰਘ ਦਾ ਪੂਰਕ, ਉਹਨਾਂ ਦੇ ਪੂਰਕ ਸਮੂਹਾਂ ਦੀ ਕਾਟ ਦੇ ਬਰਾਬਰ ਹੁੰਦਾ ਹੈ ਅਤੇ ਦੋ ਸਮੂਹਾਂ ਦੀ ਕਾਟ ਦਾ ਪੂਰਕ ਉਹਨਾਂ ਦੇ ਪੂਰਕ ਸਮੂਹਾਂ ਦੇ ਸੰਘ ਦੇ ਬਰਾਬਰ ਹੁੰਦਾ ਹੈ। ਇਹਨਾਂ ਨੂੰ ਡੀ. ਮਾਰਗਨਜ਼ ਨਿਯਮ (De Morgan's Laws) ਕਿਹਾ ਜਾਂਦਾ ਹੈ। ਇਹ ਨਾਮ ਗਣਿਤਕਾਰ De Morgan ਦੇ ਨਾਮ ਤੇ ਰੱਖਿਆ ਗਿਆ।

ਸਮੂਹ A ਦੇ ਪੂਰਕ A' ਨੂੰ ਚਿੱਤਰ 1.10 ਵਿੱਚ ਦਿਖਾਏ ਅਨੁਸਾਰ ਵੇਨ ਚਿੱਤਰ ਰਾਹੀਂ ਦਿਖਾਇਆ ਜਾ ਸਕਦਾ ਹੈ।

ਛਾਇਆ-ਅੰਕਿਤ ਭਾਗ ਸਮੂਹ A ਦੇ ਪੂਰਕ ਨੂੰ ਦਰਸਾਉਂਦਾ ਹੈ।



ਚਿੱਤਰ 1.10

ਪੂਰਕ ਸਮੂਹਾਂ ਦੇ ਕੁਝ ਗੁਣਧਰਮ (Some Properties of Complement Sets)

1. ਪੂਰਕ ਨਿਯਮ, (i) $A \cup A' = U$ (ii) $A \cap A' = \emptyset$
2. ਡੀ ਮਾਰਗਨਜ਼ ਨਿਯਮ, (i) $(A \cup B)' = A' \cap B'$ (ii) $(A \cap B)' = A' \cup B'$
3. ਦੋਹਰਾ ਪੂਰਕ ਨਿਯਮ, $(A')' = A$
4. ਖਾਲੀ ਸਮੂਹ ਅਤੇ ਸਰਵਵਿਆਪੀ ਸਮੂਹ ਦੇ ਨਿਯਮ $\phi' = U$ ਅਤੇ $U' = \emptyset$

ਇਹਨਾਂ ਨਿਯਮਾਂ ਨੂੰ ਵੇਨ ਚਿੱਤਰਾਂ ਰਾਹੀਂ ਸਿੱਧ ਕੀਤਾ ਜਾ ਸਕਦਾ ਹੈ।

ਅਭਿਆਸ 1.5

1. ਮੰਨ ਲਈ $U = \{1, 2, 3, 4, 5, 6, 7, 8, 9\}$, $A = \{1, 2, 3, 4\}$, $B = \{2, 4, 6, 8\}$ ਅਤੇ $C = \{3, 4, 5, 6\}$ ਹੈ ਤਾਂ ਪਤਾ ਕਰੋ (i) A' (ii) B' (iii) $(A \cup C)'$ (iv) $(A \cup B)'$ (v) $(A')'$ (vi) $(B - C)'$
2. ਮੰਨ ਲਉ $U = \{a, b, c, d, e, f, g, h\}$, ਤਾਂ ਹੇਠਾਂ ਦਿੱਤੇ ਸਮੂਹਾਂ ਦੇ ਪੂਰਕ ਪਤਾ ਕਰੋ :

 - (i) $A = \{a, b, c\}$ (ii) $B = \{d, e, f, g\}$
 - (iii) $C = \{a, c, e, g\}$ (iv) $D = \{f, g, h, a\}$

3. ਪ੍ਰਾਕ੍ਰਿਤਕ ਸੰਖਿਆਵਾਂ ਦੇ ਸਮੂਹ ਨੂੰ ਸਰਵਵਿਆਪੀ ਸਮੂਹ ਮੰਨਦੇ ਹੋਏ, ਹੇਠਾਂ ਦਿੱਤੇ ਸਮੂਹਾਂ ਦਾ ਪੂਰਕ ਪਤਾ ਕਰੋ।
 - (i) $\{x : x \text{ ਇੱਕ ਜਿਸਤ ਪ੍ਰਾਕ੍ਰਿਤਕ ਸੰਖਿਆ ਹੈ}\}$
 - (ii) $\{x : x \text{ ਇੱਕ ਟਾਂਕ ਪ੍ਰਾਕ੍ਰਿਤਕ ਸੰਖਿਆ ਹੈ}\}$
 - (iii) $\{x : x, 3 \text{ ਦਾ ਧਨਾਤਮਕ ਗੁਣਾਂਕ ਹੈ}\}$
 - (iv) $\{x : x \text{ ਇੱਕ ਅਭਾਜ ਸੰਖਿਆ ਹੈ}\}$
 - (v) $\{x : x \text{ ਇੱਕ ਪ੍ਰਾਕ੍ਰਿਤਕ ਸੰਖਿਆ ਹੈ ਜੋ 3 \text{ ਅਤੇ } 5 \text{ ਨਾਲ ਭਾਗ ਹੁੰਦੀ ਹੈ}\}$
 - (vi) $\{x : x \text{ ਇੱਕ ਪੂਰਨ ਵਰਗ ਹੈ}\}$ (vii) $\{x : x \text{ ਇੱਕ ਪੂਰਨ ਘਣ ਹੈ}\}$
 - (viii) $\{x : x + 5 = 8\}$ (ix) $\{x : 2x + 5 = 9\}$
 - (x) $\{x : x \geq 7\}$ (xi) $\{x : x \in \mathbb{N} \text{ ਅਤੇ } 2x + 1 > 10\}$
4. ਜੇਕਰ $U = \{1, 2, 3, 4, 5, 6, 7, 8, 9\}$, $A = \{2, 4, 6, 8\}$ ਅਤੇ $B = \{2, 3, 5, 7\}$ ਹੈ ਤਾਂ ਸਿੱਧ ਕਰੋ।
 - (i) $(A \cup B)' = A' \cap B'$ (ii) $(A \cap B)' = A' \cup B'$
5. ਹੇਠਾਂ ਦਿੱਤਿਆਂ ਲਈ ਉਚਿਤ ਵੇਨ ਚਿੱਤਰ ਬਣਾਓ :

 - (i) $(A \cup B)',$ (ii) $A' \cap B',$ (iii) $(A \cap B)',$ (iv) $A' \cup B'$

6. ਮੰਨ ਲਈ U , ਸਮਤਲ ਦੀਆਂ ਸਾਰੀਆਂ ਤ੍ਰਿਭੁਜਾਂ ਦਾ ਸਮੂਹ ਹੈ। ਜੇਕਰ A ਉਹਨਾਂ ਤ੍ਰਿਭੁਜਾਂ ਦਾ ਸਮੂਹ ਹੈ, ਜਿੰਨਾ ਦਾ ਘੱਟ ਤੋਂ ਘੱਟ ਇੱਕ ਕੋਣ 60° ਨਹੀਂ ਹੈ ਤਾਂ A' ਕੀ ਹੋਵੇਗਾ ?
7. ਹੇਠਾਂ ਦਿੱਤੇ ਕਥਨਾਂ ਨੂੰ ਸਹੀ ਬਣਾਉਣ ਲਈ ਖਾਲੀ ਸਥਾਨ ਭਰੋ :

 - (i) $A \cup A' = \dots$ (ii) $\emptyset \cap A = \dots$
 - (iii) $A \cap A' = \dots$ (iv) $U' \cap A = \dots$

1.12 ਦੋ ਸਮੂਹਾਂ ਦੀ ਸੰਘ ਅਤੇ ਕਾਰ ਤੇ ਅਧਾਰਿਤ ਵਿਵਹਾਰਕ (ਪ੍ਰਯੋਗਿਕ) ਪ੍ਰਸ਼ਨ (Practical Problems on Union and Intersection of Two Sets)

ਪਹਿਲੇ ਭਾਗ ਵਿੱਚ ਅਸੀਂ ਦੋ ਸਮੂਹਾਂ ਦੀ ਸੰਘ, ਕਾਰ ਅਤੇ ਅੰਤਰ ਬਾਰੇ ਪੜ੍ਹ ਚੁਕੇ ਹਾਂ। ਇਸ ਭਾਗ ਵਿੱਚ ਅਸੀਂ ਆਪਣੇ ਰੋਜ਼ਾਨਾ ਦੇ ਜੀਵਨ ਨਾਲ ਸੰਬੰਧਿਤ ਕੁਝ ਪ੍ਰਸ਼ਨ ਹੱਲ ਕਰਾਂਗੇ। ਇਸ ਭਾਗ ਵਿੱਚ ਪ੍ਰਾਪਤ ਸੂਤਰਾਂ ਨੂੰ ਅਸੀਂ ਆਉਣ ਵਾਲੇ ਪਾਠ, ਸੰਭਾਵਨਾ (ਪਾਠ 16) ਵਿੱਚ ਵਰਤਾਂਗੇ।

ਮੰਨ ਲਈ A ਅਤੇ B ਕੋਈ ਸੀਮਿਤ ਸਮੂਹ ਹਨ। ਜੇਕਰ $A \cap B = \emptyset$, ਤਾਂ

$$(i) n(A \cup B) = n(A) + n(B) \quad \dots (1)$$

$A \cup B$ ਦੇ ਤੱਤ ਜਾਂ A ਵਿੱਚ ਹੋਣਗੇ ਜਾਂ B ਵਿੱਚ ਪਰ ਦੋਹਾਂ ਵਿੱਚ ਨਹੀਂ ਹੋਣਗੇ ਕਿਉਂਕਿ $A \cap B = \emptyset$ । ਇਸ ਲਈ ਸਾਨੂੰ (1) ਨਤੀਜਾ ਤੁਰੰਤ ਪ੍ਰਾਪਤ ਹੁੰਦਾ ਹੈ।

ਵਿਆਪਕ ਰੂਪ ਵਿੱਚ ਜੇਕਰ A ਅਤੇ B ਦੋ ਸੀਮਿਤ ਸਮੂਹ ਹਨ ਤਾਂ

$$(ii) n(A \cup B) = n(A) + n(B) - n(A \cap B) \quad \dots (2)$$

ਧਿਆਨ ਦਿਓ ਕਿ ਸਮੂਹ $A - B$, $A \cap B$ ਅਤੇ $B - A$ ਨਾ-ਜੁੜੇ ਸਮੂਹ ਹਨ ਅਤੇ ਇਹਨਾਂ ਦੀ ਸੰਘ $A \cup B$ (ਚਿੱਤਰ 1.11) ਹੋਵੇਗੀ। ਇਸ ਲਈ

$$\begin{aligned} n(A \cup B) &= n(A - B) + n(A \cap B) + n(B - A) \\ &= n(A - B) + n(A \cap B) + n(B - A) + n(A \cap B) - n(A \cap B) \\ &= n(A) + n(B) - n(A \cap B), ਜੋ ਨਤੀਜੇ ਨੂੰ ਸਿੱਧ ਕਰਦਾ ਹੈ। \end{aligned}$$

(iii) ਜੇ A, B ਅਤੇ C ਸੀਮਿਤ ਸਮੂਹ ਹਨ ਤਾਂ

$$\begin{aligned} n(A \cup B \cup C) &= n(A) + n(B) + n(C) - n(A \cap B) - n(B \cap C) \\ &\quad - n(A \cap C) + n(A \cap B \cap C) \quad \dots (3) \end{aligned}$$

ਅਸਲ ਵਿੱਚ ਅਸੀਂ ਦੇਖਦੇ ਹਾਂ

$$\begin{aligned} n(A \cup B \cup C) &= n(A) + n(B \cup C) - n[A \cap (B \cup C)] \quad [(2) \text{ ਤੋਂ }] \\ &= n(A) + n(B) + n(C) - n(B \cap C) - n[A \cap (B \cup C)] \quad [(2) \text{ ਤੋਂ }] \end{aligned}$$

ਕਿਉਂਕਿ $A \cap (B \cup C) = (A \cap B) \cup (A \cap C)$, ਇਸ ਤੋਂ

$$\begin{aligned} n[A \cap (B \cup C)] &= n(A \cap B) + n(A \cap C) - n[(A \cap B) \cap (A \cap C)] \\ &= n(A \cap B) + n(A \cap C) - n(A \cap B \cap C) \end{aligned}$$

ਇਸ ਤਰ੍ਹਾਂ

$$\begin{aligned} n(A \cup B \cup C) &= n(A) + n(B) + n(C) - n(A \cap B) - n(B \cap C) \\ &\quad - n(A \cap C) + n(A \cap B \cap C) \end{aligned}$$

ਇਸ ਤੋਂ (3) ਸਿੱਧ ਹੁੰਦਾ ਹੈ।

ਉਦਾਹਰਣ 23 : ਜੇਕਰ X ਅਤੇ Y ਦੋ ਇਸ ਤਰ੍ਹਾਂ ਦੇ ਸਮੂਹ ਹੋਣ ਕਿ $X \cup Y$ ਵਿੱਚ 50 ਤੱਤ, X ਵਿੱਚ 28 ਤੱਤ ਅਤੇ Y ਵਿੱਚ 32 ਤੱਤ ਹੋਣ ਤਾਂ $X \cap Y$ ਵਿੱਚ ਕਿੰਨੇ ਤੱਤ ਹੋਣਗੇ ?

ਹੱਲ : ਦਿੱਤਾ ਹੈ :

$$n(X \cup Y) = 50, n(X) = 28, n(Y) = 32, n(X \cap Y) = ?$$

ਹੇਠਾਂ ਦਿੱਤੇ ਸੂਤਰ ਦਾ ਪ੍ਰਯੋਗ ਕਰਦੇ ਹੋਏ :

$$n(X \cup Y) = n(X) + n(Y) - n(X \cap Y),$$

ਅਸੀਂ ਦੇਖਦੇ ਹਾਂ ਕਿ


$$\begin{aligned} n(X \cap Y) &= n(X) + n(Y) - n(X \cup Y) \\ &= 28 + 32 - 50 = 10 \end{aligned}$$

ਦੂਸਰਾ ਤਰੀਕਾ : ਮੰਨ ਲਈ $n(X \cap Y) = k$, ਤਾਂ


$$n(X - Y) = 28 - k, n(Y - X) = 32 - k \text{ (ਵੇਨ ਚਿੱਤਰ 1.12 ਤੋਂ)}$$

$$\begin{aligned} \text{ਸਾਨੂੰ ਮਿਲਦਾ ਹੈ } 50 &= n(X \cup Y) = n(X - Y) + n(X \cap Y) + n(Y - X) \\ &= (28 - k) + k + (32 - k) \end{aligned}$$

ਇਸ ਲਈ, $k = 10$



ਚਿੱਤਰ 1.11



ਚਿੱਤਰ 1.12

ਊਦਾਹਰਣ 24 : ਇੱਕ ਸਕੂਲ ਵਿੱਚ 20 ਅਧਿਆਪਕ ਹਨ ਜੋ ਗਣਿਤ ਜਾਂ ਭੌਤਿਕ ਵਿਗਿਆਨ ਪੜ੍ਹਾਉਂਦੇ ਹਨ। ਇਹਨਾਂ ਵਿੱਚੋਂ 12 ਗਣਿਤ ਪੜ੍ਹਾਉਂਦੇ ਹਨ ਅਤੇ 4 ਗਣਿਤ ਅਤੇ ਭੌਤਿਕ ਵਿਗਿਆਨ ਦੋਵੇਂ ਪੜ੍ਹਾਉਂਦੇ ਹਨ। ਕਿੰਨੇ ਭੌਤਿਕ ਵਿਗਿਆਨ ਪੜ੍ਹਾਉਂਦੇ ਹਨ?

ਹੱਲ : ਮੰਨ ਲਓ ਗਣਿਤ ਪੜ੍ਹਾਉਣ ਵਾਲੇ ਅਧਿਆਪਕਾਂ ਦੇ ਸਮੂਹ ਨੂੰ M ਨਾਲ ਅਤੇ ਭੈਂਤਿਕ ਵਿਗਿਆਨ ਪੜ੍ਹਾਉਣ ਵਾਲੇ ਅਧਿਆਪਕਾਂ ਦੇ ਸਮੂਹ ਨੂੰ P ਨਾਲ ਲਿਖਦੇ ਹਾਂ। ਪ੍ਰਸ਼ਨ ਵਿੱਚ ਇੱਤੇ ਕਥਨ ਵਿੱਚ ਸ਼ਬਦ ‘ਜਾਂ’ ਸਾਨੂੰ ਸੰਘ ਅਤੇ ਸ਼ਬਦ ਅਤੇ ਸਾਨੂੰ ਕਾਟ ਬਾਰੇ ਸੰਕੇਤ ਦਿੰਦਾ ਹੈ। ਇਸ ਲਈ

$$n(M \cup P) = 20, n(M) = 12 \text{ અતે } n(M \cap P) = 4$$

ਅਸੀਂ n (P) ਦਾ ਪਤਾ ਕਰਨਾ ਹੈ!

ਨਤੀਜੇ

$$n(M \cup P) = n(M) + n(P) - n(M \cap P)$$

ਦੀ ਵਰਤੋਂ ਕਰਦੇ ਹੋਏ, ਸਾਨੂੰ ਮਿਲਦਾ ਹੈ :

$$20 = 12 + n \text{ (P)} - 4$$

ਇਸ ਲਈ

$$n(P) = 12$$

ਇਸ ਤਰ੍ਹਾਂ ਭੌਤਿਕ ਵਿਗਿਆਨ ਪੜ੍ਹਾਉਣ ਵਾਲੇ ਅਧਿਆਪਕਾਂ ਦੀ ਗਿਣਤੀ 12 ਹੈ।

ਊਦਾਹਰਣ 25 : 35 ਵਿਦਿਆਰਥੀਆਂ ਦੀ ਇੱਕ ਜਮਾਤ ਵਿੱਚ, 24 ਕ੍ਰਿਕਟ ਖੇਡਣਾ ਅਤੇ 16 ਫੁੱਟਬਾਲ ਖੇਡਣਾ ਪਸੰਦ ਕਰਦੇ ਹਨ। ਇਸ ਤੋਂ ਇਲਾਵਾ ਹਰ ਇੱਕ ਵਿਦਿਆਰਥੀ ਦੋਹਾਂ ਵਿੱਚੋਂ ਘੱਟੋ-ਘੱਟ ਇੱਕ ਖੇਡ ਖੇਡਣਾ ਜ਼ਰੂਰ ਪਸੰਦ ਕਰਦਾ ਹੈ। ਦੱਸੋ ਕਿ ਕਿੰਨੇ ਵਿਦਿਆਰਥੀ ਕ੍ਰਿਕਟ ਅਤੇ ਫੁੱਟਬਾਲ ਦੋਵੇਂ ਖੇਡਾਂ ਪਸੰਦ ਕਰਦੇ ਹਨ?

ਹੱਲ : ਮੰਨ ਲਓ X ਉਹਨਾਂ ਵਿਦਿਆਰਥੀਆਂ ਦਾ ਸਮੂਹ ਹੈ ਜੋ ਕ੍ਰਿਕਟ ਖੇਡਣਾ ਪਸੰਦ ਕਰਦੇ ਹਨ ਅਤੇ Y ਉਹਨਾਂ ਵਿਦਿਆਰਥੀਆਂ ਦਾ ਸਮੂਹ ਹੈ ਜੋ ਫੁੱਟਬਾਲ ਖੇਡਣਾ ਪਸੰਦ ਕਰਦੇ ਹਨ। $X \cup Y$ ਉਹ ਸਮੂਹ ਹੋਵੇਗਾ ਜਿਸ ਵਿੱਚ ਵਿਦਿਆਰਥੀ ਘੱਟੋ-ਘੱਟ ਇੱਕ ਖੇਡ ਖੇਡਣੀ ਪਸੰਦ ਕਰਦੇ ਹਨ ਅਤੇ $X \cap Y$ ਉਹ ਸਮੂਹ ਹੈ ਜਿਸ ਵਿੱਚ ਵਿਦਿਆਰਥੀ ਦੋਵੇਂ ਖੇਡਾਂ ਖੇਡਣੀਆਂ ਪਸੰਦ ਕਰਦੇ ਹਨ।

$$\text{ਦਿੱਤਾ ਹੈ} \quad n(X) = 24, n(Y) = 16, n(X \cup Y) = 35, n(X \cap Y) = ?$$

ਨਿਯਮ $n(X \cup Y) = n(X) + n(Y) - n(X \cap Y)$ ਦੀ ਵਰਤੋਂ ਕਰਦੇ ਹੋਏ

$$\text{ਸਾਨੂੰ} \quad 35 = 24 + 16 - n \quad (X \cap Y) \text{ ਮਿਲਦਾ ਹੈ}$$

$$\text{एस लघी} \qquad n(X \cap Y) = 5$$

ਬਾਵੁ ੫ ਵਿਦਿਆਰਥੀ ਦੋਵੇਂ ਖੇਡਾਂ ਖੇਡਣੀਆਂ ਪ੍ਰਸੰਨ ਕਰਦੇ ਹਨ।

ਉਦਾਹਰਣ 26 : ਇਕ ਸਕੂਲ ਦੇ 400 ਵਿਦਿਆਰਥੀਆਂ ਦੇ ਸਰਵੇਖਣ ਕਰਨ ਤੇ 100 ਵਿਦਿਆਰਥੀ ਸੇਬ ਦਾ ਰਸ, 150 ਵਿਦਿਆਰਥੀ ਸੰਤਰੇ ਦਾ ਰਸ ਅਤੇ 75 ਵਿਦਿਆਰਥੀ ਦੋਵੇਂ ਰਸ ਪੀਣ ਵਾਲੇ ਮਿਲਦੇ ਹਨ। ਦੱਸੋ ਕਿ ਕਿੰਨੇ ਵਿਦਿਆਰਥੀ ਇਸ ਤਰ੍ਹਾਂ ਦੇ ਹਨ ਜੋ ਨਾ ਤਾਂ ਸੇਬ ਦਾ ਰਸ ਪੀਂਦੇ ਹਨ ਅਤੇ ਨਾ ਗੀ ਸੰਤਰੇ ਦਾ ?

ਹੱਲ : ਮੰਨ ਲਈ U ਉਹਨਾਂ ਵਿਦਿਆਰਥੀਆਂ ਦੇ ਸਮੂਹ ਨੂੰ ਦਰਸਾਓਂਦਾ ਹੈ, ਜਿੰਨ੍ਹਾਂ ਦਾ ਸਰਵੇਖਣ ਕੀਤਾ ਗਿਆ ਹੈ ਅਤੇ A ਸੇਬ ਦਾ ਰਸ ਪੀਣ ਵਾਲੇ B ਸੰਤਰੇ ਦਾ ਰਸ ਪੀਣ ਵਾਲੇ ਵਿਦਿਆਰਥੀਆਂ ਦੇ ਸਮੂਹਾਂ ਨੂੰ ਦਰਸਾਓਂਦੇ ਹਨ ਤਾਂ

$$n(U) = 400, n(A) = 100, n(B) = 150 \Rightarrow n(A \cap B) = 75$$

$$\text{ਹੁਣ} \quad n(A' \cap B') = n(A \cup B)'$$

$$= n(U) - n(A \cup B)$$

$$\equiv n(\text{U}) = n(\text{A}) + n(\text{B}) - n(\text{A} \cap \text{B})$$

$$= 400 - 100 - 150 + 75 = 225$$

ਇਸ ਤਰ੍ਹਾਂ 225 ਵਿਦਿਆਰਥੀ ਇਸ ਤਰ੍ਹਾਂ ਦੇ ਹਨ ਜੋ ਨਾ ਸੇਬ ਦਾ ਅਤੇ ਨਾ ਗੀ ਸੰਤਰੇ ਦਾ ਰਸ ਪੀਂਦੇ ਹਨ।

ਊਦਾਹਰਣ 27 : 200 ਵਿਅਕਤੀ ਕਿਸੇ ਚਮੜੀ ਦੇ ਰੋਗ ਤੋਂ ਪੀੜਤ ਹਨ, ਇਹਨਾਂ ਵਿੱਚੋਂ 120 ਵਿਅਕਤੀ ਰਸਾਇਣ C_1 , 50 ਵਿਅਕਤੀ ਰਸਾਇਣ C_2 , ਅਤੇ 30 ਵਿਅਕਤੀ ਰਸਾਇਣ C_1 ਅਤੇ C_2 ਦੋਵਾਂ ਤੋਂ ਹੀ ਪ੍ਰਭਾਵਿਤ ਹੋਏ ਹਨ, ਤਾਂ ਉਹਨਾਂ ਵਿਅਕਤੀਆਂ ਦੀ ਗਿਣਤੀ ਪਤਾ ਕਰੋ ਜੋ ਪੱਧਰਿਤ ਹੋਏ ਹਨ :

ਹੱਲ : ਮੰਨ ਲਈ U ਸਰਵਵਿਆਪੀ ਉਹਨਾਂ ਵਿਅਕਤੀਆਂ ਦਾ ਸਮੂਹ ਹੈ ਜੋ ਚਮੜੀ ਰੋਗ ਤੋਂ ਪ੍ਰਭਾਵਿਤ ਹਨ, A ਰਸਾਇਣ C_1 ਤੋਂ ਪ੍ਰਭਾਵਿਤ ਲੋਕਾਂ ਦੇ ਸਮੂਹ ਅਤੇ B ਰਸਾਇਣ C_2 ਤੋਂ ਪ੍ਰਭਾਵਿਤ ਲੋਕਾਂ ਦੇ ਸਮੂਹਾਂ ਨੂੰ ਦਰਸਾਉਂਦਾ ਹੈ।

$$\text{ਜਾਂ } n(U) = 200, n(A) = 120, n(B) = 50 \text{ ਅਤੇ } n(A \cap B) = 30$$

(i) ਚਿੱਤਰ 1.13 ਵਿੱਚ ਦਿਖਾਏ ਵੇਨ ਚਿੱਤਰ ਅਨੁਸਾਰ

$$A = (A - B) \cup (A \cap B).$$

$$n(A) = n(A - B) + n(A \cap B) \quad (\text{ਕਿਉਂਕਿ } (A - B) \text{ ਅਤੇ } A \cap B \text{ ਨਾ-ਜੁੜੇ ਹਨ)$$

$$\text{ਜਾਂ } n(A - B) = n(A) - n(A \cap B) = 120 - 30 = 90$$

ਇਸ ਤਰ੍ਹਾਂ, ਉਹਨਾਂ ਵਿਅਕਤੀਆਂ ਦੀ ਗਿਣਤੀ ਜੋ ਰਸਾਇਣ C_1 ਤੋਂ ਤਾਂ ਪ੍ਰਭਾਵਿਤ ਹਨ, ਪਰ C_2 ਤੋਂ ਨਹੀਂ, 90 ਹੈ।

(ii) ਚਿੱਤਰ 1.13 ਤੋਂ ਸਾਨੂੰ

$$B = (B - A) \cup (A \cap B) \text{ ਮਿਲਦਾ ਹੈ}$$

$$\text{ਅਤੇ } n(B) = n(B - A) + n(A \cap B)$$

(ਕਿਉਂਕਿ $B - A$ ਅਤੇ $A \cap B$ ਨਾ-ਜੁੜੇ ਹਨ

$$\text{ਜਾਂ } n(B - A) = n(B) - n(A \cap B)$$


$$= 50 - 30 = 20$$

ਇਸ ਤਰ੍ਹਾਂ, ਉਹਨਾਂ ਵਿਅਕਤੀਆਂ ਦੀ ਗਿਣਤੀ ਜੋ ਰਸਾਇਣ C_2 ਤੋਂ ਤਾਂ ਪ੍ਰਭਾਵਿਤ ਹਨ ਪਰ C_1 ਤੋਂ ਨਹੀਂ 20 ਹੈ।

(iii) ਰਸਾਇਣ C_1 ਜਾਂ ਰਸਾਇਣ C_2 ਤੋਂ ਪ੍ਰਭਾਵਿਤ ਵਿਅਕਤੀਆਂ ਦੀ ਗਿਣਤੀ,

$$\text{ਭਾਵ } n(A \cup B) = n(A) + n(B) - n(A \cap B)$$

$$= 120 + 50 - 30 = 140$$



ਚਿੱਤਰ 1.13

ਅਭਿਆਸ 1.6

- ਮੰਨ ਲਈ X ਅਤੇ Y ਦੋ ਇਸ ਤਰ੍ਹਾਂ ਦੇ ਸਮੂਹ ਹਨ ਕਿ $n(X) = 17, n(Y) = 23$ ਅਤੇ $n(X \cup Y) = 38$ ਹੈ, $n(X \cap Y)$ ਪਤਾ ਕਰੋ।
- ਜੇਕਰ X ਅਤੇ Y ਦੋ ਸਮੂਹ ਹਨ ਅਤੇ $X \cup Y$ ਵਿੱਚ 18 ਤੱਤ ਹਨ, X ਵਿੱਚ 8 ਤੱਤ ਅਤੇ Y ਵਿੱਚ 15 ਤੱਤ ਹਨ। $X \cap Y$ ਵਿੱਚ ਕਿੰਨੇ ਤੱਤ ਹੋਣਗੇ ?
- 400 ਵਿਅਕਤੀਆਂ ਦੇ ਇੱਕ ਇਕੱਠ ਵਿੱਚ, 250 ਵਿਅਕਤੀ ਹਿੰਦੀ ਬੋਲ ਸਕਦੇ ਹਨ ਅਤੇ 200 ਵਿਅਕਤੀ ਅੰਗਰੇਜ਼ੀ ਬੋਲ ਸਕਦੇ ਹਨ। ਕਿੰਨੇ ਵਿਅਕਤੀ ਹਿੰਦੀ ਅਤੇ ਅੰਗਰੇਜ਼ੀ ਦੋਵੇਂ ਭਾਸ਼ਾਵਾਂ ਬੋਲ ਸਕਦੇ ਹਨ ?
- ਜੇਕਰ S ਅਤੇ T ਇਸ ਤਰ੍ਹਾਂ ਦੇ ਸਮੂਹ ਹੋਣ ਕਿ S ਵਿੱਚ 21 ਤੱਤ, T ਵਿੱਚ 32 ਤੱਤ ਅਤੇ $S \cap T$ ਵਿੱਚ 11 ਤੱਤ ਹਨ। $S \cup T$ ਵਿੱਚ ਕਿੰਨੇ ਤੱਤ ਹੋਣਗੇ ?
- ਜੇਕਰ X ਅਤੇ Y ਦੋ ਸਮੂਹ ਹੋਣ ਅਤੇ X ਵਿੱਚ 40 ਤੱਤ, $X \cup Y$ ਵਿੱਚ 60 ਤੱਤ ਅਤੇ $X \cap Y$ ਵਿੱਚ 10 ਤੱਤ ਹੋਣ ਤਾਂ Y ਵਿੱਚ ਕਿੰਨੇ ਤੱਤ ਹੋਣਗੇ ?
- 70 ਵਿਅਕਤੀਆਂ ਦੇ ਇੱਕ ਇਕੱਠ ਵਿੱਚ, 37 ਵਿਅਕਤੀ ਕਾੜੀ ਪਸੰਦ ਕਰਦੇ ਹਨ ਅਤੇ 52 ਵਿਅਕਤੀ ਚਾਹ ਪਸੰਦ ਕਰਦੇ ਹਨ ਅਤੇ ਹਰ ਇੱਕ ਵਿਅਕਤੀ ਘੱਟੋ-ਘੱਟ ਇਹਨਾਂ ਦੋਵੇਂ ਪੀਣ ਵਾਲੇ ਪਦਾਰਥਾਂ ਵਿੱਚੋਂ ਇੱਕ ਨੂੰ ਜ਼ਰੂਰ ਪਸੰਦ ਕਰਦਾ ਹੈ। ਕਿੰਨੇ ਵਿਅਕਤੀ ਹਨ ਜੋ ਕਾੜੀ ਅਤੇ ਚਾਹ ਦੋਨਾਂ ਨੂੰ ਪਸੰਦ ਕਰਦੇ ਹਨ ?
- 65 ਵਿਅਕਤੀਆਂ ਦੇ ਇੱਕ ਇਕੱਠ ਵਿੱਚ, 40 ਕ੍ਰਿਕਟ ਖੇਡਲਾ, 10 ਕ੍ਰਿਕਟ ਅਤੇ ਟੈਨਿਸ ਦੋਵੇਂ ਖੇਡਲਾ ਪਸੰਦ ਕਰਦੇ ਹਨ। ਕਿੰਨੇ ਵਿਅਕਤੀ ਸਿਰਫ਼ ਟੈਨਿਸ ਪਸੰਦ ਕਰਦੇ ਹਨ, ਕ੍ਰਿਕਟ ਨਹੀਂ। ਕਿੰਨੇ ਵਿਅਕਤੀ ਟੈਨਿਸ ਪਸੰਦ ਕਰਦੇ ਹਨ ?
- ਇੱਕ ਕਮੇਟੀ ਵਿੱਚ 50 ਵਿਅਕਤੀ ਫਰੈਂਚ ਬੋਲਦੇ ਹਨ, 20 ਵਿਅਕਤੀ ਸਪੈਨਿਸ਼ ਬੋਲਦੇ ਹਨ ਅਤੇ 10 ਵਿਅਕਤੀ ਸਪੈਨਿਸ਼ ਅਤੇ ਫਰੈਂਚ ਦੋਵੇਂ ਬੋਲਦੇ ਹਨ। ਕਿੰਨੇ ਵਿਅਕਤੀ ਇਹਨਾਂ ਦੋਹਾਂ ਭਾਸ਼ਾਵਾਂ ਵਿੱਚੋਂ ਘੱਟੋ-ਘੱਟ ਇੱਕ ਭਾਸ਼ਾ ਬੋਲ ਸਕਦੇ ਹਨ ?

ਫਟਕਲ ਉਦਾਹਰਣ

ਉਦਾਹਰਣ 28 : ਦਿਖਾਓ ਕਿ ਸ਼ਬਦ “CATARACT” ਲਿਖਣ ਵਾਲੇ ਅੱਖਰਾਂ ਦਾ ਸਮੂਹ ਅਤੇ ਸ਼ਬਦ “TRACT” ਲਿਖਣ ਵਾਲੇ ਅੱਖਰਾਂ ਦਾ ਸਮੂਹ ਇੱਕ ਹੀ ਤਰ੍ਹਾਂ ਦਾ ਹੈ।

ਹੱਲ : ਮੰਨ ਲਈ X ਸ਼ਬਦ “CATARACT” ਲਿਖਣ ਵਾਲੇ ਅੱਖਰਾਂ ਦਾ ਸਮੂਹ ਹੈ ਤਾਂ

$$X = \{ C, A, T, R \}$$

ਮੰਨ ਲਈ Y ਸ਼ਬਦ “TRACT” ਲਿਖਣ ਵਾਲੇ ਅੱਖਰਾਂ ਦਾ ਸਮੂਹ ਹੈ ਤਾਂ

$$Y = \{ T, R, A, C, T \} = \{ T, R, A, C \}$$

ਕਿਉਂਕਿ X ਦਾ ਹਰ ਇੱਕ ਤੱਤ Y ਵਿੱਚ ਹੈ ਅਤੇ Y ਦਾ ਹਰ ਇੱਕ ਤੱਤ X ਵਿੱਚ ਹੈ। ਇਸ ਤੋਂ ਸਾਨੂੰ $X = Y$ ਪ੍ਰਾਪਤ ਹੁੰਦਾ ਹੈ।

ਉਦਾਹਰਣ 29 : ਸਮੂਹ $\{ -1, 0, 1 \}$ ਦੇ ਸਾਰੇ ਉਪ ਸਮੂਹਾਂ ਦੀ ਸੂਚੀ ਬਣਾਓ।

ਹੱਲ : ਮੰਨ ਲਈ $A = \{ -1, 0, 1 \}$, A ਦਾ ਉਪ ਸਮੂਹ ਜਿਸ ਵਿੱਚ ਕੋਈ ਵੀ ਤੱਤ ਨਹੀਂ ਹੁੰਦਾ, ਖਾਲੀ ਸਮੂਹ ਫੁੱਲ ਹੈ। A ਦੇ ਉਪ ਸਮੂਹ ਜਿਸ ਵਿੱਚ ਇੱਕ ਤੱਤ ਹੈ $\{ -1 \}, \{ 0 \}, \{ 1 \}$ ਹਨ। A ਦੇ ਉਪ ਸਮੂਹ ਜਿਸ ਵਿੱਚ ਦੋ ਤੱਤ ਹਨ $\{ -1, 0 \}, \{ 0, 1 \}, \{ -1, 1 \}$ ਹਨ। A ਦੇ ਉਪ ਸਮੂਹ ਜਿਸ ਵਿੱਚ ਤਿੰਨ ਤੱਤ ਹਨ, ਖੁਦ A ਹੀ ਹੈ। ਇਸ ਲਈ A ਦੇ ਸਾਰੇ ਉਪ ਸਮੂਹ ਫੁੱਲ $\{ -1 \}, \{ 0 \}, \{ 1 \}, \{ -1, 0 \}, \{ -1, 1 \}, \{ 0, 1 \}$ ਅਤੇ $\{ -1, 0, 1 \}$ ਹਨ।

ਉਦਾਹਰਣ 30 : ਸਿੱਧ ਕਰੋ ਕਿ $A \cup B = A \cap B$ ਤੋਂ ਭਾਵ $A = B$ ਹੈ।

ਹੱਲ : ਮੰਨ ਲਈ $a \in A$ ਤਾਂ $a \in A \cup B$ । ਕਿਉਂਕਿ $A \cup B = A \cap B$ ਇਸ ਲਈ $a \in A \cap B$ ਭਾਵ $a \in B$ ਇਸ ਲਈ $A \subset B$. ਇਸੇ ਹੀ ਤਰ੍ਹਾਂ ਜੇਕਰ $b \in B$ ਤਾਂ $b \in A \cup B$ । ਕਿਉਂਕਿ

$A \cup B = A \cap B$, ਇਸ ਲਈ $b \in A \cap B$ ਇਸ ਲਈ $b \in A$. ਇਸ ਲਈ $B \subset A$

ਇਸ ਤਰ੍ਹਾਂ $A = B$

ਉਦਾਹਰਣ 31 : ਕਿਸੇ ਦੋ ਸਮੂਹਾਂ A ਅਤੇ B ਲਈ, ਸਿੱਧ ਕਰੋ ਕਿ

$$P(A \cap B) = P(A) \cap P(B)$$

ਹੱਲ : ਮੰਨ ਲਈ $X \in P(A \cap B)$ ਤਾਂ $X \subset A \cap B$, ਇਸ ਲਈ $X \subset A$ ਅਤੇ $X \subset B$

$$\therefore X \in P(A) \text{ ਅਤੇ } X \in P(B)$$

ਜਿਸਤੋਂ ਭਾਵ ਹੈ ਕਿ $X \in P(A) \cap P(B)$ ਇਸ ਤੋਂ ਪਤਾ ਲੱਗਦਾ ਹੈ ਕਿ $P(A \cap B) \subset P(A) \cap P(B)$

ਮੰਨ ਲਈ $Y \in P(A) \cap P(B)$ ਇਸ ਤੋਂ $Y \in P(A)$ ਅਤੇ $Y \in P(B)$

ਇਸ ਲਈ $Y \subset A$ ਅਤੇ $Y \subset B$ ਇਸ ਲਈ $Y \subset A \cap B$, ਇਸ ਤੋਂ ਸਿੱਧ ਹੁੰਦਾ ਹੈ ਕਿ $Y \in P(A \cap B)$

ਇਸ ਤੋਂ $P(A) \cap P(B) \subset P(A \cap B)$ ਪ੍ਰਾਪਤ ਹੁੰਦਾ ਹੈ।

ਇਸ ਲਈ $P(A \cap B) = P(A) \cap P(B)$

ਉਦਾਹਰਣ 32 : ਇੱਕ ਬਜ਼ਾਰ ਵਿੱਚ ਖੋਜ ਕਰਨ ਵਾਲੇ ਸਮੂਹ ਨੇ 1000 ਗ੍ਰਾਹਕਾਂ ਦਾ ਸਰਵੇਖਣ ਕੀਤਾ ਅਤੇ ਦੱਸਿਆ ਕਿ 720 ਗ੍ਰਾਹਕ ਉਤਪਾਦ A ਨੂੰ ਅਤੇ 450 ਗ੍ਰਾਹਕ ਉਤਪਾਦ B ਨੂੰ ਪਸੰਦ ਕਰਦੇ ਹਨ। ਦੋਹਾਂ ਉਤਪਾਦਾਂ ਨੂੰ ਪਸੰਦ ਕਰਨ ਵਾਲੇ ਘੱਟ ਤੋਂ ਘੱਟ ਗ੍ਰਾਹਕਾਂ ਦੀ ਗਿਣਤੀ ਪਤਾ ਕਰੋ।

ਹੱਲ : ਮੰਨ ਲਈ U ਉਹਨਾਂ ਗ੍ਰਾਹਕਾਂ ਦਾ ਸਮੂਹ ਹੈ, ਜਿਨ੍ਹਾਂ ਤੋਂ ਪ੍ਰਸ਼ਨ ਪੁੱਛੇ ਗਏ। S ਉਹਨਾਂ ਗ੍ਰਾਹਕਾਂ ਦਾ ਸਮੂਹ ਹੈ ਜੋ ਉਤਪਾਦ A ਨੂੰ ਪਸੰਦ ਕਰਦੇ ਹਨ ਅਤੇ T ਉਹਨਾਂ ਗ੍ਰਾਹਕਾਂ ਦਾ ਸਮੂਹ ਹੈ ਜੋ ਉਤਪਾਦ B ਨੂੰ ਪਸੰਦ ਕਰਦੇ ਹਨ।

$$\text{ਦਿੱਤਾ ਹੈ} \quad n(U) = 1000, n(S) = 720, n(T) = 450$$

$$\text{ਹੁਣ} \quad n(S \cup T) = n(S) + n(T) - n(S \cap T)$$

$$= 720 + 450 - n(S \cap T) = 1170 - n(S \cap T)$$

ਇਸ ਤਰ੍ਹਾਂ, $n(S \cup T)$ ਵੱਧ ਤੋਂ ਵੱਧ ਹੋਵੇਗਾ ਜਦੋਂ $n(S \cap T)$ ਘੱਟ ਤੋਂ ਘੱਟ ਹੋਵੇਗਾ, ਪਰ $S \cup T \subset U$ ਇਸ ਲਈ $n(S \cup T) \leq n(U) = 1000$ ਇਸ ਤਰ੍ਹਾਂ $n(S \cup T)$ ਦਾ ਵੱਧ ਤੋਂ ਵੱਧ ਮੁਲ 1000 ਹੋਵੇਗਾ। ਇਸ ਲਈ $n(S \cap T)$ ਦਾ ਵੱਧ ਤੋਂ ਵੱਧ ਮੁਲ 170 ਹੈ। ਇਸ ਲਈ ਦੋਵਾਂ ਉਤਪਾਦਾਂ ਨੂੰ ਪਸੰਦ ਕਰਨ ਵਾਲੇ ਘੱਟ ਤੋਂ ਘੱਟ ਗ੍ਰਾਹਕਾਂ ਦੀ ਗਿਣਤੀ 170 ਹੈ।

ਉਦਾਹਰਣ 33 : 500 ਕਾਰ ਮਾਲਕਾਂ ਤੋਂ ਪੁੱਛਣ ਤੇ ਇਹ ਪਤਾ ਲੱਗਿਆ ਕਿ, 400 ਕੋਲ A ਤਰ੍ਹਾਂ ਦੀ ਕਾਰ ਹੈ, 200 ਕੋਲ B ਤਰ੍ਹਾਂ ਦੀ ਅਤੇ 50 ਕੋਲ A ਅਤੇ B ਦੋਹਾਂ ਤਰ੍ਹਾਂ ਦੀ ਕਾਰ ਹੈ। ਕੀ ਇਹ ਅੰਕੜੇ ਸਹੀ ਹਨ ?

ਹੱਲ : ਮੰਨ ਲਉ, ਕਿ ਪੁੱਛਿਗਿੱਛ ਕੀਤੇ ਗਏ ਕਾਰ ਮਾਲਕਾਂ ਦਾ ਸਮੂਹ U ਹੈ, M ਉਹਨਾਂ ਵਿਅਕਤੀਆਂ ਦਾ ਸਮੂਹ ਹੈ ਜੋ ਕਾਰ A ਦੇ ਮਾਲਕ ਹਨ ਅਤੇ S ਉਹਨਾਂ ਵਿਅਕਤੀਆਂ ਦਾ ਸਮੂਹ ਹੈ ਜੋ ਕਾਰ B ਦੇ ਮਾਲਕ ਹਨ।

ਦਿੱਤਾ ਹੈ $n(U) = 500$, $n(M) = 400$, $n(S) = 200$ ਅਤੇ $n(S \cap M) = 50$.

ਹੁਣ $n(S \cup M) = n(S) + n(M) - n(S \cap M) = 200 + 400 - 50 = 550$

ਪਰ $S \cup M \subset U$ ਹੁੰਦਾ ਹੈ, ਇਸ ਤੋਂ $n(S \cup M) \subset n \subset U$ ।

ਇਸ ਲਈ ਦਿੱਤੇ ਅੰਕੜੇ ਸਹੀ ਨਹੀਂ ਹਨ।

ਉਦਾਹਰਣ 34 : ਇੱਕ ਕਾਲਜ ਵਿੱਚ ਫੁੱਟਬਾਲ ਲਈ 38, ਬਾਸਕਟ ਬਾਲ ਲਈ 15 ਅਤੇ ਕ੍ਰਿਕਟ ਦੇ ਲਈ 20 ਤਮਗੇ ਵੰਡੇ ਗਏ। ਜੇਕਰ ਇਹ ਤਮਗੇ ਕੁੱਲ 58 ਲੋਕਾਂ ਨੂੰ ਮਿਲਨ ਅਤੇ ਕੇਵਲ ਤਿੰਨ ਲੋਕਾਂ ਨੂੰ ਤਿੰਨਾਂ ਖੇਡਾਂ ਲਈ ਮਿਲਨ ਤਾਂ ਕਿੰਨੇ ਲੋਕਾਂ ਨੂੰ ਤਿੰਨਾਂ ਵਿੱਚੋਂ ਸਿਰਫ਼ ਦੋ ਖੇਡਾਂ ਲਈ ਮਿਲੇ।


ਹੱਲ : ਮੰਨ ਲਉ F, B ਅਤੇ C ਸਮੂਹ ਉਹਨਾਂ ਆਦਮੀਆਂ ਨੂੰ ਦਰਸਾਉਂਦੇ ਹਨ ਜਿਨ੍ਹਾਂ ਨੇ ਕ੍ਰਮਵਾਰ ਫੁੱਟਬਾਲ, ਬਾਸਕਟ ਬਾਲ ਅਤੇ ਕ੍ਰਿਕਟ ਵਿੱਚ ਤਮਗੇ ਪ੍ਰਾਪਤ ਕੀਤੇ ਹਨ।

ਤਾਂ $n(F) = 38$, $n(B) = 15$, $n(C) = 20$

$n(F \cup B \cup C) = 58$ ਅਤੇ $n(F \cap B \cap C) = 3$

ਹੁਣ $n(F \cup B \cup C) = n(F) + n(B) + n(C) - n(F \cap B) - n(F \cap C) - n(B \cap C) + n(F \cap B \cap C)$

ਇਸ ਤੋਂ $n(F \cap B) + n(F \cap C) + n(B \cap C) = 18$ ਮਿਲਦਾ ਹੈ।



ਚਿੱਤਰ 1.14

ਚਿੱਤਰ 1.14 ਵਿੱਚ ਵਿਖਾਈ ਵੇਨ ਚਿੱਤਰ ਤੇ ਵਿਚਾਰ ਕਰੋ :

ਇੱਥੇ a ਉਹਨਾਂ ਲੋਕਾਂ ਦੀ ਸੰਖਿਆ ਹੈ ਜਿਨ੍ਹਾਂ ਨੂੰ ਕੇਵਲ ਫੁੱਟਬਾਲ ਅਤੇ ਬਾਸਕਟਬਾਲ ਲਈ ਤਮਗੇ ਮਿਲੇ, b ਉਹਨਾਂ ਲੋਕਾਂ ਦੀ ਸੰਖਿਆ ਹੈ ਜਿਨ੍ਹਾਂ ਨੂੰ ਕੇਵਲ ਫੁੱਟਬਾਲ ਅਤੇ ਕ੍ਰਿਕਟ ਵਿੱਚ ਤਮਗੇ ਮਿਲੇ, c ਉਹਨਾਂ ਲੋਕਾਂ ਦੀ ਸੰਖਿਆ ਹੈ ਜਿਨ੍ਹਾਂ ਨੂੰ ਕੇਵਲ ਬਾਸਕਟ ਬਾਲ ਅਤੇ ਕ੍ਰਿਕਟ ਵਿੱਚ ਤਮਗੇ ਮਿਲੇ ਅਤੇ d ਉਹਨਾਂ ਲੋਕਾਂ ਦੀ ਸੰਖਿਆ ਹੈ, ਜਿਨ੍ਹਾਂ ਨੂੰ ਸਾਰੇ ਤਿੰਨਾਂ ਵਿੱਚ ਤਮਗੇ ਮਿਲੇ।

ਇਸ ਲਈ $d = n(F \cap B \cap C) = 3$ ਅਤੇ $a + b + d + d + c + d = 18$

ਇਸ ਲਈ $a + b + c = 9$,

ਜੋ ਉਹਨਾਂ ਲੋਕਾਂ ਦੀ ਸੰਖਿਆ ਹੈ, ਜਿਨ੍ਹਾਂ ਨੂੰ ਤਿੰਨ ਖੇਡਾਂ ਵਿੱਚੋਂ ਸਹੀ ਦੋ ਖੇਡਾਂ ਵਿੱਚ ਤਮਗੇ ਮਿਲੇ।

ਪਾਠ 1 ਤੇ ਫੁੱਟਬਲ ਅਭਿਆਸ

1. ਹੇਠਾਂ ਦਿੱਤੇ ਸਮੂਹਾਂ ਵਿੱਚ ਕੋਣ ਕਿਸਦਾ ਉਪ ਸਮੂਹ ਹੈ। ਇਸਦਾ ਨਿਰਣਾ ਕਰੋ :

$$A = \{x : x \in \mathbb{R} \text{ ਅਤੇ } x^2 - 8x + 12 = 0\}$$

$$B = \{2, 4, 6\}, \quad C = \{2, 4, 6, 8, \dots\}, \quad D = \{6\}.$$

2. ਹੇਠਾਂ ਦਿੱਤੇ ਹਰ ਇਕ ਲਈ ਦੱਸੋ ਕਿ ਕਿਹੜਾ ਕਥਨ ਠੀਕ ਹੈ ਅਤੇ ਕਿਹੜਾ ਗਲਤ। ਜੇਕਰ ਇਹ ਠੀਕ ਹੈ ਤਾਂ ਸਿੱਧ ਕਰੋ ਅਤੇ ਜੇਕਰ ਇਹ ਗਲਤ ਹੈ ਤਾਂ ਉਦਾਹਰਣ ਦਿਉ।

(i) ਜੇਕਰ $x \in A$ ਅਤੇ $A \in B$, ਤਾਂ $x \in B$

(ii) ਜੇਕਰ $A \subset B$ ਅਤੇ $B \in C$, ਤਾਂ $A \in C$

(iii) ਜੇਕਰ $A \subset B$ ਅਤੇ $B \subset C$, ਤਾਂ $A \subset C$

(iv) ਜੇਕਰ $A \not\subset B$ ਅਤੇ $B \not\subset C$, ਤਾਂ $A \not\subset C$

(v) ਜੇਕਰ $x \in A$ ਅਤੇ $A \not\subset B$, ਤਾਂ $x \in B$

(vi) ਜੇਕਰ $A \subset B$ ਅਤੇ $x \notin B$, ਤਾਂ $x \notin A$

3. ਮੰਨ ਲਓ A, B, ਅਤੇ C ਇਸ ਤਰ੍ਹਾਂ ਦੇ ਸਮੂਹ ਹਨ ਕਿ $A \cup B = A \cup C$ ਅਤੇ $A \cap B = A \cap C$ ਤਾਂ ਸਿੱਧ ਕਰੋ $B = C$

4. ਸਿੱਧ ਕਰੋ ਕਿ ਹੇਠਾਂ ਦਿੱਤੀਆਂ ਚਾਰ ਸ਼ਰਤਾਂ ਇੱਕ ਦੂਸਰੇ ਦੇ ਤੁਲ (Equivalent) ਹਨ :

$$(i) A \subset B \quad (ii) A - B = \emptyset \quad (iii) A \cup B = B \quad (iv) A \cap B = A$$

5. ਸਿੱਧ ਕਰੋ ਕਿ ਜੇਕਰ $A \subset B$, ਤਾਂ $C - B \subset C - A$

6. ਮੰਨ ਲਓ $P(A) = P(B)$ ਤਾਂ ਸਿੱਧ ਕਰੋ $A = B$

7. ਕੀ ਕਿਸੇ ਦੋ ਸਮੂਹਾਂ A ਅਤੇ B, ਲਈ $P(A) \cup P(B) = P(A \cup B)$ ਠੀਕ ਹੈ ? ਆਪਣੇ ਉੱਤਰ ਦਾ ਕਾਰਣ ਦੱਸੋ।
8. ਕਿਸੇ ਦੋ ਸਮੂਹਾਂ A ਅਤੇ B ਲਈ ਸਿੱਧ ਕਰੋ ਕਿ $A = (A \cap B) \cup (A - B)$ ਅਤੇ $A \cup (B - A) = (A \cup B)$
9. ਸਮੂਹਾਂ ਦੀ ਵਿਸ਼ੇਸ਼ਤਾਵਾਂ ਦੀ ਵਰਤੋਂ ਕਰਦੇ ਹੋਏ, ਸਿੱਧ ਕਰੋ
(i) $A \cup (A \cap B) = A$ (ii) $A \cap (A \cup B) = A$
10. ਇਹ ਦਿਖਾਓ ਕਿ ਜੇਕਰ $A \cap B = A \cap C$ ਤਾਂ ਇਹ ਜ਼ਰੂਰੀ ਨਹੀਂ ਕਿ $B = C$
11. ਮੰਨ ਲਓ A ਅਤੇ B ਸਮੂਹ ਹਨ। ਜੇਕਰ ਕਿਸੇ ਸਮੂਹ X ਲਈ $A \cap X = B \cap X = \emptyset$ ਅਤੇ $A \cup X = B \cup X$ ਤਾਂ ਸਿੱਧ ਕਰੋ ਕਿ $A = B$
(ਸੰਕੇਤ $A = A \cap (A \cup X)$, $B = B \cap (B \cup X)$ ਅਤੇ ਵੰਡ ਨਿਯਮ ਦੀ ਵਰਤੋਂ ਕਰੋ)
12. A, B ਅਤੇ C ਸਮੂਹ ਪਤਾ ਕਰੋ ਕਿ $A \cap B$, $B \cap C$ ਅਤੇ $A \cap C$ ਖਾਲੀ ਸਮੂਹ ਨਾਂ ਹੋਣ ਅਤੇ $A \cap B \cap C = \emptyset$.
13. ਕਿਸੇ ਸੂਕਲ ਵਿੱਚ 600 ਵਿਦਿਆਰਥੀਆਂ ਤੇ ਕੀਤੇ ਸਰਵੇਖਣ ਅਨੁਸਾਰ, 150 ਵਿਦਿਆਰਥੀ ਚਾਹ, 225 ਵਿਦਿਆਰਥੀ ਕਾਫੀ ਅਤੇ 100 ਵਿਦਿਆਰਥੀ ਦੋਵੇਂ, ਚਾਹ ਅਤੇ ਕਾਫੀ ਪੀਣ ਵਾਲੇ ਮਿਲੇ। ਇਹ ਪਤਾ ਕਰੋ ਕਿ ਕਿੰਨੇ ਵਿਦਿਆਰਥੀ ਨਾਂ ਤਾਂ ਚਾਹ ਪੀਂਦੇ ਹਨ ਅਤੇ ਨਾ ਹੀ, ਕਾਫੀ ?
14. ਵਿਦਿਆਰਥੀਆਂ ਦੇ ਇੱਕ ਇੱਕਠ ਵਿੱਚ, 100 ਵਿਦਿਆਰਥੀ ਹਿੰਦੀ ਜਾਣਦੇ ਹਨ, 50 ਅੰਗਰੇਜ਼ੀ ਜਾਣਦੇ ਹਨ ਅਤੇ 25 ਦੋਵੇਂ ਭਾਸ਼ਾਵਾਂ। ਹਰ ਇੱਕ ਵਿਦਿਆਰਥੀ ਜਾਂ ਹਿੰਦੀ ਜਾਣਦਾ ਹੈ ਜਾਂ ਅੰਗਰੇਜ਼ੀ। ਇੱਕਠ ਵਿੱਚ ਕੁਲ ਕਿੰਨੇ ਵਿਦਿਆਰਥੀ ਹਨ ?
15. 60 ਵਿਅਕਤੀਆਂ ਤੇ ਕੀਤੇ ਸਰਵੇਖਣ ਅਨੁਸਾਰ ਇਹ ਦੇਖਿਆ ਗਿਆ ਕਿ 25 ਲੋਕ H ਅਖਬਾਰ, 26 ਲੋਕ ਅਖਬਾਰ T, 26 ਲੋਕ ਅਖਬਾਰ I, 9 ਲੋਕ H ਅਤੇ I ਦੋਵੇਂ, 11 ਲੋਕ H ਅਤੇ T ਦੋਵੇਂ, 8 ਲੋਕ T ਅਤੇ I ਦੋਵੇਂ ਅਤੇ 3 ਲੋਕ ਤਿੰਨੋਂ ਹੀ ਅਖਬਾਰਾਂ ਪੜ੍ਹਦੇ ਹਨ, ਹੇਠਾਂ ਦਿੱਤੇ ਪਤਾ ਕਰੋ :
(i) ਘੱਟ ਤੋਂ ਘੱਟ ਇੱਕ ਅਖਬਾਰ ਪੜ੍ਹਨ ਵਾਲੇ ਵਿਅਕਤੀਆਂ ਦੀ ਸੰਖਿਆ।
(ii) ਕੇਵਲ ਇੱਕ ਅਖਬਾਰ ਪੜ੍ਹਨ ਵਾਲੇ ਵਿਅਕਤੀਆਂ ਦੀ ਸੰਖਿਆ।
16. ਇੱਕ ਸਰਵੇਖਣ ਵਿੱਚ ਇਹ ਦੇਖਿਆ ਗਿਆ ਕਿ 21 ਵਿਅਕਤੀ ਉਤਪਾਦ A, 26 ਵਿਅਕਤੀ ਉਤਪਾਦ B ਅਤੇ 29 ਵਿਅਕਤੀ ਉਤਪਾਦ C ਪਸੰਦ ਕਰਦੇ ਹਨ। ਜੇਕਰ 14 ਵਿਅਕਤੀ ਉਤਪਾਦ A ਅਤੇ B, 12 ਵਿਅਕਤੀ ਉਤਪਾਦ C ਅਤੇ A, 14 ਵਿਅਕਤੀ ਉਤਪਾਦ B ਅਤੇ C ਅਤੇ 8 ਵਿਅਕਤੀ ਤਿੰਨੋਂ ਹੀ ਉਤਪਾਦ ਪਸੰਦ ਕਰਦੇ ਹਨ। ਪਤਾ ਕਰੋ ਕਿ ਕਿੰਨੇ ਵਿਅਕਤੀ ਕੇਵਲ ਉਤਪਾਦ C ਨੂੰ ਪਸੰਦ ਕਰਦੇ ਹਨ।

ਸਾਰ-ਅੰਸ਼

ਇਸ ਅਧਿਆਏ ਵਿੱਚ ਸਮੂਹਾਂ ਨਾਲ ਸੰਬੰਧਿਤ ਕੁਝ ਮੂਲਭੂਤ ਪਰਿਭਾਸ਼ਾਵਾਂ ਅਤੇ ਕਿਰਿਆਵਾਂ ਤੇ ਵਿਚਾਰ ਕੀਤਾ ਗਿਆ। ਇਹਨਾਂ ਦਾ ਸਾਰ ਹੇਠਾਂ ਅਨੁਸਾਰ ਹੈ।

- ◆ ਇੱਕ ਸਮੂਹ ਵਸਤੂਆਂ ਦਾ ਪੂਰੀ ਤਰ੍ਹਾਂ ਪਰਭਾਸ਼ਿਤ/ਸੁਪਰਿਭਾਸ਼ਿਤ ਇੱਕਠ ਹੁੰਦਾ ਹੈ।
- ◆ ਇੱਕ ਸਮੂਹ ਜਿਸ ਵਿੱਚ ਕੋਈ ਵੀ ਤੱਤ ਨਹੀਂ ਹੁੰਦਾ, ਖਾਲੀ ਕਹਾਉਂਦਾ ਹੈ।
- ◆ ਇਕ ਸਮੂਹ ਜਿਸ ਵਿੱਚ ਤੱਤਾਂ ਦੀ ਗਿਣਤੀ ਨਿਸ਼ਚਿਤ ਹੁੰਦੀ ਹੈ ਨੂੰ ਸੀਮਿਤ ਸਮੂਹ ਕਹਿੰਦੇ ਹਨ ਨਹੀਂ ਤਾਂ ਸਮੂਹ ਅਸੀਮਤ ਸਮੂਹ ਹੁੰਦਾ ਹੈ।
- ◆ ਦੋ ਸਮੂਹ A ਅਤੇ B ਬਾਬਾਰ ਹੁੰਦੇ ਹਨ ਜੇਕਰ ਉਹਨਾਂ ਵਿੱਚ ਬਿਲਕੁਲ ਇੱਕੋ-ਜਿਹੇ ਤੱਤ ਹੋਣ।
- ◆ ਇੱਕ ਸਮੂਹ A, ਸਮੂਹ B ਦਾ ਉਪ ਸਮੂਹ ਹੁੰਦਾ ਹੈ ਜੇਕਰ A ਦੇ ਸਾਰੇ ਤੱਤ B ਦੇ ਵੀ ਤੱਤ ਹੋਣ। ਅੰਤਰਾਲ R ਦੇ ਉਪ ਸਮੂਹ ਹੁੰਦੇ ਹਨ।
- ◆ ਕਿਸੇ ਸਮੂਹ A ਦਾ ਆਤ ਸਮੂਹ A ਦੇ ਸਾਰੇ ਉਪ ਸਮੂਹਾਂ ਦਾ ਇੱਕਠ ਹੁੰਦਾ ਹੈ। ਇਸ ਨੂੰ $P(A)$ ਰਾਹੀਂ ਦਰਸਾਇਆ ਜਾਂਦਾ ਹੈ।
- ◆ ਦੋ ਸਮੂਹਾਂ A ਅਤੇ B ਦਾ ਸੰਘ ਉਹਨਾਂ ਸਾਰੇ ਤੱਤਾਂ ਤੋਂ ਬਣਿਆ ਸਮੂਹ ਹੈ ਜਿਹੜੇ ਤੱਤ ਜਾਂ ਤਾਂ A ਵਿੱਚ ਹੋਣ ਜਾਂ B ਵਿੱਚ।
- ◆ ਦੋ ਸਮੂਹਾਂ A ਅਤੇ B ਦਾ ਕਾਟ ਉਹਨਾਂ ਸਾਰੇ ਤੱਤਾਂ ਦਾ ਸਮੂਹ ਹੁੰਦਾ ਹੈ ਜੋ A ਅਤੇ B ਦੋਹਾਂ ਵਿੱਚ (ਭਾਵ ਸਾਂਝੇ) ਹੁੰਦੇ ਹਨ। ਦੋ ਸਮੂਹਾਂ A ਅਤੇ B ਦਾ ਅੰਤਰ, ਜਦ ਅਤੇ B ਦਿੱਤੇ ਹੋਣ, ਉਹਨਾਂ ਸਾਰੇ ਤੱਤਾਂ ਦਾ ਸਮੂਹ ਹੁੰਦਾ ਹੈ ਜੋ A ਵਿੱਚ ਹੋਣ ਪਰ B ਵਿੱਚ ਨਾ ਹੋਣ।
- ◆ ਕਿਸੇ ਦੋ ਸਮੂਹਾਂ A ਅਤੇ B ਲਈ, $(A \cup B)' = A' \cap B'$ ਅਤੇ $(A \cap B)' = A' \cup B'$
- ◆ ਜੇਕਰ A ਅਤੇ B ਦੋ ਇਸ ਤਰ੍ਹਾਂ ਦੇ ਸੀਮਿਤ ਸਮੂਹ ਹੋਣ ਕਿ $A \cap B = \emptyset$, ਤਾਂ
 $n(A \cup B) = n(A) + n(B)$ ਅਤੇ
 $\text{ਜੇਕਰ } A \cap B \neq \emptyset, \text{ ਤਾਂ } n(A \cup B) = n(A) + n(B) - n(A \cap B)$

ਇਤਿਹਾਸਿਕ ਨੋਟ

ਜਰਮਨ ਦੇ ਗਣਿਤ ਸ਼ਾਸਤਰੀ Georg Cantor (1845 ਈ : 1918 ਈ:) ਨੂੰ ਆਧੁਨਿਕ ਸਮੂਹ ਸਿਧਾਂਤ ਦੇ ਵੱਡੇ ਹਿੱਸੇ ਦਾ ਜਨਮਦਾਤਾ ਮੰਨਿਆ ਜਾਂਦਾ ਹੈ। ਸਮੂਹ ਸਿਧਾਂਤਾ ਤੇ ਉਹਨਾਂ ਦੇ ਖੋਜ (ਸ਼ੋਧ) ਪੱਤਰ 1874 ਈ : ਦੇ ਵਿੱਚ ਕਿਸੇ ਸਮੇਂ ਪ੍ਰਕਾਸ਼ ਵਿੱਚ ਆਏ। ਉਹਨਾਂ ਦੇ ਸਮੂਹ ਸਿਧਾਂਤ ਦਾ ਅਧਿਐਨ ਸਮਾਂ ਉਸ ਵਕਤ ਸ਼ੁਰੂ ਹੋਇਆ ਜਦੋਂ ਉਹ $a_1 \sin x + a_2 \sin 2x + a_3 \sin 3x + \dots$ ਦੇ ਰੂਪ ਵਾਲੀਆਂ ਤਿਕੋਣਮਿਤੀ ਸ੍ਰੇਣੀਆਂ (trigonometric series) ਦਾ ਅਧਿਐਨ ਕਰ ਰਹੇ ਸੀ। 1874 ਵਿੱਚ ਉਹਨਾਂ ਨੇ ਆਪਣੇ ਇੱਕ ਸ਼ੋਧ (ਖੋਜ) ਪੱਤਰ ਵਿੱਚ ਇਹ ਪ੍ਰਕਾਸ਼ਿਤ ਕੀਤਾ ਕਿ ਵਾਸਤਵਿਕ ਸੰਖਿਆਵਾਂ ਨੂੰ ਸੰਪੂਰਨ ਸੰਖਿਆਵਾਂ ਨਾਲ ਇੱਕ-ਇੱਕ ਸੰਗਤਤਾ (correspondence) ਵਿੱਚ ਨਹੀਂ ਰੱਖਿਆ ਜਾ ਸਕਦਾ। 1879 ਈ: ਤੋਂ ਬਾਦ ਉਹਨਾਂ ਦੇ ਬਹੁਤ ਸਾਰੇ ਸ਼ੋਧ (ਖੋਜ) ਪੱਤਰ ਐਬਸਟਰੇਕਟ ਸਮੂਹਾਂ (abstract sets) ਦੇ ਗੁਣਧਰਮਾਂ ਨੂੰ ਦਰਸਾਉਣ ਵਾਲੇ ਪ੍ਰਕਾਸ਼ਿਤ ਹੋਏ।

Cantor's ਦੀ ਸ਼ੋਧ ਨੂੰ ਇੱਕ ਹੋਰ ਗਣਿਤ ਵਿਗਿਆਨੀ (ਸ਼ਾਸਤਰੀ) Richard Dade Kind (1831 ਈ.- 1916 ਈ.) ਨੇ ਪ੍ਰਸੰਸਾ ਯੋਗ ਢੰਗ ਨਾਲ ਸਵੀਕਾਰ ਕੀਤਾ। ਲੋਕਿਨ KRONECKOR (1810 ਈ-1893 ਈ) ਨੇ ਅਸੀਂਮਿਤ ਸਮੂਹਾਂ ਨੂੰ ਸੀਮਿਤ ਸਮੂਹਾਂ ਦੀ ਤਰ੍ਹਾਂ ਲੈਣ ਦੀ ਅਲੋਚਨਾ ਕੀਤੀ। ਇੱਕ ਦੂਸਰੇ ਜਰਮਨ ਗਣਿਤ ਸ਼ਾਸਤਰੀ Gottlob frege ਨੇ ਸ਼ਾਬਦੀ ਦੇ ਅੰਤ ਵਿੱਚ ਸਮੂਹ ਸਿਧਾਂਤ ਨੂੰ ਤਰਕ ਸ਼ਾਸਤਰ ਦੇ ਨਿਯਮਾਂ ਵਿੱਚ ਪੇਸ਼ ਕੀਤਾ। ਉਸ ਸਮੇਂ ਤਕ ਪੂਰਾ ਸਮੂਹ ਸਿਧਾਂਤ ਸਾਰੇ ਸਮੂਹਾਂ ਦੇ ਸਮੂਹ ਦੇ ਅਸਤਿਤਵ (ਹੋਂਦ) ਦੀ ਕਲਪਨਾ ਤੇ ਅਧਾਰਿਤ ਸੀ। ਇੱਕ ਪ੍ਰਸਿਧ ਅੰਗਰੇਜ਼ ਦਾਰਸ਼ਨਿਕ Bertand Russell (1872 ਈ. -1970 ਈ.) ਸਨ, ਜਿਨ੍ਹਾਂ ਨੇ 1902 ਈ. ਵਿੱਚ ਦੱਸਿਆ ਕਿ ਸਾਰੇ ਸਮੂਹਾਂ ਦੇ ਸਮੂਹ ਦੇ ਅਸਤਿਤਵ (ਹੋਂਦ) ਦੀ ਕਲਪਨਾ ਇੱਕ ਵਿਰੋਧਾਭਾਸ ਨੂੰ ਜਨਮ ਦਿੰਦੀ ਹੈ। ਇਹ ਪ੍ਰਸਿੱਧ Russel ਨੂੰ (Paradox) Paul R. Halmos ਦੇ ਇਸਦੇ ਬਾਰੇ ਆਪਣੀ ਪੁਸਤਕ “Naive Set Theory” ਵਿੱਚ ਲਿਖਿਆ ਹੈ ਕਿ “ਕਝ ਨਹੀਂ ਵਿੱਚ ਸਭ ਕਝ ਹੈ”।

ਇਕੱਲੇ Russel's ਪੈਰਾਡੋਕਸ (Paradox) ਹੀ ਨਹੀਂ ਸਨ ਜੋ ਸਮੂਹ ਸਿਧਾਂਤ ਵਿੱਚ ਸਾਹਮਣੇ ਆਏ। ਬਾਅਦ ਵਿੱਚ ਬਹੁਤ ਸਾਰੇ ਪੈਰਾਡੋਕਸ (Paradoxes) ਕਝ ਗਣਿਤ ਵਿਗਿਆਨੀਆਂ (mathematicians) ਅਤੇ ਤਰਕ ਸ਼ਾਸਤਰੀਆਂ ਨੇ ਪੇਸ਼ ਕੀਤੇ। ਇਹਨਾਂ ਲੜੀਵਾਰ ਪੈਰਾਡੋਕਸ (Paradoxes) ਦੇ ਸਿੱਟੇ ਵਜੋਂ ਪਹਿਲੀ ਸਵੈਸਿੱਧ (axiomatisation) ਸਮੂਹ ਸਿਧਾਂਤ ਬਾਰੇ 1908 ਵਿੱਚ Ernst Zermelo ਦੁਆਰਾ ਪ੍ਰਕਾਸ਼ਿਤ ਹੋਈ। 1922 ਈ. ਵਿੱਚ Abraham Fraenkel ਨੇ ਦੂਸਰਾ ਪ੍ਰਸਤਾਵ ਵੀ ਦਿੱਤਾ। 1925 ਈ. ਵਿੱਚ John Von Neumann ਨੇ ਲਗਾਤਾਰਤਾ ਦਾ ਸਪੱਸ਼ਟ ਰੂਪ (axiom) ਵਿੱਚ ਪੇਸ਼ ਕੀਤਾ। ਇਸ ਤੋਂ ਬਾਦ 1937 ਈ. ਵਿੱਚ Paul Bernays ਨੇ ਸੰਤੋਖਜਨਕ ਸਵੈਸਿੱਧ (axiomatisation) ਪੇਸ਼ ਕੀਤੇ। Kurt Godel ਦੁਆਰਾ 1940 ਵਿੱਚ ਇਹਨਾਂ ਵਿੱਚ ਸੁਧਾਰ ਆਪਣੇ ਮੌਨੋਗਰਾਫ (monograph) ਵਿੱਚ ਦਿੱਤੇ। ਇਸ ਸੁਧਾਰ ਨੂੰ Von Neumann-Berneys (VNG) ਜਾਂ Godel Benays (GB) ਸਮੂਹ ਸਿਧਾਂਤ ਕਹਿੰਦੇ ਹਨ।

ਇਹਨਾਂ ਸਾਰੀਆਂ ਕਠਨਾਈਆਂ ਦੇ ਬਾਵਜੂਦ, Cantor ਦੇ ਸਮੂਹ ਸਿਧਾਂਤ ਨੂੰ ਵਰਤਮਾਨ ਕਾਲ ਦੇ ਗਣਿਤ ਵਿੱਚ ਪ੍ਰਯੋਗ ਕੀਤਾ ਜਾਂਦਾ ਹੈ। ਅਸਲ ਵਿੱਚ ਅੱਜਕੱਲ ਗਣਿਤ ਦੇ ਜ਼ਿਆਦਾਈਆਂ ਸੰਕਲਪਨਾਵਾਂ ਅਤੇ ਪਰਿਣਾਮਾਂ ਨੂੰ ਸਮੂਹ ਸਿਧਾਂਤਕ ਭਾਸ਼ਾ ਵਿੱਚ ਪੇਸ਼ ਕਰਦੇ ਹਨ।

